



இலக்கு

வாழ்ந்த பிவிவிதழ்

GLOBAL TAMIL MEDIA CENTER



இதழ் 409


சனி, 19 செப்ரெம்பர், 2026 |

பக்கங்கள் 17

www.ilakku.org



WAR
AND
PEACE



தேசத்தின் குரல் அன்ரன் பாலசிங்கம் அவர்களின்

தியாகதீபம் தீபனின்

இறுதி நாட்கள் குறித்த
வரலாற்றுப் பதிவு

முத்த ஊடகவியலாளர் சூ.யோ. பற்றிமாக்கரன்



இலங்கையின் இராஜதந்திர பலவீனம்

'சுவதியில் மரணதண்டனையால்
ஊசலாடும் அனோஜனின் எதிர்காலம்'

விதூரன்



BRICS

பிரிக்ஸ் 20 ஆண்டுகள்:

வால் ஸ்ட்ரீட் உருவாக்கிய சுருக்கப் பெயரிலிருந்து
உலகளாவிய அதிகார மையமாக

தமிழில்: ஆபீசர்கள்



“என் மகனை உயிருடன் மீட்டுத் தாருங்கள்” - அனோஜனின் தாயார் கோரிக்கை

சவூதி அரேபியாவில் மதநிந்தனையில் ஈடுபட்டதாகத் தொடரப்பட்ட வழக்கில் மரண தண்டனை விதிக்கப்பட்டு தடுப்புக் காவலில் வைக்கப்பட்டுள்ள கல்முனை, நட்பிட்டிமுனையைச் சேர்ந்த சிவராசா அனோஜனை உயிருடன் மீட்டுத் தருமாறு அவரது தாயார் கண்ணீர்மல்க கோரிக்கை விடுத்துள்ளார். ஆரம்பகட்ட விசாரணையின்போது அனோஜனுக்கு ஐந்து ஆண்டுகள் சிறைத்தண்டனையும் 3 மில்லியன் சவூதி ரியால் அபராதமும் விதிக்கப்பட்டிருந்ததாக குடும்பத்தினர் தெரிவித்தனர். எனினும், மேன்முறையீட்டு விசாரணையைத் தொடர்ந்து தண்டனை மரண தண்டனையாக அதிகரிக்கப்பட்டதாகவும் அவர்கள் கூறினர்.

“எனது மகன் தெரியாமல் தவறு செய்திருந்தால், அதற்காக பகிரங்கமாக மன்னிப்பு கோருகிறோம். அவனை மன்னித்து உயிருடன் எங்களிடம் ஒப்படைக்க வேண்டும்” என அவரது தாயார் கண்ணீருடன் வேண்டுகோள் விடுத்தார். அனோஜனின் உயிரைப் பாதுகாக்க இலங்கை அரசாங்கம் சவூதி அதிகாரிகளுடன் அவசர உயர்மட்ட இராஜதந்திர பேச்சுவார்த்தைகளை முன்னெடுக்க வேண்டும் என குடும்பத்தினரும் தமிழ் அரசியல் தலைவர்களும் சமூக செயற்பாட்டாளர்களும் கோரிக்கை விடுத்துள்ளனர்.



நாகபட்டினம் - காங்கேசன்துறை படகுச் சேவைக்கு இந்தியா மேலும் ஓராண்டு நிதியுதவி



நாகபட்டினம் - காங்கேசன்துறை இடையிலான பயணிகள் படகு சேவைக்கான நிதியுதவியை இந்திய அரசாங்கம் மேலும் ஓராண்டுக்கு நீட்டித்துள்ளதாக இந்திய உயர் ஆணையம் தெரிவித்துள்ளது.

2024 ஆகஸ்டில் சேவை மீண்டும் ஆரம்பிக்கப்பட்டதிலிருந்து, இந்தியாதொடர்ந்து மூன்றாவது ஆண்டாக இந்த நிதியுதவியை வழங்குகிறது. ‘செயல்திறன் இடைவெளி நிதியுதவி’ (Viability Gap Funding) திட்டத்தின் கீழ் ஆண்டுக்கு சுமார் 300 மில்லியன் ரூபாய் வழங்கப்படுவதுடன், முக்கிய தளவாட மற்றும் செயல்பாட்டுச் செலவுகளை ஈடுகட்டி சேவையின் கட்டுப்படியாகும் தன்மையையும்

22A-க்கு எதிராக எதிர்க்கட்சிகள் போராட்டம் நடத்தத் திட்டம்



அரசியலமைப்பின் முன்மொழியப்பட்ட 22ஆவது திருத்தத்திற்கு எதிராக, பல்வேறு எதிர்க்கட்சிகளும் சிவில் சமூக அமைப்புகளும் அடுத்த வாரம் மாபெரும் போராட்டத்தை நடத்தத் திட்டமிட்டுள்ளன.

செப்டம்பர் 24ஆம் திகதி பாராளுமன்ற சந்திப்புப் பகுதியில் இந்தப் போராட்டம் நடைபெறவுள்ளதாக, ஜனநாயகப் பாதுகாப்புக்கான சுதந்திர நடவடிக்கை

மையம் தெரிவித்துள்ளது.

பாராளுமன்றத்திற்கு உள்ளேயும் வெளியேயும் பிரதிநிதித்துவம் கொண்டுள்ள எதிர்க்கட்சிகளும், சிவில் சமூகக் குழுக்களும் இந்தப் போராட்டத்தில் பங்கேற்கவுள்ளதாக ஏற்பாட்டாளர்கள் தெரிவித்தனர்.

தொடர்ச்சி: பக்கம் 14

தொடர்ச்சி: பக்கம் 12

அமெரிக்கத் தடைக்கு எதிராகப் பதிலடி - இந்தியா



அமெரிக்க நாடாளுமன்றத்தில் நிறைவேற்றப்பட்ட ரஷ்யா மீதான பொருளாதாரத் தடைகள் மசோதாவால் ஏற்படக்கூடிய கடுமையான புதிய வரிகள் குறித்த அச்சுறுத்தலுக்கு மத்தியில், தனது 140 கோடி மக்களுக்கான எரிசக்தி பாதுகாப்பை உறுதி செய்வதில் இந்தியா “உறுதியான நிலைப்பாட்டுடன்” இருப்பதாகத் தெரிவித்துள்ளது.

“தனது வர்த்தகம் மற்றும் பொருளாதார நலன்களைப் பாதுகாக்கத் தேவையான அனைத்து நடவடிக்கைகளையும் எடுப்பதற்கான தனது உறுதியை இந்தியத் தரப்பு தெளிவுபடுத்தியுள்ளது” என்று இந்திய வெளியுறவு அமைச்சகம் வியாழக்கிழமை(17) வெளியிட்ட அறிக்கையில் தெரிவித்துள்ளது.

புதிய அமெரிக்க மசோதா, ரஷ்ய எண்ணெயை அதிக அளவில் வாங்கும் நாடுகளின் மீது 100% வரை கூடுதல் வர்த்தக வரிகளை விதிக்க வகை செய்கிறது. சீனாவுக்கு அடுத்தபடியாக ரஷ்ய எண்ணெயை வாங்கும் இரண்டாவது பெரிய நாடாக இந்தியா உள்ளது. ஆகஸ்ட் மாதத்தில் இந்தியாவின் மொத்த எண்ணெய் இறக்குமதியில் ரஷ்ய கச்சா எண்ணெய் 45% பங்கைக் கொண்டிருந்தது; இது நாளொன்றுக்கு சுமார் 21 லட்சம் (2.1 மில்லியன்) பீப்பாய்கள் ஆகும். ‘குளோபல் டிரேட் ரிசர்ச் இனிஷியேட்டிவ்’ (GTRI) என்ற சிந்தனைக் குழுவின் தரவுகளின்படி, மார்ச் மாதத்துடன் முடிவடைந்த நிதியாண்டில் இந்தியா 40.8 பில்லியன் டாலர் மதிப்பிலான ரஷ்ய கச்சா எண்ணெயை வாங்கியுள்ளது; இது இந்தியாவின் மொத்த கச்சா எண்ணெய் இறக்குமதியில் சுமார் 30.3% ஆகும்.

தொடர்ச்சி: பக்கம் 12

தோல்வியில் முடிந்த OpenAI நிறுவனத்தின் ஏ.ஐ. மாதிரிகள்

OpenAI நிறுவனம், தனது AI மாதிரிகள் உள் பயிற்சி மற்றும் சோதனையின் போது ஏமாற்றும் விதமாகச் செயல்படுவதாகவும், அங்கீகரிக்கப்படாத நடவடிக்கைகளை மேற்கொள்வதாகவும் கூறப்படும் கூடுதல் சம்பவங்களைக் கண்டறிந்துள்ளதாகத் தெரிவித்துள்ளது.



புதுக்கிழமை(16) வெளியிடப்பட்ட இந்தத் தகவல்களுடன், ChatGPT-ஐ உருவாக்கிய நிறுவனம், எதிர்பாராத அல்லது சீரற்ற AI நடத்தை என்று அது குறிப்பிடும் நிகழ்வுகளை அடிக்கடிப் பகிர்வதற்காக ஒரு பொது அறிக்கை கட்டமைப்பை அறிமுகப்படுத்துவதாகக் கூறியுள்ளது.

தனது இணையதளத்தில் ஒரு பதிலில், புதிதாக கோடிட்டுக் காட்டப்பட்டுள்ள கட்டமைப்பின் கீழ், பல சம்பவங்களை பெரிய, காலமுறை அறிக்கைகளாகத் தொகுப்பதற்காகத் தகவல்களைத் தாமதப்படுத்துவதற்குப் பதிலாக, கவலைக்குரிய மாதிரி நடத்தை குறித்த புதுப்பிப்புகளைத் தொடர்ச்சியாக வெளியிடும் என்று OpenAI கூறியுள்ளது.

தரப்படுத்தப்பட்ட பாதுகாப்பு வெளிப்படுத்தல் விதிமுறைகள் இல்லாத நிலையில், சிக்கலான மாதிரிச் செயல்பாடுகள் குறித்த தொழில்துறை வெளிப்படைத்தன்மையை அதிகரிப்பதை இந்த முயற்சி நோக்கமாகக் கொண்டுள்ளது என்று அந்நிறுவனம் கூறியது. வேகமான வளர்ச்சி, மனித மேற்பார்வை மற்றும் கட்டுப்பாட்டை விஞ்சிவிடும் என்ற கவலைகளின் காரணமாக, முன்னணி AI மேம்பாட்டை மெதுவாக்குமாறு முக்கிய தொழில்நுட்பத் தலைவர்கள் விடுத்த பரந்த அழைப்புகளுக்கு மத்தியில் இந்த அறிவிப்பு

தொடர்ச்சி: பக்கம் 14

வெடிகுண்டு மிரட்டல் விடுத்த கூகுள் நிறுவனம்?



புது தில்லியில் நடைபெற்ற பிரிக்ஸ் (BRICS) உச்சிமாநாட்டில் பங்கேற்ற நாடுகள் மற்றும் இந்திய அரசு அலுவலகங்களை குறிவைத்து விடுக்கப்பட்ட வெடிகுண்டு மிரட்டல்கள் குறித்த விசாரணையின்போது, 5,13,847 ஜிமெயில் (Gmail) கணக்குகள் அடங்கிய ஒரு நெட்வொர்க் கண்டறியப்பட்டது; இது தொடர்பாக இந்தியா கூகுள் நிறுவனத்திடம் விளக்கம் கோரவுள்ளது.

குஜராத் மாநிலத்தின் சட்டமன்றம், பிரதமர் நேரந்திர மோடி மற்றும் உள்துறை அமைச்சர் அமித் ஷா ஆகியோரின் அலுவலகங்கள் மற்றும் உச்சிமாநாட்டில் பங்கேற்ற நாடுகளுக்கு வெடிகுண்டு மிரட்டல் விடுத்ததற்காகக் கைது செய்யப்பட்ட இருவரிடமிருந்து, மின்னஞ்சல் கணக்கு விவரங்கள் அடங்கிய தரவுத்தளத்தை குஜராத் மாநிலக் காவல் துறையினர் கைப்பற்றினர். குஜராத்தில் உள்ள பத்து பள்ளிகள் மற்றும் மூன்று நீதிமன்றங்களுக்கும் இதேபோன்ற மிரட்டல் மின்னஞ்சல்கள் அனுப்பப்பட்டிருந்தன.

தொடர்ச்சி: பக்கம் 14

காலனி நாடுகளைக் கட்டுப்பாட்டில் வைத்திருக்கவே ஐ.சி.சி.



மேற்கத்திய சக்திகள், தங்கள் சொந்த நாட்டு மக்களை அதன் நீதியிலிருந்து பாதுகாக்கும் அதே வேளையில், முன்னாள் காலனி நாடுகளைக் கட்டுப்பாட்டில் வைத்திருக்க சர்வதேச குற்றவியல் நீதிமன்றத்தை (ICC) பயன்படுத்தியுள்ளன என்று பிலிப்பைன்ஸ் அதிபர் ரோட்ரிகோ டுடெர்டேவின்பு தன் கிழமை(16) தெரிவித்தார்.

போதைப்பொருள் மீதான தனது போரின்போது மனிதகுலத்திற்கு எதிரான குற்றங்களைச் செய்ததாகக் குற்றம் சாட்டப்பட்டு, ICC-யின் பிடியானனையின் பேரில் மார்ச் 2025-ல் கைது செய்யப்பட்டு ஹேக்கிற்கு மாற்றப்பட்ட பிறகு, டுடெர்டே முதன்முறையாகப் பொதுவெளியில் தோன்றியதைத் தொடர்ந்து அவரது இந்தக் கருத்துக்கள் வெளிவந்தன. “டுடெர்டே மீது குற்றம் சாட்டப்பட்ட நேரத்தில், ஆப்பிரிக்க நாட்டினர் மட்டுமே நீதி மன்றத்தால் விசாரிக்கப்பட்டிருந்தனர்,” என்று ரோக் கூறினார். குறிப்பாக ஆப்பிரிக்க ஒன்றியத்தின் உறுப்பினர்களிடமிருந்து வரும் பாரபட்சமான நீதி குறித்த குற்றச்சாட்டுகளை எதிர்கொள்ளவே ICC முயன்றதாக அவர் வாதிட்டார்.

இருப்பினும், அமெரிக்கா அல்லது ஐரோப்பாவின் பதவியில் இருக்கும் அல்லது முன்னாள் அதிபர் எவரும் இதுவரை நீதிமன்றத்தால் குற்றம் சாட்டப்படவில்லை. “இது,

தொடர்ச்சி: பக்கம் 12



முள்ளியவளை அஞ்சல் அலுவலகக் காணியை விடுவிக்குமாறு மீண்டும் வலியுறுத்தல்



முல்லைத்தீவு - முள்ளியவளை அஞ்சல் அலுவலகத்துக்காக ஒதுக்கப்பட்டு தற்போது இலங்கை இராணுவத்தின் கையகப் படுத்தலில் உள்ள காணியை 2026ஆம் ஆண்டுக்குள் விடுவித்து, அஞ்சல் திணைக்களத்திடம் முறையாகக் கையளிக்க நடவடிக்கை எடுக்குமாறு வன்னி மாவட்ட பாராளுமன்ற உறுப்பினர் துரைராசா ரவிகரன், வெகுஜன ஊடக அமைச்சர் நளிந்த ஜயதிஸ்ஸவிடம் கோரிக்கை விடுத்துள்ளார்.

அத்தோடு, குறித்த காணியில் முள்ளியவளை அஞ்சல் அலுவலகத்திற்கான புதிய நிரந்தரக் கட்டடத்தை 2027ஆம் ஆண்டில் நிர்மாணிக்கத் தொடங்குவதற்குத் தேவையான நிதி மற்றும் நிர்வாக ஏற்பாடுகளையும் மேற்கொள்ளுமாறும் அவர் அமைச்சரிடம் கோரிக்கை விடுத்துள்ளார்.

இந்நிலையில், ரவிகரனால் முன்வைக்கப்பட்ட கோரிக்கைகள் தொடர்பில் தம்மால் கவனம் செலுத்தப்படும் என்று அமைச்சர் நளிந்த ஜயதிஸ்ஸ இதன்போது பதிலளித்துள்ளார்.

முல்லைத்தீவு - புதுக்குடியிருப்பு அஞ்சல் அலுவலகத்திற்கான அடிக்கல் நடும் நிகழ்வு நேற்று (18) நடைபெற்றது. இந்நிகழ்வினாலேயே பாராளுமன்ற உறுப்பினர் ரவிகரனால் அமைச்சர் நளிந்த ஜயதிஸ்ஸவிடம் இந்தக் கோரிக்கைகள் முன்வைக்கப்பட்டுள்ளன.

ஏற்கனவே, முள்ளியவளை அஞ்சல் அலுவலகத்திற்கான காணி விடுவிப்பு தொடர்பில் பாராளுமன்ற உறுப்பினர் ரவிகரன் பாராளுமன்றத்தில் கேள்வி எழுப்பியிருந்தார்.

இதற்குப் பதிலளித்த வெகுஜன ஊடகப் பிரதி அமைச்சர் கௌசல்யா ஆரியரத்ன, குறித்த காணியை 2026 ஜூலை மாதத்திற்குள் விடுவிப்பதற்கு இலங்கை இராணுவத்திடமிருந்து வாய்மொழி மூலமான உறுதிமொழி கிடைத்துள்ளதாகவும், காணி விடுவிக்கப்பட்ட பின்னர் அடுத்த ஆண்டில் அங்கு புதிய அஞ்சல் அலுவலகக் கட்டடத்தை நிர்மாணிப்பது தொடர்பில் சாதகமாகப் பரிசீலிக்கப்படும் என்றும் தெரிவித்திருந்தார்.

எனினும், உறுதியளிக்கப்பட்ட 2026 ஜூலை மாத காலக் கெடு கடந்துள்ளபோதிலும், குறித்த காணி இதுவரை விடுவிக்கப்படவில்லை.

இந்நிலையில், குறித்த முள்ளியவளை அஞ்சல் அலுவலகத்திற்குரிய காணியை இராணுவத்தினரிடமிருந்து விடுவித்து, அக்காணியில் அஞ்சல் அலுவலகத்தை அமைப்பதற்கான நடவடிக்கைகளை விரைந்து எடுக்குமாறு பாராளுமன்ற உறுப்பினர் ரவிகரன் வெகுஜன ஊடகப் பிரதி அமைச்சருக்கு கடிதமொன்றை அனுப்பி வைத்திருந்தார்.

இதன் தொடர்ச்சியாகவே இன்று அமைச்சர் நளிந்த ஜயதிஸ்ஸவிடமும் பாராளுமன்ற உறுப்பினர் துரைராசா ரவிகரன் இந்தக் கோரிக்கைகளை முன்வைத்துள்ளார்.

இலங்கையின் சிறைச்சாலை நிலவரம் குறித்து ஐ.நா.வுக்கு எடுத்துரைப்பு



இலங்கையின் சிறைச்சாலைகளில் இடம்பெறும் உயிரிழப்புகள், வன்முறைகள் உள்ளிட்ட மனித உரிமை மீறல்கள் தொடர்பில் ஐக்கிய நாடுகள் சபைக்கு அறிக்கை சமர்ப்பிக்கப்பட்டுள்ளது.

கடந்த ஐந்து ஆண்டுகளில் காவலில் இருந்த நிலையில் 1,021 கைதிகள் உயிரிழந்துள்ளதாக கைதிகளின் உரிமைகளைப் பாதுகாப்பதற்கான ஆணைக்குழு தெரிவித்துள்ளது. வெலிக்கடை, மஹர மற்றும் நீர்கொழும்பு சிறைச்சாலைகளில் இடம்பெற்ற உயிரிழப்புகள் உள்ளிட்ட சம்பவங்கள் தொடர்பில் இதுவரை பொறுப்புக்கூறல் இடம்பெறவில்லை என தெரிவிக்கப்பட்டுள்ளது.

மேலும், சிறைச்சாலைகள் அவற்றின் கொள்ளளவை விட 300 சதவீதத்துக்கும் அதிகமாக நெரிசலடைந்துள்ளதாகவும், 72 சதவீதத்துக்கும் அதிகமான கைதிகள் வழக்கு விசாரணையை எதிர்பார்த்து தடுத்து வைக்கப்பட்டுள்ளதாகவும் சுட்டிக்காட்டப்பட்டுள்ளது.

அரசியல் கைதிகள், மாற்றுத்திறனாளிகள் மற்றும் நேர் பாலரீர்ப்பு கைதிகள் எதிர்கொள்ளும் பிரச்சினைகளும் ஐ.நா.வின் கவனத்துக்கு கொண்டு வரப்பட்டுள்ளன.

ஆசிரியர் தலையங்கம் | 19 செப்ரெம்பர், 2026

மூலோபாய தன்னாட்சி மக்கள் இறைமையைப்

பாதுகாப்பதற்கான தேவையாகின்றது



தியாக தீபம் திலீபனின் 39 வது ஆண்டில் அவர் உயிர் விடுத்த “தேசமாக ஒருமைப்பட்டு மக்கள் போராட்டம் வெடிக்க வேண்டும்” என்ற அழைப்பை மீள் நினைவுபடுத்த இலக்கு விரும்புகிறது. அதே வேளை போராட்டம் என்பது ஆயுதப்போராட்டத்தை மட்டும் குறிக்கும் சொல்லல்ல. தீர்வை தர வல்ல சனநாயகப் போராட்டங்களையும் உள்ளடக்கியது என்ற உண்மையை தெளிவுபடுத்திக் கொண்டு மூலோபாய தன்னாட்சி மக்கள் இறைமையைப் பாதுகாப்பதற்கான தேவையாக உள்ளதென்பதை திலீபன் உலகிற்கு வெளிப்படுத்தி 39 ஆண்டுகளின் பின்னர் இன்று ஐக்கிய இராச்சியத்தில் தியாக தீபம் திலீபனின் வழியில் மூலோபாய தன்னாட்சிக் கோரிக்கை வலுப்பெற்றுள்ள விதத்தினை எடுத்து

நோக்க இலக்கு முனைகிறது.

பாராளுமன்ற ஆட்சி முறையின் தாய் எனப்படும் இங்கிலாந்தின் வெஸ்ட் மினிஸ்டர் பாராளுமன்றத்தின் கீழ் தாங்கள் தொடர்ந்தும் இருப்பதற்கான காலம் நிறைவுக்கு வருகிறதென ஸ்கொட்லாந்துப் பாராளுமன்றத்தின் முதல் அமைச்சர் ஜோன் சுவினி (John Swinney), வடஅயர்லாந்துப் பாராளுமன்றத்தின் முதலமைச்சர் மிசல் ஓ நீல் (Michelle O'Neil), வேல்ஸ் பாராளுமன்றத்தின் முதல் அமைச்சர் (Rhun ap Iorwerth) ஆகியோர் கூட்டாக கடந்த திங்கட்கிழமை 14.09.2026 இல் புரிந்துணர்வு ஒப்பந்தம் ஒன்றில் உலகிற்கு பிரகடனப்படுத்தியுள்ளனர்.

இது தந்தை செல்வநாயகம் 1975 இல் ஈழத்தமிழர்களின் மேலான பிரித்தானிய காலனித்துவ கால வெஸ்ட் மினிஸ்டர் பாராளுமன்றம் உருவாக்கிய சிங்கள பெளத்த பேரினவாதப் பெரும்பான்மை ஒற்றையாட்சி நிறைவுக்கு வருவதாக சிறிலங்காவின் தேசிய சபையில் ஈழத்தமிழர்களின் அக்கால அரசியல் தலைமையாளர் தந்தை செல்வநாயகம் உலகிற்கு அறிவித்த வரலாற்று நிகழ்வை ஈழத்தமிழர்களுக்கு நினைவுறுத்துகிறது.

ஸ்ஸ்கொட்லாந்து, வேல்ஸ், வடஅயர்லாந்து மாநிலங்களுக்கு வெஸ்ட்மினிஸ்டர் பாராளுமன்றம் தனது இறைமையின் கீழ் ஒற்றையாட்சியில் மாநிலங்களுக்கான பாராளுமன்றங்களை அளிக்கும் அதிகாரப்பிரிவினைச் செய்ததின் பின்னர் முதற்தடவையாக மூன்று மாநிலங்களும் தங்கள் தங்களுக்கான தன்னாட்சி உரிமையினை தங்கள் முதலமைச்சர்கள் வழி கூட்டாக பிரகடனப்படுத்தியுள்ளன. இது ஐக்கிய இராச்சிய அரசியலில் மட்டுமல்ல உலக அரசியலிலும் தன்னாட்சி உரிமையின் அடிப்படையிலே மக்கள் தங்கள் அரசியல் எதிர்காலத்தை முடிவு செய்வது அவர்களின் பிரிக்கப்பட இயலாத உரிமை என்பதினை மீள் உறுதி செய்துள்ளது.

இதனை இன்றைய அரசியல்வாதிகள் அரசியல் செயற்பாட்டாளர்கள் கவனத்தில் எடுத்து தாங்களே தங்களுடைய மக்களுடைய இறைமையைத் தன்னாட்சியை தங்களின் மக்கள் பிரயோகிப்பதற்குத் தடையாக இனஅழிப்பு அரசியலை முன்னெடுக்கும் சிறிலங்காவிடம் உரிமை கோரும் நிலையை மாற்றுவதற்கான உலக உதாரணமாக, கொள்ள வேண்டும் என்பது இலக்கின் எண்ணம். இத்தகைய கூட்டான புரிந்துணர்வு ஒப்பந்தம் ஒன்றை ஈழத்தமிழர்களின் அரசியல்வாதிகள் செய்வதற்கு முன்வர வேண்டியது மாறிவரும் உலக அரசியல் ஏற்படுத்தும் காலத்தின் கட்டாயமாகவுள்ளது என்பது இலக்கின் எண்ணமாகவுள்ளது.

இவ்விடத்தில் என்ன காரணங்களை முன்வைத்து மூன்று முதலமைச்சர்களும் தங்கள் மக்களின் தன்னாட்சி உரிமைப் பிரகடனத்தை வெளியிடுவதாகக் கூறினார்கள் என்பது முக்கியத்துவம் பெறுகிறது. “இந்த தீவுகளில் வாழும் மக்களும் உலகெங்கும் பார்த்துக் கொண்டிருக்கும் மக்களும் வெஸ்ட் மினிஸ்டர் பாராளுமன்றத்தின் காலம் நிறைவுக்கு வருவதற்கான எந்த தெளிவான அடையாளங்களையும் காணவில்லை. வெஸ்ட் மினிஸ்டர் பாராளுமன்றத்துக்கு எங்கள் மக்களின் சனநாயகத்தை தடுப்பதற்கோ அல்லது எங்கள் மக்கள் தங்களுடைய அரசியல் சொந்த எதிர்காலத்தைத் தாங்களே முடிவுசெய்வதை புறக்கணிப்பதற்கோ எந்த உரிமையுமில்லை.

வருவதற்கான வேறு வேறான அரசியலமைப்பு நிலைகளைக் கொண்டிருந்தாலும் ஒவ்வொரு தேசினுமும் தங்களுடைய எதிர்காலத்தைத் தங்களுடைய சொந்த வழியில் தங்களுக்குரிய காலத்தில் முடிவு செய்வதற்குரியவர்கள் என்பதை நாங்கள் ஏற்றுக்கொள்கின்றோம்.” என்பது மூன்று மாநில முதலமைச்சர்களினதும் பிரகடனமாகவுள்ளது.

இன்று இத்தீவுகளில் மட்டுமல்ல, இலங்கைத்தீவிலும், இதே காரணங்களை முன்வைத்தே பிரித்தானிய காலனித்துவ கால வெஸ்ட்மினிஸ்டர் பாராளுமன்றத்தால் உருவாக்கப்பட்ட பாராளுமன்ற ஆட்சி முறைமைக்கு எதிராக, காலனித்துவத்தால் தீர்க்கப்படாத தங்களின் தன்னாட்சி உரிமைக்காக ஈழத்தமிழர்களும் தாயகத்திலும் உலகெங்கிலும் சனநாயக ரீதியாக போராடி வருகின்றனர் என்ற உண்மையை ஈழத்தமிழர்களின் அரசியல்வாதிகள் செயற்பாட்டாளர்கள் ஒருங்கிணைந்த கூட்டுப் பிரகடனம் ஒன்றின் மூலம் தெளிவாக வைக்க வேண்டும் என்பது உலக அரசியல் ஈழத்தமிழர்கள் ஒவ்வொருவருக்கும் தரும் இவ்வார அழைப்பாகவுள்ளது என்பதை இலக்கு வலியுறுத்திக் கூற விரும்புகிறது.

அதே வேளை இங்கிலாந்தின் ஒக்ஸ்போர்ட் பெருநிலப்பகுதியில் உள்ள பிட்ங்டன் (Piddington) கிராம மக்கள் தங்களுக்கு அண்மையாக உள்ள பீஸ்டர் பழைய இராணுவ முகாம் கட்டிடத்தை குடிவரவாக வந்த 1250 பேருக்கான தங்கிடமாக ஹோம் ஒவ்விஸ் மாற்ற முனைவதை முன்னிட்டு அதனைத் தாங்கள் அனுமதிக்க மறுக்கின்ற காரணத்தால் ஐக்கிய இராச்சியத்தில் இருந்து விலகுவதற்கான குடியொப்பம் ஒன்றைத் தாங்களே கடந்த செவ்வாய் 15ம் திகதியன்று நடத்தியுள்ளனர். இதுவே சமகால அரசியல் உலகில் முதன்முறையாக மக்கள் தாங்களே ஒன்று சேர்ந்து குடியொப்பம் நடாத்திய முதல் வரலாறாக பதிவாகியுள்ளது. 312 வழங்கப்பட்ட வாக்குகளில் 285 ஆதரவாகவும் 26 எதிராகவும் ஒரு வாக்கு வீணாகியதாகவும் குடியொப்ப முடிவு வெளியாகியுள்ளது. இவ்வாறு ஒரு கிராமமோ நகரமோ பெருநகரோ பிரிந்து போவதற்கு குடியொப்பம் நடத்துவது சட்டவலுவற்றதாக இருந்தாலும் மக்கள் தங்கள் கருத்தின் உறுதித்தன்மையை வெளிப்படுத்த குடியொப்பத்தையும் சனநாயகப் போராட்டக்கருவியாகக் கையாண்டுள்ளனர். குடியொப்ப முடிவு குறித்து பிரித்தானியப் பிரதமர் அன்டோ டிபேரன் தன்னால் மக்களின் உணர்ச்சியினைப் புரிந்து கொள்ளக் கூடியதாக உள்ளதெனவும் குடிவரவாகுபவர்களின் எண்ணிக்கையைக் குறைக்கத் தனது அரசாங்கம் தொடர்ந்து தகுந்த செயற்பாடுகளைச் செய்யுமெனவும் கூறியுள்ளார்.

இந்நேரத்தில் ஈழத்தமிழர்கள் செம்மணி ஈழத்தமிழின்பு புதைகுழிகள் குறித்த அனைத்துலக விசாரணை நடைபெறாவிட்டால் தாங்கள் சிறிலங்காவில் இருந்து பிரிந்து செல்லப்போவதாக தாயகத்தில் தாங்கள் ஒன்று கூடி இத்தகைய குடியொப்பம் ஒன்றை நடாத்தினால் என்னவென்கின்ற கேள்வியை சில இளையவர்கள் எழுப்பினர். இதனைக் குறித்து ஈழத்தமிழர்களின் சட்ட வல்லுநர்களிடம் கேட்பதே நல்லதென்றே பதிலளித்த முடிந்தது. ஆயினும் தன்னாட்சி உரிமை எந்நேரத்திலும் எக்காரணம் கொண்டும் மக்களிடம் இருந்து பிரிக்கப்பட முடியாத உரிமை மட்டுமல்ல மக்களால் செயற்படுத்தப்படக்கூடிய உரிமை என்பதனை பிட்ங்டன் மக்கள் குடியொப்பம் உலகிற்கு நிறுவியுள்ளது.

கடந்த வாரத்தில் காசா நீள்கரையில் இஸ்ரேல் அரசாங்கத்தின் 24 புலனாய்வுத்துறையினர் மூன்று ஆண்டுகளாக எவ்வாறு பலஸ்தீனிய மக்களில் தாங்கள் குறிவைப்பவர்களை நன்கு திட்டமிட்ட முறையில் ஈவுஇரக்கமின்றி மனிதப்படுகொலைகள் இனஅழிப்புக்கள் உட்கட்டுமான அழிப்புக்கள் செய்தனர் என்பதனை “நாசா (NAZA) என்னும் புதிய ஆவணப்படமொன்று 83வது வெளிஸ் அனைத்துலகத் திரைப்படத் திருவிழாவில் வெளிப்படுத்தியது என்பது குறித்தும் அது உலகில் இஸ்ரேலின் இனஅழிப்பின் வன்மையை வெளிப்படுத்திய வரலாற்று சாட்சியான ஆவணப்படமாக விளங்கி 25 நிமிடங்கள் வரை அதனைப் பார்த்த பார்வையாளர்கள் எழுந்து நின்று மரியாதைக் கரவொலி எழுப்பினர் என்பதையும் குறித்துப் பேசியிருந்தோம். அன்பர் ஒருவர் அது குறித்த விபரங்களைக் கேட்டிருந்தார். இந்த ஆவணப்படம் த கார்கியன் (The Guardian)இன் அனுசரணையுடன் யேம்ஸ் வில்சன் (James Wilson) தயாரிப்பாளராகவும் ஜொனத்தன் கிளசர் (Jonathan Glazer) நிர்வாகத் தயாரிப்பாளராகவும் (executive producer) தயாரிக்கப்பட்டுள்ளது. இவர்கள் இந்த ஆவணப்படத்தைத் தயாரித்தமை குறித்த பின்வரும் விளக்கத்தையும் கொடுத்துள்ளார்கள். “இந்த ஆவணப்படத்தை ஒரு சாதாரண காரணத்துக்காகவே எடுத்தோம். காசாவை நிர்மூலமாக்க வேண்டுமென்று கடும்கண்காணிப்பை மேற்கொண்டு எந்த அலுவலர்கள் படையினர் ஒவ்வொரு வீட்டிலும் ஒன்றும் அறியாத மக்கள் எத்தனை பேர் கொல்லப்பட வேண்டும், என்று கணக்கிட்டு தாக்குதல்களை நடத்துவித்தார்களோ, யார் குடும்பங்களையே முற்றாக அழிக்க வேண்டுமென்று திரும்பத் திரும்பக் குண்டுவிச்சுக்கு பச்சைக் கொடி காட்டினார்களோ, அவர்களிடமிருந்து பெறப்படும் எந்த ஆவணமும், குற்றங்களை மறுப்பதற்கானவைகளாகவே அமையும். இந்த மறுப்பு இத்தகைய குற்றங்கள் இன்று வரை தொடர்வதற்கான செயற்பாடுகளின் பகுதியாகவும் அமையும். இதனை தவிர்த்து உண்மைகளை உள்ளதை உள்ளபடி கொண்டு வரவே இவ் ஆவணப்படத்தை எடுத்தோம்.

இந்த படம் ஒரு முறைமை (System). இது வழங்கப்பட்ட கட்டளைகள், கடைப்பிடிக்கப்பட்ட கொள்கைகள், செயற்பாடுகளின் போக்குகள், என்பனவற்றிலிருந்து விலகலின்றி தயாரிக்கப்பட்டுள்ளது. ஆவணங்களிலில் இருந்து நாம் பெற்ற இறுதி முடிவு தெளிவானது. ‘ காசாவில் பலஸ்தீன மக்கள் மீதான திரள்நிலைக் கொலைகள், “சோகத்தை வெளிப்படுத்துகிற ஒன்றல்ல. ஹாமாசுக்கு எதிரான சண்டையுமல்ல. பொதுவாக இது இஸ்ரேல் நிகழ்த்தப்பட்டிருந்தாலும், முற்கூட்டிய திட்டமிடப்பட்ட, கணிக்கப்பட்ட, வேண்டுமென்ற செயற்பாடு. இதனாலேயே ஐக்கிய நாடுகள் சபையின் ஆணைக்குழுவும், உலகின் முன்னணி மனித உரிமைகளுக்கான முன்னணிக் குழுக்களும், பலஸ்தீனிய இஸ்ரேலிய அனைத்துலக நிபுணர்களும் இதனை இனஅழிப்பு எனவே விபரிக்கின்றனர்.

இந்த வார்த்தைகள் ஈழத்தமிழர்கள் மேலான சிறிலங்காவின் இனஅழிப்புக்கும் பொருந்தும் என்பதனை உலகெங்கும் உள்ள ஈழத்தமிழர்கள் உலகிற்குத் தெளிவாக்க வேண்டுமென்பது இலக்கின் இவ்வார அழைப்பாகவுள்ளது. மேலும் தமிழக வெற்றிக் கழகத்தின் முதலமைச்சர் யோசப் விஜய் அவர்கள் கடந்த கால வரலாறுகளையும் மீள்வாசிப்புச் செய்து உண்மையை நீதியை வெளிப்படுத்த முயல்கின்ற நேரத்தில் தியாகதீபம் திலீபனின் உண்ணாவிரதத்திற்கு அக்கால இந்தியத் தூதுவராக விளங்கிய திரு டிக்சிட் அவர்கள் வேண்டுமென்றே செல்லாதுவிட்டதின் விளைவே இந்திய விடுதலைப்புலிகள் முரண்பாடுகள் பகைமைகள் நீக்கம் பெற இயலாமல் போனது என்று தேசத்தின் குரல் அன்றன் பாலசிங்கம் அவர்களின் குற்றச்சாட்டு குறித்த விசாரணையொன்றை இன்றைய மத்திய அரசாங்கம் மேற்கொள்ள வேண்டுமென்கிற அழுத்தத்தைக் கொடுத்து உண்மைகளை வெளிப்படுத்துவது மட்டுமல்ல ஈழத்தமிழர் தமிழக மக்களின் இனத்துவ ஒருமைப்பாட்டையும் மீளக்கட்டியுமுப்ப வேண்டுமெனவும் இலக்கு தியாக தீபம் திலீபனின் 39 வது நினைவேந்தல் ஆண்டில் வேண்டுகிறது.

ஆசிரியர்



அறியாமையினாலும் உணர்ச்சிவசப்பட்ட நிலையினாலும் சமூக ஊடகத்தில் பதிவிடப்பட்ட ஒரு கருத்திற்காக, சலூதி அரேபியாவில் மரண தண்டனையை எதிர்நோக்கியிருக்கும் சிவராசா அனோஜன் என்ற இளம் தொழிலாளியின் உயிர் இன்று ஊசலாடிக்கொண்டிருக்கிறது.

“எனது மகன் செய்தது தவறுதான். தன்னை மன்னித்து, எனது மகனை விடுவித்துத் தாருங்கள். உங்களிடத்தில் கையெடுத்துக் கும்பிட்டு, மடிப்பிச்சையாகக் கேட்டுக்கொள்கின்றேன்” என்றவாறான தாயின் கண்ணீர்க்குரல், இன்று ஒட்டுமொத்த இலங்கையர்களின் மனச்சாட்சியையும் உலுக்கியுள்ளது.



தாயின் கதறல் வெறுமனே குடும்பத்தின் சோகத்தை மட்டுமல்லாமல், வெளிவிவகார அமைச்சு மற்றும் சலூதியில் உள்ள இலங்கைத் தூதரகத்தின் இராஜதந்திரப் பலவீனம், நிர்வாக அலட்சியம் மற்றும் பொறுப்புக்கூறலற்ற போக்கையும் வெளிச்சம்போட்டுக் காட்டியுள்ளது.

மட்டக்களப்பு, நற்பிட்டிமுனையைச் சேர்ந்த சிவராசா அனோஜன், சலூதி அரேபியாவில் புலம்பெயர் தொழிலாளராகப் பணியாற்றிக் கொண்டிருந்தபோது, முகநூலில் ஏற்பட்ட நிகழ்நிலை விவாதம் ஒன்றின்போது நபிகள் நாயகம் குறித்துத் தவறான கருத்தைப் பதிவிட்டதாகக் குற்றம்சாட்டப்பட்டார்.



தான் செய்த தவறை உணர்ந்த அனோஜன், 5 முதல் 10 நிமிடங்களுக்குள்ளாகவே அந்தப் பதிவை நீக்கியதுடன், இஸ்லாமியச் சமூகத்திடம் பகிரங்கமாக மன்னிப்புக் கோரும் கார்டொனாளியையும் வெளியிட்டிருந்தார்.

எனினும், அந்தப் பதிவின் திரைப்பதிவுகள் தீவிரமாகப் பகிரப்பட்டு, இலங்கையிலிருந்தே சலூதி அதிகாரிகளுக்கு முறைப்பாடு செய்யப்பட்டதைத் தொடர்ந்து, கடுமையான இணையக் குற்றத் தடுப்புச் சட்டம் மற்றும் மத நிந்தனைச் சட்டங்களின் கீழ் அவர் கடந்த ஜூன் மாதம் கைது செய்யப்பட்டார்.

அல்-அஹ்லா குற்றவியல் நீதிமன்றத்தில் ஆஜர்படுத்தப்பட்ட அவருக்கு 5 ஆண்டுகள் சிறைத் தண்டனையும், 3 மில்லியன் சலூதி ரியால் (சுமார் 23 கோடி இலங்கை ரூபா) அபராதமும் விதிக்கப்பட்டது.

இத்தண்டனையைக் குறைப்பதற்காக அனோஜனின் குடும்பத்தினருக்கு மேன்முறையீடு செய்வதற்காக

வெளிவிவகார அமைச்சினால் வழங்கப்பட்ட வழிகாட்டலின் படி, அனோஜனின் குடும்பத்தினர் 1,890,766 ரூபா சட்டக் கட்டணத்தை அமைச்சின் வங்கிக் கணக்கில் வைப்பிட்டு, 2026 ஆகஸ்ட் 24 அன்று மேன்முறையீட்டு மனு தாக்கல் செய்யப்பட்டது.

ஆனால், அந்த மேன்முறையீட்டை விசாரணை செய்த சலூதி மேன்முறையீட்டு நீதிமன்றம், அவருக்கு மரண தண்டனை விதித்து அதிர்ச்சியளிக்கும் தீர்ப்பை வழங்கியுள்ளது. இத்தீர்ப்பு குறித்த தகவலை அனோஜன் தொலைபேசி வழியாகத் தனது குடும்பத்தினருக்குத் தெரிவித்த பின்னரே இந்தத் துயரச் செய்தி வெளியுலகிற்குத் தெரியவந்தது.

இச்சம்பவம் இலங்கை வெளிவிவகார அமைச்சு மற்றும் ரியாத்தில் உள்ள இலங்கைத் தூதரகத்தின் செயற்பாடுகள் மீதான கடுமையான கேள்விகளையும் பொறுப்புக் கூறல் அவசியத்தையும் தோற்றுவித்துள்ளது.

ரியாத்தில் உள்ள இலங்கைத் தூதரகம் பெற்ற சட்ட ஆலோசனையில் மேன்முறையீடு மூலம் தண்டனை குறைய வாய்ப்பில்லை என்று மதிப்பிடப்பட்டிருந்தும், ஏழைக் குடும்பத்திற்கு மேன்முறையீடு செய்ய ஏன் அறிவுறுத்தப்பட்டது என்ற கேள்வி எழுகிறது.



மேலும், குடும்பத்தினரால் செலுத்தப்பட்ட பெருந்தொகையான சட்டக் கட்டணத்திற்கு எதிராக அரசாங்கம் எந்த வகையான மேற்பார்வையை மேற்கொண்டது? நீதிமன்றத்தில் முன்னிலையான சட்டத்தரணி யார்? அவர் யாரால் நியமிக்கப்பட்டார்? அவருக்கு யார் அறிவுறுத்தல் வழங்கினார்கள்? மேன்முறையீட்டு ஆவணங்கள் குடும்பத்தினருக்கு வழங்கப்படுவதில் ஏற்பட்ட தாமதங்கள் எதனால் நிகழ்ந்தன? போன்ற கேள்விகளுக்கு வெளிவிவகார அமைச்சு பதில்களை வழங்க வேண்டிய கடப்பாட்டில் உள்ளது.



சலூதி அரேபியா போன்ற கடுமையான சட்டங்களைக் கொண்ட ஒரு நாட்டில், புலம்பெயர் தொழிலாளர்களின் சட்டப் பாதுகாப்பை உறுதி செய்வதில் இலங்கை அரசாங்கம் தொடர்ச்சியாகக் காட்டிலரும் அலட்சியப் போக்கிற்கு இதுவுமொரு சான்றாகும்.

மேன்முறையீடு செய்வதன் மூலம் தண்டனை அதிகரிக்கக்கூடும் என்ற சட்ட அபாயத்தைக் கணித்து குடும்பத்தினருக்கு எச்சரிக்கத் தவறியமை, வழக்கை

விதூரன்

நடத்தும் சட்டத்தரணி குறித்த எந்தவொரு தகவலையும் குடும்பத்தினருக்கு முறையாகப் பகிராதமை, நீதிமன்றத்தில் வேறு சட்டத்தரணி ஆஜரானபோது அதனை மேற்பார்வை செய்யத் தவறியமை போன்றவை இலங்கை இராஜதந்திரக் கட்டமைப்பின் பாரிய வீழ்ச்சியைக் காட்டுகின்றன.

வெளிநாட்டு வருமானத்தை ஈட்டித் தரும் தொழிலாளர்களின் உயிரும் உரிமைகளும் ஆபத்தில் இருக்கும் போது, தூதரகங்கள் வெறுமனே கடிதப் பரிமாற்றங்களுடன் நின்றுவிடாமல், காத்திரமான சட்ட உதவிகளை வழங்கத் தவறுவது கடுமையாகக் கண்டிக்கத்தக்கது.



இத்தகைய சூழலில், மத்திய கிழக்கில் வாழும் தமது பிரஜைகளின் உரிமைகளையும் உயிர்களையும் பாதுகாப்பதில் பிற நாடுகள் காட்டும் முன்னுதாரண அணுகுமுறைகளை இலங்கை ஆராய வேண்டும்.

உதாரணமாக, பிலிப்பைன்ஸ் அரசு தனது புலம்பெயர் தொழிலாளர்களின் நலன்களைப் பாதுகாக்க, வெளிவிவகார அமைச்சின் கீழ் சிறப்பு உத்தியோகபூர்வ சட்ட உதவி நிதியை ஒதுக்கி, பிரத்தியேக இராஜதந்திரக் குழுக்களை அமைத்துச் செயற்படுகிறது.

சலூதி அரேபியாவில் பிலிப்பைன்ஸ் தொழிலாளர்கள் கைது செய்யப்படும்போது, முதல் கட்டத்திலேயே தூதரக அதிகாரிகளும் அனுபவமிக்க உள்ளூர் சட்டத்தரணிகளும் தலையிட்டு, வழக்கு நிலைகளை நேரடி மேற்பார்வை செய்கின்றனர்.



மேலும், வழக்கின் அபாயங்களை ஆராய்ந்து குடும்பத்தினருடன் வெளிப்படையான தொடர்பைப் பேணுவதுடன், தேவைப்படும் இடங்களில் அரசுத் தலைவர் மட்டத்திலான உத்தியோகபூர்வக் கடிதங்கள் மற்றும் உயர்மட்ட தூதுக்குழுக்கள் மூலம் மன்னர் நிர்வாகத்தை அணுகி, மரண தண்டனையைக் குறைக்கும் அல்லது விடுவிக்கும் இராஜதந்திர அமுததங்களை வெற்றிகரமாகச் செலுத்துகின்றனர்.

அதேபோன்று, இந்திய அரசாங்கமும் மத்திய கிழக்கு நாடுகளில் உள்ள தமது பிரஜைகளுக்கு சட்ட உதவி வழங்க, பிரத்தியேக சமூக நல நிதியைப் பயன்படுத்துவதோடு,

தொடர்ச்சி: பக்கம் 14



* இதன் அடிப்படையில் நீதி விசாரணை காலத்தின் தேவையாகிறது

* தமிழக முதலமைச்சர் யோசப் விஜய் அவர்களுக்கான இனத்துவ பொறுப்பாகிறது

தியாக தீபம் திலீபனின் அறவழிப்போராட்டமான சாகும் வரை உண்ணா விரதத்தின் 39 வது ஆண்டில் தேசத்தின் குரல் அன்ரன் பாலசிங்கம் அவர்கள் தனது போரும் சமாதானமும் நூலில் 207 வது பக்கத்தில் பதிந்துள்ளனவற்றை மீள்வாசிப்புச் செய்கின்றோம்.



இது திரு. டிச்சிட் என்ற இந்தியத் தூதுவர் அன்று அதிகாரத்துடன் திகழ்ந்த தனி மனிதரின் தன்னிச்சையான முடிவால் எவ்வாறு ஈழத்தமிழர்கள் தமிழகத்தமிழர்கள் இனத்துவ உறவும் இந்திய விடுதலைப்புவிகள் உறவும் திட்டமிட்ட வகையில் பிளவுபடுத்தப்பட்டது என்பதை இன்றைய ஜென்சி இளவயதினருக்கு தெளிவுபடுத்தல் அவசியமாகிறது.

அத்துடன் ஜென்சி இளவயதினரின் பலத்த ஆதரவுடன் விளங்கும் தமிழ்நாட்டின் தமிழக வெற்றிக் கழகம் இந்த சம்பவம் குறித்து விசாரித்து வரலாற்றின் உண்மை நிலைகளை வெளிப்படுத்த மத்திய அரசாங்கத்தை வலியுறுத்தினாலே ஈழ தமிழக மக்களிடையே மீளவும் சகோதரத்துவமும் நம்பிக்கையும் நல்லுறவும் பெருவளர்ச்சி பெறும்.



தமிழகத்தவர் என்ற முறையில் இந்திய வெளிவிவாகர அமைச்சர் முனைவர் சுப்பிரமணியம் ஜெயசங்கர் அவர்களுக்கும் இந்திய நிதி அமைச்சர் நிர்மலா சீதாராமன் அவர்களுக்கும் இந்த வரலாற்று நிகழ்வின் உண்மைகளை வெளிக்கொண்டு வருவது அவர்களின் இனத்துவக்கடமையாகவும் அமையும் என்பது எமது எண்ணம்.

தேசத்தின் குரல் அன்ரன் பாலசிங்கத்தின் பதிவு வருமாறு :

“ராஜீவ் - பிரபா இரகசிய ஒப்பந்தம் எனக்கூறி வாக்குறுதிகளை அளித்த இந்தியப் பிரதமர், அவற்றை நிறைவு செய்யத் தவறியமை குறித்த ஆழ்ந்த வேதனை அடைந்தான் திலீபன் யாழ்ப்பாணத்தில் மக்கள் மத்தியில் மிகவும் பிரபல்யமான அரசியல் போராளியாக விளங்கிய திலீபன் இந்திய அரசின் நம்பிக்கைத் துரோகத்தை உலகிற்கு அம்பலப்படுத்த விரும்பினான். எம்முடன் டில்லிக்கு வந்து ரஜீவ்

காந்தியுடன் செய்து கொள்ளப்பட்ட Gentlemen Agreement முழுவிரங்களும் என்னிடமிருந்து அறிந்து வைத்திருந்த திலீபன் அந்த கைச்சாத்திடாத ஒப்பந்தத்தில் வழங்கப்பட்ட வாக்குறுதிகளை நிறைவேற்றுமாறு கோரி சாகும் வரை உண்ணாவிரதம் கடைப்பிடிக்க முடிவு எடுத்தான்”

இந்தப் பதிவு திலீபனின் உண்ணா விரத அறவழிப் போராட்டத்தின் மைய நோக்கு இந்தியா ஈழத்தமிழர்களுக்கு அளித்த வாக்குறுதிகளை நிறைவேற்றுவதற்கான அரசியல் அழைப்பாக இருந்தது என்பது தெளிவாக்குகிறது. இதுவே உலக அரசியல் வரலாற்றில் திலீபனின் உயிர்த்தியாகம் மறைக்கப்பட்டிருந்த வரலாற்று உண்மைகளை வெளிப்படுத்திய அறிவுத் தீபமாக மாறி அவரை தியாக தீபம் திலீபன் என ஊரும் உலகும் போற்றும் தகுதியை அளித்தது.

தொடர்ந்து தேசத்தின் குரல் அன்ரன் பாலசிங்கம் அவர்கள் “ திலீபனின் தியாகம் ஒரு மகத்தான வரலாற்று நிகழ்வு. தனிமனிதனாகத் துணிந்து நின்று ஆசிய வல்லரசுக்கு எதிராக அறப்போர் நிகழ்த்தினான் அந்த மாவீரன். ஈழனையற்ற அவனது அர்ப்பணிப்பால் தமிழர் தேசம் ஒன்றுபட்ட சக்தியாக எழுச்சி கொண்டு இந்திய வல்லாதிக்கம் பற்றிப் புதிய விழிப்புணர்வு பெற்றது.” எனக் கூறுகிறார்.



கூறுகிறார்.

இதன் மூலம் வல்லரசாயினும் உண்மையை வெளிப்படுத்த துணிவுடன் அதனை எதிர்த்து நிற்கும் ஆற்றல் தனிமனிதனால் வெளிப்படுத்தப்படுகையில் அந்நிகழ்வு வரலாற்று நிகழ்வாகவும் பாதிப்புற்ற மக்கள் ஒன்றுபட்ட சக்தியாக எழுச்சி கொள்வதற்கான சக்தியை மக்களுக்கு அளித்து (Empowerment to people) வல்லாண்மை குறித்த புதிய விழிப்புணர்வை தோற்றுவிப்பதாகவும் அமையும் என்பதையும் தேசத்தின் குரல் அன்ரன் பாலசிங்கம் அழகாக உறுதியாக எடுத்துரைக்கின்றார்.

அடுத்து தேசத்தின் குரல் அன்ரன் பாலசிங்கம் அவர்கள் எவ்வாறு உயர் அதிகாரிகள் தமக்குள் ஏற்படுத்தும் கற்பனைகள் பாதுகாப்பையும் அமைதியையும் மக்கள் நலன் களையும் பாதிக்கும் என்பதை திலீபனின் தியாகத்தின் பின்னணியில் பின்வருமாறு விளக்குகின்றார்.

“திலீபனது சாகும் வரை நோன்பின் இறுதி நாட்களில், அவன் மரணத்தின் வாயிலை அண்மித்த வேளையில் பலாலி விமானத் தளத்தில், இந்திய அமைதி காக்கும் படையின் தலைமைச் செயலகத்தில் பிரபாகரனும் நானும் இந்தியத் தூதுவர் திரு. டிச்சிட் டைச் சந்தித்தோம் சாவுடன் போராடிக் கொண்டிருக்கும் திலீபனது அறப்போராட்டத்துக்குப் பின்னால் அனைத்துத் தமிழ் மக்களும் அணி திரண்டு நிற்பதாக டிச்சிட் டுக்கு நிலைமையை விளக்கிய நாம், திலீபனை வந்து சந்தித்து ஆறுதல் மொழி கூறுமாறு வேண்டினோம். கொடுத்த வாக்குறுதிகளை இந்திய அரசு நிறைவேற்றி வைக்கும் என இந்தியத் தூதுவர் அவனுக்கு உறுதியளித்தால் அவன்

மூத்த ஊடகவியலாளர்
கூ.யோ. பற்றிமாகரன்

நிச்சயமாகத் தனது உண்ணாவிரதத்தைக் கைவிடுவான் என டிச்சிடம் மன்றாட்டமாகக் கேட்டோம். ஆனால் அந்த மனிதர் அதற்கு மறுத்து விட்டார். எமது அமைப்புக்குப் பின்னணியில் சூழ்ச்சிகரமான சதி திட்டம் இருக்கலாமென அவர் கருதினார். இந்த விடயம் பற்றி அவர் தனது நூலில் கீழ்க்கண்டவாறு எழுதியிருக்கிறார்.

“இந்த அமைப்புக்குப் பின்னால் ஒரு சதித்திட்டம் இருப்பதாக, இந்திய அமைதிப்படையினரும் எமது புலனாய்வுத்துறையினரும் எனக்கு அறிவித்தனர். இத்திட்டத்தின் படி திலீபன் உண்ணாவிரதமிருந்த நல்லூர் கந்தசுவாமி கோவிலுக்கு என்னை அழைத்துச் சென்று, அங்கு இந்தியாவுக்கும் இந்திய இலங்கை ஒப்பந்தத்திற்கும் எதிராகப் பெரிய அளவில் ஆர்ப்பாட்டங்களை நிகழ்த்தி, அங்கு பகிரங்கமாக எடுத்து வேண்டுகோளை நிராகரித்து, இந்தியத் தூதுவரின் முயற்சி தோல்வியில் முடிந்ததாக விளம்பரம் செய்வதுதான் நோக்கம். இந்திய அரசாங்கத்தை இப்படியாக அவமானப்படுத்துவதற்கு இடமளிக்க கூடாதென நான் உறுதியாக முடிவெடுத்தேன்”

இந்தியத்தூதுவர் டிச்சிட் எண்ணியது போல இந்திய அரசை அவமானப்படுத்தும் சதித்திட்டம் எதுவும் விடுதலைப்புவிகளிடம் இருக்கவில்லை. திரு டிச்சிட் உருவகித்த சதி திட்டம் அவரது கற்பனாவுலகில்தான் உதித்திருக்க வேண்டும். நல்லதொரு சந்தர்ப்பத்தை நழுவ விட்ட இந்தியத்தூதுவர் தனது தவறை நியாயப்படுத்த புனைந்த கட்டுக்கதைதான் இந்தச் சதித்திட்டம். எமது வேண்டுகோளுக்கு அமைய, திலீபனைச் சந்தித்து திரு டிச்சிட் உறுதிமொழி அளித்திருந்தால் அவனது சாவை நிறுத்தி அந்த மாபெரும் துன்பியல் நிகழ்வைத் தவிர்த்திருக்கலாம். அத்துடன் முக்கியமாக இந்திய புவிகள் முரண்பாட்டையும் பகையுணர்வையும் நீக்கி நல்லுறவை வளர்த்திருக்கலாம்”.



தேசத்தின் குரல் அன்ரன் பாலசிங்கத்தின் இந்தக் குரலின் முக்கியத்துவத்தை உணர்ந்து ஈழத்தமிழர்கள் தமிழகத் தமிழர்கள் உலகத்தமிழர்கள். ஆகியவர்களுக்கு தியாக தீபம் திலீபனின் தியாகத்தின் வரலாற்று உண்மைகளை உலகிற்குத் தெளிவுபடுத்த வேண்டியது காலத்தின் கட்டாயமாகவுள்ளது.

தமிழகத்தின் இன்றைய முதலமைச்சர் யோசப் விஜய் அவர்கள் இவ்விடயத்தில் திரு டிச்சிடின் செயற்பாடுகள் குறித்த ஆணைக்குழு விசாரணையொன்றுக்கு ஏற்பாடு செய்வற்கு மத்திய அரசை வலியுறுத்தி அல்லது தமிழக அரசு சார்பாக அதனை நிறுவி ஈழத்தமிழர் தமிழகத் தமிழர் இனத்துவ ஒருமைப்பாட்டையும் இந்திய ஈழத்தமிழர் நல்லுறவையும் மீள் கட்டியெழுப்ப வேண்டியது அவரின் தமிழக வெற்றிக் கழகத்தின் இனத்துவக் கடமையாகிறது.



தியாகதீபம் திலீபன் இந்தியப் படைகளின் கெடுபிடி களுக்கு எதிராக வைத்த ஐந்து கோரிக்கைகள்..

பலரும் வந்திருந்தனர்.

- மீளக்குடியமர்தல் என்ற பெயரில் வடக்கு கிழக்கு மாகாணங் களில் திட்டமிடப்படும் குடியேற்றங்களைத் தடுத்து நிறுத்த வேண்டும்.
- சிறைகளிலும், இராணுவ முகாம்களிலும் தடுத்து வைக் கப்பட்டுள்ள தமிழ் அரசியல் கைதிகளை விடுதலை செய் யப்பட வேண்டும்.
- அவசரகாலச் சட்டம் முழுமையாக நீக்கப்பட வேண்டும்.
- ஊர்காவல் படையினருக்கு வழங்கப்பட்ட ஆயுதங்கள் முற்றாகக் களையப்பட வேண்டும்.
- தமிழர் பிரதேசங்களில் புதிதாகப் பொலிஸ் நிலை யங்களைத் திறப்பதற்கு மேற்கொள்ளப்படும் நடவடிக்கைகள் முற்றாக நிறுத்தப்பட வேண்டும்.



இந்த ஐந்து கோரிக்கைகளுடன் உண்ணாவிரதம் ஆரம்பிப் பதற்கு இரண்டு நாட்களுக்கு முன் 13.09.1987ல் இந்தியத் தூதர் அலுவலகத்திற்கு அந்தக் கோரிக்கை மகஜர் அனுப்பி வைக்கப்பட்டு தீர்வு கேட்கப்பட்டது. மறுநாள் 14.09.1987 வரை எந்தப் பதிலும் கிடைக்காத காரணத்தால், சாகும் வரை உண்ணாவிரதப் போராட்டம் நடத்த விடுதலைப் புலிகள் தீர்மானித்தனர். தலைவர் பிரபாகரனும் தமது நிலை மையை விளக்கி இந்தியத் தூதுவர் தீட்சித்துக்குக் கடிதம் அனுப்பினார். அதை பொருட்படுத்தவில்லை. அதனால் (15/09/1987 தொடக்கம் 26/09/1987 வரை) உண்ணா விரதம் ஆரம்பமானது.



01ம் நாள், 15.09.1987, செவ்வாய்க்கிழமை காலை 9.45 மணிக்கு யாழ்ப்பாணம் நல்லூர் கந்தசுவாமி கோயில் வளாகத்தில் உண்ணாவிரத மேடையில் திலீபனின் தாய் ஏற்கனவே இறந்துவிட்டார். அதனால் அங்கு வந்த ஒரு தாய், விபூதியை நெற்றியில் பூசினார். விடுதலைப் புலிகளின் தளபதி மாத்தையா திலீபனை உண்ணாவிரத மேடைக்கு அழைத்துச் சென்று அமர வைத்தார். அவர் அருகே ஏனைய போராளிகளான மு.வ.யோ.வாஞ்சிநாதன், ராஜன், பிரசாத், சிறீ ஆகியோர் அமர்ந்தனர்.

அன்று இரவு 11 மணிக்கு தலைவர் பிரபாகரன், திலீபனைப் வந்து பார்த்தார். அவருடன், போராளிகளான சொர்ணம், இம்ரான், அஜீத், சங்கர், மாத்தையா, ஜானி என்று

02ம் நாள், 16.09.1987, புதன்கிழமை திலீபன் தானே முகத் தைக் கழுவி தலைவாரிக் கொண்டார், சிறுநீர் கழித்தார்.

மக்கள் ஆயிரக்கணக்கில் நல்லூர் வளாகத்தில் கூடினர். மேடையில் பல கவிதைகள், பேச்சுக்கள் முழங்கிக் கொண் டிருந்ததைக் கேட்ட திலீபன், தானும் பேச வேண்டும், ஒலி வாங்கியைத் தாருங்கள்' என்றார். ஒலிவாங்கி வழங்கப் பட்டது. அப்போது அவர் கூறிய வார்த்தை..

“அன்பார்ந்த தமிழீழ மக்களே!

என்னால் அதிகம் பேச முடியாது. ஆனாலும் உங்களுடன் பேச வேண்டும் போல் இருக்கிறது. உங்களைப் பார்க்கும்போது, நீங்கள் தரும் ஆதரவைப் பார்க்கும்போது மகிழ்ச்சியடைகிறேன். எனது ஐந்து கோரிக்கைகளும் நிறைவேறும் வரை ஒரு சொட்டு நீர்கூட நான் அருந்த மாட்டேன். இது உறுதி. இதையே தலைவர் பிரபாகரனிடமும் வலியுறுத்திக் கூறிவிட்டேன். இறக்க நேரிட்டால், அதை மகிழ்ச்சியுடன் ஏற்றுக்கொள்வேன். நான் இறந்ததும் விண்ணில் இருந்து அங்கேயுள்ள என் நண்பர்களுடன் சேர்ந்து தமிழீழம் மலரப்போகும் அந்த நாளை எதிர் பார்த்துக் கொண்டே இருப்பேன். என்னால் அதிகம் பேச முடியவில்லை. என் உண்ணாவிரதப் போராட்டத்தில் ஆர்வமுடன் கலந்துகொள்ளும் உங்களுக்கு என் நன்றிகள். வணக்கம்”



அவரது பேச்சைக் கேட்ட மக்கள் கண்ணீர் சிந்தினர். அன்று இரவும் தலைவர் பிரபாகரன் உண்ணாவிரத மேடையில் திலீபனுடன் உரையாடினார்.

03ம் நாள், 17.09.1987, வியாழக்கிழமை, “மலம் போகவேணும் போலதான் இருக்கு” என்றார் திலீபன்.

“இறங்கி வாருங்கள்” - உதவுகிறார் டாக்டர் வாஞ்சி நாதன். “வேண்டாம் விடுங்க... நானே வருகிறேன்.” சிறுநீர் கழியவில்லை... சிரமப்படுகிறார். “தண்ணீர்-குளுக்கோஸ் ஏதும் குடித்தால்தான் சிறுநீர் வரும்” என்கிறார் டாக்டர்.

“நான் சொட்டு நீர்கூட அருந்த மாட்டேன்” என்றார்.

ஒலிபெருக்கியில் காசி ஆனந்தன் கவிதைகள் முழக்கமிட்டுக் கொண்டிருந்தது. தொடர்ச்சியாக நல்லூர் கோயில் வளாகம் முழுவதும் மக்கள் வெள்ளம் நிரம்பியது. பாடசாலை மாணவர்கள் பல இடங்களிலும் இருந்து வருகை தந்தனர்.

04ம் நாள், 18.09.1987, வெள்ளிக்கிழமை அப்போது நாடித்துடிப்பு 120. சுவாசத் துடிப்பு 24. நாடித்துடிப்பு சாதாரணமாக 72-80ம், சுவாசத் துடிப்பு 16-22ம் இருக்க வேண்டும். அதே நாள் இரவில் நாடித்துடிப்பு 114.

பா.அரியநேத்திரன்

சுவாசத்துடிப்பு 25.

தியாகி திலீபன் ஏற்கனவே 1986இல் நடை பெற்ற ஒரு மோதலில் எதிரியின் குண்டு வயிற்றில் தாக்கியதால் அவருடைய 14 அங்குலக் குடல் அகற்றிச் சிகிச்சை செய்யப்பட்டிருந்தது. அப்போது மூன்று மாதம் மருத்துவமனையில் தங்கி சிகிச்சை பெற்றார். அந்தக் காரணமும் இப்போது சேர்ந்து அவருக்கு வயிற்றில் வலி எழுந்தது.

05ம் நாள், 19.09.1987, சனிக்கிழமை கொழும்பு இந்தியத் தூதுவர் அலுவலகத்தில் இருந்து முக்கிய நபர் வரப் போவதாகச் செய்தி கசிந்தது. எவரும் வரவில்லை.



கிட்டிவின் தாயார் ராஜலட்சுமி அம்மாள் உண்ணா விரத மேடைக்கு வந்து, திலீபனை அணைத்து வாழ்த்தும் வேளையில், அவரது அழகை நெஞ்சை உருக்குவதாக இருந்தது.

அன்று மாலை யாழ்க்கோட்டை இராணுவ முகாம் பொறுப்பாளர் ஜெனரல் பாரா, திலீபனைப் பார்க்க வந்தார். பிரிகேடியர் ஃபெர்னான்டோ உண்ணாவிரதப் பந்தலுக்கு வந்து சிங்களக் கைதிகளை விடுவிக்குமாறு வலியுறுத்தி னார்.

06ம் நாள், 20.09.1987, ஞாயிற்றுக்கிழமை

விடுதலைப் புலிகளின் தளபதி சூசை, பிரபா, ரகு அப்பா, தளபதி புலேந்திரன், தளபதி ஜானி ஆகியோர் வந்து திலீபனின் தலையை வருடி கண்கலங்கினர். அப்போது கிட்டி அண்ணனைப் பார்க்க வேண்டும்' என திலீபன் சொன்னார். அவர் அப்போது சென்னையில் இருந்தார்.

அன்று மாலை, ஸ்ரீலங்கா சமசமாஜக் கட்சித் தலைவர் வாசுதேவ நாணயக்காராவும் அவரது கட்சியினரும் வந்து பார்த்துச் சென்றனர்.

யாழ்ப்பாணம் வந்த இந்திய உதவித் தூதுவர் நிருபம் சென், விடுதலைப் புலிகளின் பிரதிநிதிகளிடம், “உண்ணாவிரதப் போராட்டங்களால் இந்தியாவை நிர்ப் பந்திக்க முடியாது” என்று எச்சரித்துவிட்டுச் சென்றார்.

07ம் நாள், 21.09.1987, திங்கட்கிழமை

சென்னையிலிருந்து இந்தியா டுடே பத்திரிகையாளர் மற்றும் சென்னைத் தொலைக்காட்சிக் குழுவினர் வந்து படம் பிடித்தனர்.

08ம் நாள், 22.09.1987, செவ்வாய்க்கிழமை

நல்லூர் கோயில் வளாகத்தில் இலட்சக் கணக்கில் மக்கள் கூடினர். வெயிலைத் தாக்குப்பிடிக்க கொட்டகை போடும் வேலை நடந்தது.

தொடர்ச்சி: பக்கம் 15



- * G7 நாடுகளை விட 3 மடங்கு வேகமான பொருளாதார வளர்ச்சி!!
- * பொருளாதார நலன்களில் 72 சதவீத சீன ஆதிக்கம்!
- * AI தொழில்நுட்பத்தில் சீன - இந்திய முரண்பாடு!!
- * பிறிக்ஸ் வங்கியில் இலங்கை இணைந்துள்ளதா?

சீனா மற்றும் ரசியாவை உள்ளடக்கிய பிறிக்ஸ் (BRICS) பொருளாதாரக் கட்டமைப்பின் 18 ஆவது மாநாடு, இந்தியாவின் 4 ஆவது தலைமைத்துவத்தின் கீழ் “மீளெழுச்சி, கண்டுபிடிப்பு, ஒத்துழைப்பு மற்றும் நிலைத்தன்மை” என்ற கருப்பொருளில் புதுடில்லியில் சென்ற 12 - 13 ஆம் திகதிகளில் நடைபெற்றது.



இந்த மாநாடு மூன்று பிரதான விடயங்களை உணர்த்தியிருக்கிறது.

1. பிறிக்ஸ் கட்டமைப்பின் வளர்ச்சி குறித்த சர்வதேச நாணய நிதியத்தின் அறிக்கை,
2. மேற்கத்திய நாடுகளுடனான உறவைப் பேணுவதில் இந்தியாவிற்கு இருக்கும் மூலோபாயத் தயக்கங்கள்,
3. செயற்கை நுண்ணறிவு தொழில்நுட்பத்தில் நிலவும் சீன- இந்தியப் போட்டியும், அதனுடான சீனாவின் பொருளாதார ஆதிக்கமும் என்பதே.

IMF எனப்படும் சர்வதேச நாணய நிதியத்தின் உலகப் பொருளாதாரக் கண்ணோட்ட அறிக்கையின் பிரகாரம், இந்த அமைப்பின் 11 முழுநேர உறுப்பு நாடுகளின் ஒட்டுமொத்தப் பெயரளவு மொத்த உள்நாட்டு உற்பத்தி (Nominal GDP), 2026 ஆம் ஆண்டில் \$35.18 ரில்லியன் டொலரை எட்டும் என மதிப்பிடப்பட்டுள்ளது.

இந்த அதிகாரப்பூர்வ மதிப்பீட்டை சர்வதேச நாணய நிதியம் கடந்த ஏப்ரல் மாத அறிக்கையில் வெளியிட்டிருந்தது. மேலும், வரும் 2027 ஆம் ஆண்டில் பிறிக்ஸ் உறுப்பு நாடுகளின் சராசரி பொருளாதார வளர்ச்சி விகிதம் சுமார் 3.2% முதல் 3.5% வரை இருக்கும் எனவும் சர்வதேச நாணய நிதியம் கணித்துள்ளது.

இது அமெரிக்கா உள்ளிட்ட G7 எனப்படும் வளர்ச்சியடைந்த நாடுகளின் (சராசரி 1.0%) வளர்ச்சியை விட 3 மடங்கு வேகமானது என பிறிக்ஸ் கவுன்சில் (BRICS Council) என்ற ரசிய பொருளாதார நிபுணர் இணையத்தளம் சுட்டிக்காட்டியுள்ளது.

உறுப்பு நாடுகளிலேயே மிகச் சிறந்த பொருளாதாரமாக சீனா தொடர்ந்து முதலிடத்தில் உள்ளது. சீனாவின் மொத்த உள்நாட்டு உற்பத்தி \$20.85 ரில்லியன் டொலர் என மதிப்பிடப்பட்டுள்ளது.

இதனைத் தொடர்ந்து, இந்தியா \$4.15 ரில்லியன் டொலர்கள், ரசியா மற்றும் பிரேசில் முறையே \$2.66 ரில்லியன் மற்றும் \$2.64 ரில்லியன் டொலர்கள் என அடுத்தடுத்த இடங்களில் உள்ளன.

இந்தோனேசியாவின் பொருளாதாரம் \$1.54 ரில்லியன் டொலராகவும், சவுதி அரேபியாவின் பொரு

ளாதாரம் \$1.39 ரில்லியன் டொலராகவும் இருக்கும் என கணிக்கப்பட்டுள்ளது.

அதேநேரம், எகிப்து, எத்தியோப்பியா, ஈரான், ஐக்கிய அரபு அமீரகம் மற்றும் இந்தோனேசியா ஆகிய நாடுகள் புதிய உறுப்பு நாடுகளாக இணைந்துள்ளன.

சவுதி அரேபியா புதுடில்லி மாநாட்டில் கலந்து கொண்ட போதிலும், அதன் அதிகாரப்பூர்வ முழுநேர இணைவு இன்னும் இறுதி செய்யப்படவில்லை. இருப்பினும், உத்தியோகபூர்வ கூட்டமைப்பால் அது உறுப்பு நாடாகவே கணிக்கப்படுகின்றது.

ஆகவே 2024 முதல் 2025 வரையிலான, பிறிக்ஸ் அமைப்பில், பிரேசில், ரசியா, இந்தியா, சீனா, தென்னாப்பிரிக்கா, எகிப்து, எத்தியோப்பியா, ஈரான், சவுதி அரேபியா, ஐக்கிய அரபு அமீரகம் மற்றும் இந்தோனேசியா ஆகிய பதினொரு நாடுகள் அங்கம் வகிக்கின்றன. பதற்றங்களுக்கு மத்தியிலும் பிறிக்ஸ் நாடுகளின் பொருளாதார முன்னேற்றம் வலுவாகவே உள்ளது.

குறிப்பாக, மேற்கத்திய நாடுகளின் கடுமையான பொருளாதாரத் தடைகளுக்கு மத்தியிலும், உலகளாவிய எரிசக்தி விநியோகத்தில், அதாவது உலக எண்ணெய் உற்பத்தியில் சுமார் 30% க்கும் அதிகமான கட்டுப்பாட்டை இக்கட்டமைப்பு கொண்டுள்ளதால், உலகப் பொருளாதாரத்தில் பிறிக்ஸ் நாடுகள் மிகவும் உறுதியான நிலையில் நிலைத்து நிற்கின்றன.



டொலருக்கு மாற்றான நிதிக் கட்டமைப்பை உருவாக்குவதில் ஈரான் மற்றும் ரசியாவின் பங்களிப்பு அதிகரித்துள்ளது. உலகளாவிய வளர்ச்சி வீதம் 3.3% ஆக இருந்த நிலையில், பிறிக்ஸ் கட்டமைப்பு கடந்த ஆண்டில் 4% முதல் 4.2% வரையிலான வேகமான பொருளாதார வளர்ச்சியைப் பதிவு செய்துள்ளது.

கொள்வனவு செய்யும் திறன் சமநிலை அடிப்படையில், பிறிக்ஸ் கூட்டமைப்பு உலகப் பொருளாதாரத்தில் 36.9% இற்கும் அதிகமான பங்கைப் பெற்று, அமெரிக்கா - பிரித்தானியா உள்ளிட்ட G7 எனப்படும் பணக்கார நாடுகளை (29.9%) விடப் பொருளாதார வீதத்தில் முன்னிலையில் உள்ளது.

அதேநேரம், உலகளவில் மிக வேகமாக வளர்ந்து வரும் பெரிய பொருளாதார நாடாக இந்தியா 6.5% வளர்ச்சி வீதத்துடன் திகழ்கிறது. ஒருங்கிணைந்த டிஜிட்டல் பொதுக் கட்டமைப்பு மற்றும் உற்பத்தித் துறையில் (Unified Payments Interface - UPI) இந்தியா முன்னணியில் உள்ளது.

இருந்தாலும், பிறிக்ஸ் அமைப்பின் மொத்த வருமான வளர்ச்சியில் 72% பங்கைக் கொண்டு ஆகப்பெரிய பொருளாதார சக்தியாக சீனா ஆதிக்கம் செலுத்துகிறது.

(இந்தியா 6.5% என்ற பொருளாதார வளர்ச்சியைப்

பத்திரிகையாளர் அ. நிக்ஸன்

பெற்றுள்ளது என்பது அதன் வளர்ச்சி வேகத்தைக் (Speed) குறிக்குமே தவிர, ஒட்டுமொத்தப் பொருளாதார அளவையோ அல்லது ஈட்டிய மொத்த வருமானத்தையோ குறிக்காது.)

சீனாவும் இந்தியாவும் பிறிக்ஸ் அமைப்பில் அங்கம் வகித்தாலும், அவற்றுக்கிடையிலான எல்லைப் பதற்றங்கள் தொடர்ந்தும் நீடிக்கின்றன. இதனால் இந்தியா அதிகளவிலான பாதிப்புகளை எதிர்கொள்கிறது.

குறிப்பாக, இந்தியா சீனாவுடன் \$112 பில்லியன் வர்த்தகப் பற்றாக்குறையைக் கொண்டுள்ளது. இதன் காரணமாக இருதரப்பு பொருளாதாரப் போட்டியும் முறுகல் நிலையும் தொடர்ந்தும் நீடிக்கிறது.

அதேநேரம், மூன்று பிரதான காரணங்களின் அடிப்படையில் பிறிக்ஸ் உறுப்பு நாடுகள் பெரும் சவால்களை எதிர்கொள்கின்றன.



1. அமெரிக்க - ஈரான் பதற்றங்கள் மற்றும் ரசிய - உக்ரேயன் போர்கள் போன்ற உலகளாவிய விவகாரங்களிலும், மேற்கத்திய நாடுகளுடனான உறவுகள் விடயத்திலும் பிறிக்ஸ் உறுப்பு நாடுகளிடையே இன்னும் ஒருமித்த கருத்து எட்டப்படவில்லை.

2. பிறிக்ஸ் அமைப்பின் ஒட்டுமொத்த பொருளாதார வளர்ச்சியில் 70% க்கும் அதிகமான பங்களிப்பை சீனா மட்டுமே கொண்டுள்ளதால், அது தனிப்பட்ட ஒரு சீன ஆதிக்கக் குழுவாக மாறும் அபாயத்தைக் கொண்டுள்ளது.

3. ஐரோப்பிய ஒன்றியம் போலன்றி, பொதுவான சந்தையோ, வர்த்தக விதிகளோ, இணக்கப்பாடோ இன்னும் ஏற்படவில்லை.

ஆகவே, சீன மேலாதிக்கத்துடன் வளர்ந்து வரும் பிறிக்ஸ் அமைப்பிற்குள் இந்தியா அங்கம் வகிக்கிறது எனலாம். இவ்வாறானதொரு சூழலில், அமெரிக்கா உள்ளிட்ட மேற்கத்திய நாடுகளுடனான உறவையும் இந்தியா சம நிலைப்படுத்துகின்றது.

இதனை ‘மூலோபாய தன்னாட்சி’ (Strategic Autonomy) மற்றும் ‘பலதரப்பு ஆவணக் கொள்கை’ (Multi-alignment) என இந்திய அரசியல் விமர்சகர்கள் புகழ்ந்தாலும், உலகளாவிய அழுத்தங்களுக்கு மத்தியில் இந்த அணுகுமுறை எந்தளவுக்குச் சாத்தியமானது என்ற கேள்விகள் எழாமல் இல்லை.

மேற்கத்திய நாடுகளுக்கு எதிரான ஒரு தீவிர

தொடர்ச்சி: பக்கம் 15



ஈழத் தமிழ் மக்கள் கடந்த பல ஆண்டுகளாக இனப் படுகொலை செய்யப்பட்ட நிலையில், செம்மணி தமிழ் மக்களின் நீதிக்கான கோரிக்கையின் மையப் பொருளாகியுள்ளது. யாழ்ப்பாணம் செம்மணி-சித்துப்பாத்தியில் கடந்த ஆண்டு ஆரம்பிக்கப்பட்ட மனிதப் புதைகுழி அகழ்வில் நூற்றுக்கணக்கான மனித எச்சங்கள் தொடர்ச்சியாக வெளிவந்த நிலையில், அந்தப் புதைகுழி தொடர்பான விசாரணை எப்படி அமைய வேண்டும் என்பது தொடர்பில் பாதிக்கப்பட்டுள்ள மக்களின் எதிர்பார்ப்பு வெளிப்பட்டுள்ளது.



இதுவரை மீட்கப்பட்ட எலும்புக்கூடுகள்
2026 ஆகஸ்ட் 19ஆம் திகதி மூன்றாம் கட்ட அகழ்வு நிறைவடைந்தபோது சுமார் 580 இற்கும் அதிகமான மனித எச்சத் தொகுதிகள் அடையாளம் காணப்பட்டுள்ளன. அவற்றில் 573 தொகுதிகள் முழுமையாக அகழ்ந்தெடுக்கப்பட்டுள்ளன. அடுத்த கட்ட அகழ்வு தொடர்பான தீர்மானம் ஒக்டோபர் 14ஆம் திகதி இடம்பெறவுள்ள நீதிமன்ற விசாரணையின் பின்னர் எடுக்கப்படவுள்ளது. செம்மணியில் இருந்து வெளிவரும் ஒவ்வொரு எலும்பும் ஒரு குடும்பத்தின் காணாமல்போன உறவினரை நினைவுபடுத்துகிறது. ஒரு வகையில் சொன்னால், ஈழத்தின் ஒவ்வொரு வீடுகளையும் உலகத் தமிழர்களையும் செம்மணியில் மீட்கப்படும் எலும்புக்கூடுகள் உலுக்குகின்றன எனலாம்.

செம்மணி இலங்கையில் உள்ள விசாரணை தேவையா? சர்வதேச விசாரணை தேவையா என்ற பெரிய விவாதத்தை மீள ஏற்படுத்தியுள்ளது. இவை யாருடைய எச்சங்கள், அவர்கள் எப்போது கொல்லப்பட்டார்கள், எவ்வாறு கொல்லப்பட்டார்கள், இந்தப் புதைகுழியில் அவர்கள் எவ்வாறு புதைக்கப்பட்டார்கள் என்பதற்கான முழுமையான உண்மை இன்னமும் வெளிப்படுத்தப்படவில்லை. எச்சங்களின் அடையாளம் மற்றும் அவை புதைக்கப்பட்ட காலம் தொடர்பான அறிவியல் பரிசோதனைகளும் தொடர்ந்து முன்னெடுக்கப்பட வேண்டிய நிலையில் உள்ளன. அதனையே ஈழ மக்கள் எதிர்பார்த்து நிற்கின்றனர்.

அரசின் கட்டுப்பாட்டிலான விசாரணை
செம்மணி அகழ்வு தற்போது நீதிமன்ற மேற்பார்வையின் கீழ் இடம்பெற்றாலும், அகழ்வு, தடயப் பாதுகாப்பு, மருத்துவ மற்றும் தடயவியல் ஆய்வுகள் ஆகியவற்றின் பிரதான பொறுப்பு இலங்கை அரசின் நிறுவனங்களின் கீழேயே இருக்கின்றன. அகழ்ந்தெடுக்கப்படும் எச்சங்கள் யாழ்ப்பாணம் நீதவான் நீதிமன்றத்தின் பாதுகாப்பில் வைக்கப்பட்டு, உள்ளூர் மட்டத்தில் அறிவியல் பரிசோதனைகள் மேற்கொள்ளப்படுகின்றன. வெளிநாட்டு தடயவியல் நிபுணர்களின் உதவியைப் பெறுவது குறித்து அரசு நிறுவனங்கள் பரிசீலித்து வருவதாகக் கூறப்பட்டாலும், செப்ரெம்பர் ஆரம்பம் வரையில் அதற்கான எந்தவொரு உறுதியான நடவடிக்கையும் மேற்கொள்ளப்படவில்லை என காணாமல் போனோர் தொடர்பான அலுவலகத்தின்

தலைவர் தெரிவித்திருந்தார். இதுவே செம்மணி தொடர்பான முக்கியமான சந்தேகத்தை எழுப்புகிறது. பல தசாப்தங்களாகத் தமிழ் மக்களுக்கு எதிராக இடம்பெற்றதாகக் கூறப்படும் காணாமல் ஆக்கல்கள், கொலைகள் மற்றும் போர்க்காலக் குற்றங்கள் தொடர்பான விசாரணைகளில் உள்ளகப் பொறிமுறைகள் மீதான நம்பிக்கையைத் தமிழ் மக்கள் இழந்துவிட்டனர். மனித உரிமைகள் கண்காணிப்பகமும் கடந்த காலக் குற்றங்கள் தொடர்பான இலங்கை அரசின் பொறுப்புக்கூறல் நடவடிக்கைகள் மிகவும் மந்தமாக இருப்பதாக செப்ரெம்பர் 2026இல் சுட்டிக்காட்டியது.

அதேவேளை, சர்வதேச அளவிலும் செம்மணி தொடர்பான கவனம் அதிகரித்துள்ளது. சர்வதேச நீதியியலாளர்கள் ஆணைக்குழு, அகழ்வு மற்றும் விசாரணைகள் சர்வதேச மனித உரிமைச் சட்டங்களுக்கும் தடயவியல் தரநிலைகளுக்கும் அமைவாக இடம்பெற வேண்டும் என ஏற்கனவே வலியுறுத்தப்பட்டது. பிரித்தானிய அரசாங்கமும் செம்மணி புதைகுழி தொடர்பான முன்னேற்றங்களை அவதானித்து வருவதாகவும், சர்வதேச தரநிலைகளுக்கு அமைவான வெளிப்படையான விசாரணையையும் சர்வதேச நிபுணர்களின் உதவியையும் பரிசீலிக்குமாறு இலங்கை அரசை வலியுறுத்தியுள்ளது.

கிட்டு பூங்காவில் எழுந்த கோரிக்கை
இந்தச் சூழலில்தான் கடந்த செப்ரெம்பர் 13ஆம் திகதி நல்லூர் கிட்டு பூங்காவில் நடைபெற்ற பேரணியின் முடிவில் தமிழ் தேசியப் பேரவை மற்றும் சிவில் சமூக அமைப்புகள் இணைந்து பிரகடனமொன்றை முன்வைத்துள்ளன. நல்லூரிலிருந்து ஆரம்பமான பேரணி கிட்டு பூங்காவைச் சென்றடைந்ததுடன், ஆயிரக்கணக்கான மக்கள் அதில் பங்கேற்றனர். செம்மணி உள்ளிட்ட மனிதப் புதைகுழிகளுக்கான சர்வதேச விசாரணை, காணாமல் ஆக்கப்பட்டோருக்கான நீதி மற்றும் தமிழ் மக்களுக்கு எதிரான சர்வதேசக் குற்றங்களுக்கான பொறுப்புக்கூறல் ஆகியவை பிரதான கோரிக்கைகளாக முன்வைக்கப்பட்டன.



செம்மணி சித்துப்பாத்தி, கொக்குத்தொடுவாய், மன்னார் உள்ளிட்ட அனைத்து மனிதப் புதைகுழிகளினதும் அகழ்வாராய்ச்சி மற்றும் தடயவியல் பகுப்பாய்வை ஐக்கிய நாடுகள் சபையின் முழுமையான பொறுப்பின் கீழ் கொண்டு வர வேண்டும் என பிரகடனத்தின் முக்கிய கோரிக்கை அமைந்திருந்தது. சர்வதேச தடயவியல் நிபுணர்கள் உள்ளிட்ட நிபுணர்களை நியமித்து, அகழ்ந்தெடுக்கப்படும் மனித எச்சங்கள் மற்றும் ஏனைய தடயங்களைப் பாதுகாப்பதற்கான பொறுப்பும் சர்வதேச மேற்பார்வையில் இருக்க வேண்டும் என்றும் பிரகடனம் வலியுறுத்துகிறது.

இதனுடன், தமிழ் மக்களுக்கு எதிராக இடம்பெற்ற பாரதாரமான சர்வதேசக் குற்றங்கள் தொடர்பில் உள்ள விசாரணையை நிராகரித்து, சுயாதீனமான சர்வதேச குற்றவியல் விசாரணை ஒன்றை உடனடியாக ஆரம்பிக்க வேண்டும் என்றும் கோரப்பட்டது. காணாமல் ஆக்கப்பட்டவர்களுக்கான நீதியையும் உள்ளகப் பொறிமுறைகளில் அல்லாது சர்வதேச விசாரணை ஒன்றின் ஊடாக முன்னெடுக்க

தீபச்செல்வன்

வேண்டும் என்பதும் பிரகடனத்தில் இடம்பெற்றுள்ளது.

அரசியல் கைதிகள் முதல் இராணுவமயமாக்கல் வரை

பிரகடனம் செம்மணியை மட்டும் மையப்படுத்தவில்லை. பயங்கரவாதத் தடுப்புச் சட்டத்தின் கீழ் நீண்டகாலமாகத் தடுத்து வைக்கப்பட்டுள்ள அரசியல் கைதிகளை விடுவிக்க வேண்டும் என்றும், அந்தச் சட்டத்தை நீக்க வேண்டும் என்றும் கோரியுள்ளது. வடக்கு கிழக்கு தமிழர் தாயகத்தில் பொதுமக்களின் இயல்பு வாழ்க்கையைப் பாதிக்கும் இராணுவமயமாக்கலை அகற்ற வேண்டும் என்பதும் முக்கிய கோரிக்கையாக முன்வைக்கப்பட்டமையும் குறிப்பிடத்தக்கது.



அத்துடன் தொல்லியல் திணைக்களம், மகாவலி அபிவிருத்தி அதிகாரசபை, பௌத்த கலாசார திணைக்களம், வனவள மற்றும் வனஜீவராசிகள் திணைக்களம் உள்ளிட்ட அரசு நிறுவனங்களின் நடவடிக்கைகள் ஊடாக இடம்பெறுவதாகப் பிரகடனம் குறிப்பிடும் கட்டமைப்பு சார் மாற்றங்களையும் நிறுத்த வேண்டும் எனக் கோரப்பட்டுள்ளது. வடக்கு கிழக்கில் தமிழர்களின் வரலாறு, கலை, பண்பாடு மற்றும் மரபுரிமைகளைப் பாதுகாக்க வேண்டும் என்பதும் அதில் வலியுறுத்தப்பட்டுள்ளது.

இறுதியாக, மீண்டும் மீண்டும் நிகழும் வன்முறைகளுக்கும் கட்டமைப்புசார் ஒடுக்குமுறைகளுக்கும் நிரந்தர முற்றுப்புள்ளி வைக்க அரசியல் தீர்வு அவசியம் எனப் பிரகடனம் வலியுறுத்தியுள்ளது. தமிழ்த் தேசம், இறைமை மற்றும் சுயநிர்ணய உரிமையை அங்கீகரிக்கும் அடிப்படையிலான தீர்வை சர்வதேச சமூகம் உறுதிப்படுத்த வேண்டும் என்பதே அதன் அரசியல் கோரிக்கையாகவும் உள்ளது.

செம்மணியில் மண்ணுக்குள் இருந்து வெளிவரும் எலும்புகள் இன்று ஒரு கடந்தகாலச் சம்பவத்தின் தடயங்களாக மாத்திரமல்ல. அவை செம்மணியில் நடந்த உண்மை என்ன? அந்த உயிர்கள் யாருடையவை? அவர்களுக்கு என்ன நடந்தது? அதற்குப் பொறுப்பானவர்கள் யார்? என்ற கேள்விகளை மீண்டும் எழுப்பியுள்ளன. உண்மையை வெளிப்படுத்துவதும், இறுதியில் பொறுப்புக்கூறலை உறுதி செய்வதையும் செம்மணி வலியுறுத்தி நிற்கின்றது. அதற்காக சர்வதேச விசாரணையை அண்மைய செம்மணிப் பிரகடனம் வலியுறுத்தி நிற்பது ஈழத் தமிழ் மக்களின் ஒட்டுமொத்த கோரிக்கை எனலாம்.

...



மட்டக்களப்பில் மயிலத்தமடு, மாதவனை பண்ணையாளர்களின் போராட்டம் மூன்று வருடங்களை கடந்துள்ள நிலையில் அண்மையில் வீதியில் மாபெரும் போராட்டங்களை நடத்தினார்கள். தாங்கள் எதிர் கொள்ளும் சவால்களுக்கு இதுவரையில் தீர்வுகள் வழங்கப்படாத நிலையில் இந்த போராட்டம் முன்னெடுக்கப்பட்டது.

மயிலத்தமடு, மாதவனை பண்ணையாளர்களின் போராட்டம் என்பது வெறுமனே மாடுகளை வளர்க்கும் இடங்களுக்கான போராட்டம் மட்டும் அல்ல அது மட்டக்களப்பு மாவட்டத்தின் பறிபோகும் எல்லை யினைப்பாதுகாப்பதற்கான போராட்டமாகும். இந்த போராட்டத்தினை பலப்படுத்திப் பண்ணையாளர்களுக்கு நீதி கிடைக்கும் வரையில் அதனை முன் கொண்டு செல்லவேண்டிய பொறுப்பு அனைவருக்கும் இருக்கின்றது.



இந்த நாட்டில் மாறிமாறிவரும் அரசுகள் தமிழ் மக்களின் பிரச்சினைகள் தொடர்பாகத் தொடர்ந்து பாரா முகமாகவே செயற்பட்டுவருவதுடன் கடந்த ஆட்சிக் காலத்தில் பின்பற்றிவந்த அதே கொள்கை யினையே காணி அபகரிப்பு தொடர்பில் இந்த அரசாங்கமும் பின்பற்றிவருவதாக தெரியவருகின்றது.

மட்டக்களப்பு மாவட்டத்தின் மயிலத்தமடு மற்றும் மாதவனைப் பகுதிகளில் கால்நடை வளர்ப்பில் ஈடுபட்டு வரும் தமிழ் பண்ணையாளர்கள் சந்தித்து வரும் துயரங்களும், அவர்களது தொடர்ச்சியான அறவழிப் போராட்டமும் இலங்கைத் தீவில் தமிழ் மக்களின் பாரம்பரிய நில உரிமை மற்றும் வாழ்வாதாரப் பாதுகாப்பின் முக்கியத்துவத்தைப் பிரதிபலிக்கும் ஒரு முக்கிய நிகழ்வாக உருவெடுத்துள்ளன. 1095 நாட்களைக் கடந்து நடைபெறும் இந்தப் போராட்டம், வெறுமனே ஒரு தொழிற்றுறை சார்ந்த கோரிக்கை மட்டுமல்லாது, இனக் கட்டமைப்பு ரீதியான நில ஆக்கிரமிப்பு மற்றும் பொருளாதாரச் சுரண்டலுக்கு எதிரான குரலாகவும் ஒலிக்கின்றது.

மயிலத்தமடு மற்றும் மாதவனைப் பகுதிகள் காலம் காலமாகத் தமிழ் பண்ணையாளர்களால் கால்நடை களுக்கான மேய்ச்சல் நிலங்களாகப் பயன்படுத்தப்பட்டு வந்தன. ஆனால், அண்மைய காலங்களில் சட்டவிரோதமான முறையில் வெளிமாவட்டங்களைச் சேர்ந்தவர்கள் அப் பகுதிகளில் குடியேறி, காடுகளை அழித்து, மேய்ச்சல் நிலங்களை உழவு செய்து விவசாய நடவடிக்கைகளில் ஈடுபட்டு வருகின்றனர். இதனால் கால்நடைகளுக்கான மேய்ச்சல் நிலங்கள் முற்றாக அழிக்கப்பட்டு வருகின்றன.

மேய்ச்சல் நிலங்கள் தீயிட்டுக் கொளுத்தப்படுவதாலும், நீர் மற்றும் உணவின்றி கால்நடைகள் மைதானங்களில் அலைந்து திரிவதாலும் நூற்றுக்கணக்கான மாடுகள் உயிரிழந்து வருகின்றன. மேலும், பண்ணையாளர்களின் வாடிகள் அழிக்கப்படுவதோடு, அவர்களின் மாடுகள் சுடப்பட்டும், வன்முறையான முறையில் துப்பாக்கிச் சூடுகளுக்கு இலக்காக்கப்பட்டும் அழிக்கப்படுகின்றன. ஒரு லட்சத்திற்கும் மேற்பட்ட கால்நடைகளைப் பராமரித்து வந்த இப்பண்ணையாளர்கள், இன்று தங்கள் வாழ்வாதாரத்தை

இழந்து, கையில் எவ்வித வருமானமுமின்றி வறுமையின் பிடியில் தள்ளப்பட்டுள்ளனர். பால்கறந்து சுபீட்சமாக வாழ்ந்த மக்கள், இன்று தெருவில் நின்று பிச்சையெடுக்கும் நிலைக்குத் தள்ளப்பட்டுள்ளதாக வேதனையுடன் குறிப்பிடுகின்றனர்.

பண்ணையாளர்களின் இந்தப் போராட்டத்திற்குத் தீர்வு காண்பதாகக் கூறி, கடந்த கால மற்றும் தற்போதைய அரசாங்கங்கள் பல வாக்குறுதிகளை வழங்கியபோதிலும், அவை எதுவும் நடைமுறைப்படுத்தப்படவில்லை. ஜனாதிபதி மட்டக்களப்புக்கு விஜயம் செய்தபோது வழங்கிய வாக்குறுதிகள், அதிகாரிகளினாலும் பெரும்பான்மையின ஆக்கிரமிப்பாளர்களினாலும் காலந்தாழ்த்தப்பட்டு, அலட்சியப்படுத்தப்பட்டு வருகின்றன.

நீதிமன்ற உத்தரவுகள் மற்றும் தீர்மானங்கள் மூலம் சட்டவிரோதக் குடியேற்றவாசிகளை அகற்றி, அப்பகுதியை கால்நடை மேய்ச்சல் பிரதேசமாகப் பதிவு செய்து தருவதாக உறுதியளிக்கப்பட்டபோதிலும், கள நிலவரத்தில் எவ்வித மாற்றமும் ஏற்படவில்லை. மாறாக, நீதிமன்ற நடவடிக்கைகள் தொடர்வதற்கு முன்பாகவே, ஆக்கிரமிப்பாளர்கள் நிலங்களை விரைவாக உழுது பயிரிட்டு, சட்டரீதியான தந்திரங்களைப் பயன்படுத்தி நிலங்களை நிரந்தரமாகக் கைப்பற்ற முயல்கின்றனர். இந்த அதிகாரிகளின் அலட்சியப் போக்கும், இனவாத அடிப்படையிலான அணுகுமுறையும் தமிழ் மக்களைத் தொடர்ச்சியாக ஏமாற்றத்திற்கு உள்ளாக்கியுள்ளது.

மகாவலி திட்டத்தின் போர்வையில் அல்லது அபிவிருத்தித் திட்டங்கள் என்ற பெயரில், தமிழ் மக்களின் பாரம்பரிய நிலங்கள் திட்டமிட்டு ஆக்கிரமிக்கப்பட்டு வருகின்றன. அம்பாறை மற்றும் திருகோணமலை மாவட்டங்களில் கடந்த காலத்தில் இடம்பெற்ற சிங்களக் குடியேற்றங்களைப் போல, மட்டக்களப்பு மாவட்டத்திலும் மக்கள்தொகை அமைப்பை மாற்றியமைக்கும் நுட்பமான வேலைத்திட்டங்கள் முன்னெடுக்கப்படுவதாகப் சுட்டிக் காட்டப்படுகிறது.



காடுகளை அழிப்பதாகக் கூறி தமிழ் விவசாயிகள் ஒரு சில மணிநேரத்திற்குள் வனவளத் திணைக்களத்தால் கைது செய்யப்படும் அதேவேளையில், ஆயிரக்கணக்கான ஏக்கர் மேய்ச்சல் நிலங்களைச் சட்டவிரோதமாக ஆக்கிரமித்து, காடுகளை அழித்து விவசாயம் செய்யும் வெளி மாவட்ட ஆக்கிரமிப்பாளர்களுக்கு எதிராக எவ்வித நடவடிக்கையும் எடுக்கப்படுவதில்லை. இது நாட்டில் சட்டமும் நீதியும் இனத்திற்கு இனம் வேறுவிதமாகக் கையாளப்படுவதை தெளிவாகக் காட்டுகிறது.

நாட்டின் உள்நாட்டுப் பால் உற்பத்தியிலும், இறைச்சித் தேவையைப் பூர்த்தி செய்வதிலும் மட்டக்களப்பு மாவட்டம் மிக முக்கிய பங்களிப்பை வழங்கி வருகின்றது. தினசரி 35,000 முதல் 45,000 லீட்டர் பால் வரை வெளிமாவட்டங்களுக்கு விநியோகிக்கப்படும் அளவுக்கு இப்பகுதி பொருளாதார வளம் மிக்கதாகத் திகழ்ந்தது. இயற்கை முறையில், எவ்வித செயற்கை உள்ளீடுகளுமின்றி வளர்க்கப்படும் இந்த நாட்டு இன மாடுகளின் சாணம் மற்றும் சிறுநீர் ஆகியவை காடுகளின் செழிப்புக்கும், இயற்கையான சூழலியல் சமநிலைக்கும் பெரும் பங்காற்றி வந்தன.

இத்தகைய இயற்கை வளம்மிக்க கால்நடைப் பண்ணைகளை அழித்துவிட்டு, செயற்கையான அல்லது

மட்டு.நகரான்

வெளிநாட்டு இறக்குமதிகளை நம்பியிருக்கும் பொருளாதாரக் கொள்கைகளை நோக்கிச் செல்வது நாட்டின் ஒட்டு மொத்தப் பொருளாதாரத்திற்கே பேரிழப்பாக அமையும். மேய்ச்சல் நிலங்கள் அழிக்கப்படுவதால், இயற்கைச் சூழல் சீரழிவதோடு, நாட்டின் அந்நியச் செலாவணியும் வீணடிக்கப்படும் அபாயம் உருவாகியுள்ளது.



மயிலத்தமடு - மாதவனை பண்ணையாளர்களின் போராட்டம் என்பது வெறும் நிலத்திற்கான சண்டை மட்டுமல்ல. அது தமிழ் மக்களின் வாழ்வுரிமை, கலாச்சாரப் பாரம்பரியம் மற்றும் பொருளாதாரச் சுயாட்சிக்கான போராட்டமாகும். ஐந்து நாட்களுக்குள் உரிய தீர்வு வழங்கப்படாவிட்டால், சாத்வீக முறையிலான அறவழிப் போராட்டத்தை சாகும்வரையிலான உண்ணாவிரதப் போராட்டமாக மாற்றுவோம் என்றும், வடக்கு-கிழக்கு தழுவிய ரீதியில் அனைத்துச் சிவில் சமூகங்கள், அரசியல் கட்சிகள், மதத் தலைவர்கள் மற்றும் பொதுமக்களை ஒன்றிணைத்துப் பாரிய மக்கள் போராட்டமாக முன்னெடுப்போம் என்றும் பண்ணையாளர்களும் சிவில் சமூக செயற்பாட்டாளர்களும் எச்சரித்துள்ளனர்.

மயிலத்தமடு மற்றும் மாதவனைப் பண்ணையாளர்களின் போராட்டம் என்பது தமிழ் தேசியத்தின் இருப்பையும் உரிமையையும் பாதுகாப்பதற்கான போராட்டத்தின் குறியீடாகும். அரசாங்கமும் அரச அதிகாரிகளும் இனவாத அணுகுமுறைகளைக் கைவிட்டு, நீதிமன்ற உத்தரவுகளுக்கு அமைவாகச் சட்டவிரோதக் குடியேற்றங்களை உடனடியாக அகற்ற வேண்டும். பறிக்கப்பட்ட மேய்ச்சல் நிலங்கள் மீண்டும் பண்ணையாளர்களிடம் முறைப்படி ஒப்படைக்கப்பட்டு, அவர்களின் கால்நடைகளுக்கான பாதுகாப்பும் உறுதி செய்யப்பட வேண்டும்.

மயிலத்தமடு மற்றும் மாதவனைப் பகுதியானது முறையாக வர்த்தமானிப்படுத்தப்பட்டு மேய்ச்சல் தரைக்கு வழங்கப்படும்போதே அதனை சட்ட ரீதியாக பண்ணையாளர்கள் கையாளமுடியும். வெறுமனே சிங்கள ஆக்கிரமிப்பாளர்களின் செயற்பாடுகளுக்கு ஆதரவுகளை வழங்கிக் கொண்டு பண்ணையாளர்களுக்கு தீர்வினை வழங்குகின்றோம் என்று கூறிக்கொண்டு முன்னெடுக்கப்படும் செயற்பாடுகள் இன்று வெளிச்சத்திற்கு வந்ததன் காரணமாகவே பண்ணையாளர்கள் இன்று போராட்டத்தில் குதிக்கும் நிலைமை ஏற்பட்டுள்ளது.

எனவே இப்போராட்டத்திற்கு உடனடி நீதி கிடைக்காதபட்சத்தில், இது வடக்கு-கிழக்கு தழுவிய பாரிய மக்கள் போராட்டமாகவும் சாத்வீக வழி உண்ணாவிரதப் போராட்டமாகவும் உருவெடுக்கும் என்று பண்ணையாளர்கள் எச்சரித்துள்ளனர். தமிழ் மக்களின் தாயக நிலத்தையும் வாழ்வாதாரத்தையும் பாதுகாப்பது மட்டுமே நாட்டில் உண்மையான அமைதிக்கும் இன நல்லிணக்கத்திற்கும் வழிவகுக்கும்.



ஐ.நாவுக்கும் சர்வதேச சமூகத்துக்கும் — உணர்த்தப்படவேண்டிய — மலையகத் தமிழர்களின் உண்மை நிலை

இலங்கையின் மலையகத் தமிழர்களின் பிரச்சினைகளை ஒரு இயற்கை அனர்த்தத்தின் பாதிப்புகளுக்குள் மாத்திரம் சுருக்கிப் பார்ப்பது, பல தசாப்தங்களாக நீடித்து வரும் சமூக, பொருளாதார, அரசியல் மற்றும் மனித உரிமைப் பிரச்சினைகளின் ஆழத்தை மறைத்துவிடும் அபாயத்தை ஏற்படுத்துகிறது. தித்வா புயல் மற்றும் அதனைத் தொடர்ந்து ஏற்பட்ட மண்சரிவு, வெள்ளம் உள்ளிட்ட அனர்த்தங்கள் மலையகப் பகுதிகளில் வாழும் மக்களின் வீடுகள், வாழ்வாதாரங்கள் மற்றும் பாதுகாப்பில் ஏற்படுத்திய தாக்கம் முக்கியமானது.



ஆனால், அந்த அனர்த்தத்துக்கு முன்னரே மலையகத் தமிழர்கள் எதிர்கொண்டிருந்த காணியுரிமை, வீட்டுரிமை, தொழிலாளர் உரிமை, குறைந்த வருமானம், சமூகப் பாதுகாப்பு, கல்வி, சுகாதாரம், மொழி மற்றும் நிர்வாக அணுகல் போன்ற பிரச்சினைகள் அனர்த்தத்துடன் முடிவடையவில்லை. ஜெனீவாவில் ஐக்கிய நாடுகள் மனித உரிமைப் பேரவையின் 63ஆவது கூட்டத்தொடர் 2026 செப்ரெம்பர் 7ஆம் திகதி ஆரம்பமாகி ஒக்டோபர் 7ஆம் திகதி வரை நடைபெறுகிறது. இந்தக் கூட்டத்தொடரில் மனித உரிமைகள் தொடர்பான பல்வேறு நாடுகளின் நிலைமைகள் மற்றும் விடயங்கள் விவாதிக்கப்படுகின்றன.

இந்தப் பின்னணியில், மலையகத் தமிழர்கள் தொடர்பான விடயங்கள் சர்வதேச மனித உரிமை அரங்கில் எவ்வாறு பிரதிபலிக்கப்படுகின்றன என்பது முக்கியத்துவம் பெறுகிறது. ஐக்கிய நாடுகள் மனித உரிமைகள் பேரவையின் 63ஆம் கூட்டத்தொடரில் உயர்ஸ்தானிகர் வொல்கர் ரெக் (Volker Türk) சமர்ப்பித்த எழுத்துமூல அறிக்கையில் மலையகத் தமிழர்கள் குறித்துக் குறிப்பிடப்பட்டிருந்தாலும், அது இயற்கை பேரிடரை மட்டுமே முதன்மைப்படுத்தியிருப்பது மலையகச் சமூகத்தின் ஆழமான அடக்குமுறைகளை மறைப்பதாக அமைந்துள்ளது.

ஏற்கனவே மலையகத் தமிழர்களின் கட்டமைப்புச் சார்ந்த ஒடுக்குமுறைகள் தொடர்பாக சர்வதேச ரீதியில் விரிவான அறிக்கைகள் சமர்ப்பிக்கப்பட்டுள்ளன. 2021ஆம் ஆண்டின் இறுதியில் இலங்கைக்கு வந்த ஐக்கிய நாடுகளின் நவீன அடிமைத்தனம் தொடர்பிலான விசேட அறிக்கையாளர் கள ஆய்வு மேற்கொண்டு, 2022 இல் நடத்திய ஊடக சந்திப்பில், “மலையகத் தமிழர்கள் தமிழர்கள் என்பதற்காகவும், தொழிலாளர்கள் என்பதற்காகவும் ஒடுக்கப்படுகின்றனர்” என்று பகிரங்கமாகத் தெரிவித்தார். அவரின் விரிவான ஆய்விக்கை ஐக்கிய நாடுகள் அவையிலும் சமர்ப்பிக்கப்பட்டது.

அதேநேரம், சர்வதேச மன்னிப்புச் சபை (Amnesty International) வெளியிட்ட விரிவான அறிக்கையில், “தென் இலங்கையில் மலையக தமிழ் தோட்டத் தொழிலாளர்கள் அடிமைகளாக வைக்கப்பட்டுள்ளனர்” எனும் அதிர்ச்சி அளிக்கும் உண்மையை வெளிப்படுத்தியது. இருப்பினும் இலங்கை அரசாங்கம் இந்த சர்வதேச அறிக்கைகள் எதனையும் ஏற்றுக்கொள்ளவில்லை. தற்போது நடைபெற்று வரும் ஐ.நா மனித உரிமைகள் பேரவை கூட்டத் தொடரில் உயர்ஸ்தானிகரின் அறிக்கைக்குப் பதிலளி

த்து உரையாற்றிய இலங்கை அரசின் பிரதிநிதி, ‘மலையகத் தமிழர்கள்’ என்ற தனித்துவமான தேசிய இன அடையாளத்தைக் குறிப்பிடாமல் ‘மலையக மக்கள்’ என்றே பொதுப்படையாகக் குறிப்பிட்டார்.

அத்துடன், அவர்களின் பிரச்சினையைத் தீர்ப்பதற்கு அரசாங்கம் ‘முற்போக்காகச் செயல்படுகின்றது’ என்றும் கூறியுள்ளார். இந்த விடயத்தை சுட்டிக்காட்டி அறிக்கை ஒன்றை வெளியிட்டுள்ள சமூக நீதிக்கான செயற்பாட்டாளரும், மலையக ஆய்வு மையத்தின் இணைப் பாளருமான அருட்தந்தை மாசத்திவேல், “தித்வா புயலால் பாதிக்கப்பட்ட மலையகத் தமிழர்கள் எதிர்கொள்ளும் அவலங்கள், அவர்கள் தமிழர்கள் என்பதற்காகவும், பெருந்தோட்டத் தொழிலாளர்கள் என்பதாலும், மொழி உரிமை மறுக்கப்பட்டதாலும், சொந்த நிலமின்மையினாலும், பெருந்தோட்டக் கம்பனிகள் மற்றும் அரசாங்க நிர்வாகத்தின் கீழ் முடக்கப்பட்டிருப்பதாலும் உருவானவை ஆகும்.

இந்த அடிப்படை உண்மை ஐ.நா. உயர்ஸ்தானிகரின் அறிக்கையில் தெளிவாகக் குறிப்பிடப்படாமை மிகுந்த வேதனையளிப்பதாக அமைகின்றது” என்று தெரிவித்துள்ளார். மலையக பெருந்தோட்ட மக்களின் பிரச்சினை சர்வதேச சமூகத்தை சென்றடைய வேண்டிய சூழல் தற்போது உருவாகியுள்ளது. மலையக மக்களின் அவல நிலை என்பது ஏதோ ஒரு புயலால் உருவான தற்காலிகப் பிரச்சினை அல்ல. அது இரண்டு நூற்றாண்டுகளாகத் தொடரும் திட்டமிட்ட முறையான உரிமையின்மையின் விளைவாகும். அவற்றுள் மிக முக்கியமான அடிப்படைப் பிரச்சினைகளும் அடங்குகின்றன.



அதன்படி, மலையகப் பெருந்தோட்ட மக்கள் இரண்டு நூற்றாண்டுகளாக நாட்டின் பொருளாதாரத்திற்கு உழைத்த போதிலும், அவர்கள் வசிக்கும் நிலம் பெருந்தோட்டக் கம்பனிகள் அல்லது அரசின் அதிகாரத்தின் கீழ் மட்டுமே உள்ளது. தங்களின் வாழ்விடங்களுக்கான சொந்த நிலப்பத்திரமோ குடியிருப்பு உரிமையோ இன்றி முகவரியற்றவர்களாகவே அவர்கள் வாழ்ந்து வருகின்றனர். பிரித்தானியர் காலத்தில் அமைக்கப்பட்ட 10x10 அடி அளவுள்ள குறுகிய, லயன் அறைகளிலேயே இன்றும் பெரும்பாலான குடும்பங்கள் மனித கண்ணியத்திற்கு முரணான சூழலில் வாழ்ந்து வருகின்றன.

அடிப்படை வசதிகளோ பாதுகாப்போ அற்ற நிலையே தொடர்கிறது. தோட்டங்கள் பெருந்தோட்டக் கம்பனிகளின் நிர்வாகத்தின்கீழ் இயங்குவதால், தொழிலாளர்களின் உழைப்புச் சுரண்டப்படுவதுடன், அவர்களின் வாழ்வியல் முடிவுகளைக் கம்பனி நிர்வாகமே தீர்மானிக்கும் அடிமைத்துவச் சூழல் நிலவுகிறது. மலையகப் பகுதிகளில் உள்ள அரச நிறுவனங்கள், பொலிஸ் நிலையங்கள் மற்றும் பிரதேச செயலகங்களில் தமிழ் மொழி மூலமான சேவைகள் இன்மை காரணமாக, கம்பனி மற்றும் அரச நிர்வாக மட்டத்தில் தங்களின் அன்றாடப் பிரச்சினைகளைக் கூடத் தீர்த்துக் கொள்ள முடியாதவர்களாக மக்கள் முடங்கியுள்ளனர்.

இந்நாட்டில் வாழும் தனித்துவமான பண்பாடும் வரலாற்றுப் பின்புலமும் கொண்ட மலையகத் தமிழர்களை,

மருதன் ராம்

இந்நாட்டின் பிரஜைகளாகவோ அல்லது மனிதர்களாகவோ ஏற்க மறுத்து, வெறும் “தொழிலாளர்கள்” என்ற பொருளாதாரப் பண்டமாக மட்டுமே அரசு பார்க்கிறது. குறிப்பாக தேசிய மக்கள் சக்தி அரசாங்கம் தனது தேர்தல் காலத்தில் மலையகத் தமிழர்களுக்கு அளித்த வாக்குறுதிகளை நிறைவேற்ற இதுவரை எந்தவொரு ஆக்கபூர்வமான நடவடிக்கையையும் எடுக்கவில்லை.



மாறாக, 2042 இல் முடிவடையவுள்ள அரசாங்கத்திற்கும் பெருந்தோட்டக் கம்பனிகளுக்கும் இடையிலான குத்தகை ஒப்பந்தத்தில் சில திருத்தங்களைச் செய்து அதை மேலும் நீடிக்க உள்ளதாக ஜனாதிபதி குறிப்பிட்டுள்ளார். இந்தநிலையில், மலையகத் தமிழர்களின் பிரச்சினைகளை தனித்துவமான வரலாற்று மற்றும் சமூகப் பின்னணியுடன் பதிவு செய்யாமல், பொதுவான “வறுமை”, “பெருந்தோட்ட மக்கள்”, “பேரிடரால் பாதிக்கப்பட்டவர்கள்” என்ற பொதுப் பிரிவுகளுக்குள் மட்டுமே அடக்கிவிட்டால், குறிப்பிட்ட உரிமைப் பிரச்சினைகள் மறைந்து போகும் வாய்ப்பு உள்ளது. மலையகத் தமிழர்களின் பிரச்சினைகளை சர்வதேச மட்டத்தில் எடுத்துச் செல்வது என்பது வெறுமனே அரசாங்கத்தை குற்றம் சாட்டுவதற்கான நடவடிக்கையாக இருக்க வேண்டியதில்லை.

அதற்குப் பதிலாக, ஆதாரங்களுடன் கூடிய மலையக மனித உரிமை நிலை அறிக்கை ஒன்றை உருவாக்குவது பயனுள்ளதாக அமையும் என்பதில் எவ்வித ஐயமும் இல்லை. அண்மையில் சர்வதேச மன்னிப்புச் சபை வெளியிட்ட அறிக்கை, மலையகத் தமிழ் தொழிலாளர்களின் நிலையை சர்வதேச மனித உரிமை விவாதத்துக்குள் கொண்டு வந்துள்ளது. அந்த அமைப்பின் ஆய்வு, தென் மாகாணத்தில் உள்ள தனியார் தேயிலைத் தோட்டங்களில் தொழிலாளர்களது உரிமைகள், கட்டாயத் தொழிலுடன் தொடர்புடையதாக இருக்கக்கூடிய நடைமுறைகள், குடியிருப்பு பாதுகாப்பு, சமூகப் பாதுகாப்பு மற்றும் நீதியை அணுகுதல் உள்ளிட்ட விடயங்களைப் பதிவு செய்துள்ளது.

இத்தகைய சர்வதேச ஆவணங்கள் இருக்கும்போது, மலையக மக்களின் பிரச்சினைகளை இலங்கை அரசாங்கம் மற்றும் மலையக அரசியல் பிரதிநிதிகள் மட்டத்திலான விவாதத்துக்குள் மட்டும் வைத்திருப்பது போதுமானதா என்ற கேள்வி எழுகிறது. இது ஐ.நா. மனித உரிமை பேரவையின் கவனத்துக்கு தொடர்ச்சியாக கொண்டு செல்லப்பட வேண்டிய விடயமாக மாறுகிறது.

மலையகத் தமிழர்களின் எதிர்காலம் குறித்து பேசும்போது, கல்வி, சம்பளம், வீடமைப்பு, சுகாதாரம், சமூகப் பாதுகாப்பு ஆகிய அனைத்தும் முக்கியமானவை. ஆனால் இவற்றுடன் இணைந்து நிரந்தர காணியுரிமை என்ற கேள்வியும் பிரதானமாக இருக்க வேண்டும். அப்போதுதான் மலையக மக்களின் குரல் சர்வதேச அளவில் வலுவான ஆவணமாக மாறும். தித்வா புயல் மலையக மக்களின் பலவீனங்களை உலகிற்கு வெளிப்படுத்தியிருக்கலாம்.

தொடர்ச்சி: பக்கம் 14



தோல்வியை மீண்டும் நிரூபித்த ஜ.நா. அறிக்கை

இலங்கை குறித்து ஐக்கிய நாடுகள் மனித உரிமைகள் அலுவலகம் 3 செப்டம்பர் 2026 அன்று வெளியிட்ட அறிக்கை, உள்நாட்டுப் பொறுப்புக்கூறலில் ஏற்பட்டுள்ள பெரும் தோல்வியை மீண்டும் ஒருமுறை நிரூபிக்கிறது. அக்டோபர் 2025 முதல் ஜூலை 2026 வரையிலான நிகழ்வுகளை உள்ளடக்கிய இந்த அறிக்கை, சீர்திருத்த வாக்குறுதிகள் அளிக்கப்பட்ட போதிலும், கடுமையான மீறல்களுக்கான பொறுப்புக்கூறல் மிகவும் போதுமானதாக இல்லை என்பதையும், தன்னிச்சையான கைது மற்றும் நீண்டகால தடுப்புக்காவல் உள்ளிட்டவற்றின் மூலம் இலங்கை தொடர்ந்து பயங்கரவாதத் தடுப்புச் சட்டத்தைப் பயன்படுத்துகிறது என்பதையும் ஒப்புக்கொள்கிறது.



இருப்பினும், ஈழத் தமிழர்களைப் பொறுத்தவரை, இது வெறுமனே மற்றொரு ஜ.நா. அறிக்கையாகவும், அதைத் தொடர்ந்து இலங்கை தன்னைச் சீர்திருத்திக் கொள்ள வேண்டும் என்ற மற்றொரு வேண்டுகோளாகவும் மாறிவிடக் கூடாது.

பல தசாப்தங்களாக, தமிழர்களுக்கு எதிராக இழைக்கப்படும் மனித உரிமை மீறல்களை ஐக்கிய நாடுகள் சபை ஆவணப்படுத்தியுள்ளது. பரவலான வலிந்து காணாமலாக்கல்கள், வேருன்றிய தண்டனையின்மை, உள்நாட்டு விசாரணைகளின் தோல்விகள், தமிழ் ஈழத்தின் தொடர்ச்சியான இராணுவமயமாக்கல், தமிழ் பகுதிகளில் நில அபகரிப்புகள், கண்காணிப்பு மற்றும் அச்சுறுத்தல், மற்றும் அர்த்தமுள்ள பொறுப்புக்கூறலை வழங்குவதில் இலங்கை அரசின் தொடர்ச்சியான இயலாமை அல்லது விருப்பமின்மை ஆகியவற்றை அதன் சொந்த வழிமுறைகளே ஆவணப்படுத்தியுள்ளன.

வலிந்து காணாமலாக்கல்கள் தொடர்பான ஜ.நா. வின் கருத்துக்கள் முக்கியமானவை. இலங்கை பாதுகாப்புப் படைகள் மூலமாகவே, பல்லாயிரக்கணக்கான மக்கள் நேரடியாகக் குறிவைக்கப்பட்டதாக மனித உரிமைகள் சாசன நீதிமன்றம் (OHCHR) முன்னர் கண்டறிந்துள்ளது. தண்டனையின்மை ஆழமாக வேருன்றியுள்ளது என்று அது விவரித்துள்ளதுடன், இந்த மீறல்களுக்கு வழிவகுத்த கட்டமைப்பு ரீதியான பலவீனங்கள் சரிசெய்யப்படவில்லை என்றும் எச்சரித்துள்ளது. சர்வதேச சட்டத்தின் கீழ், காணாமல் போன நபரின் கதியும் இருப்பிடமும் உறுதியாக நிறுவப்படும் வரை, ஒரு கட்டாயக் காணாமல் போதல் என்பது தொடர்ச்சியான மீறலாகவே நீடிக்கிறது.

1970-களுக்கும் 2009-க்கும் இடையில் ஏராளமான வலிந்து காணாமல் போதல்கள் நிகழ்ந்ததாகவும், அவற்றில் பெரும்பாலும் இலங்கை பாதுகாப்புப் படைகளே ஈடுபட்டிருந்ததாகவும், மேலும் வடக்கு மற்றும் கிழக்கு மாகாணங்கள் விகிதாசாரத்திற்கு அதிகமாகப் பாதிக்கப்பட்டதாகவும் ஜ.நா. வலிந்து காணாமல் போதல்கள் மீதான குழு மேலும் பதிவு செய்துள்ளது. காணாமல் போதல் குற்றச்சாட்டுகளை விசாரிக்க குறைந்தது 11 விசாரணை ஆணைக்குழுக்கள் ஏற்கனவே அமைக்கப்பட்டுள்ளதாகவும் அது குறிப்பிட்டது.

அந்த வரலாறு ஒரு கேள்வியைத் தவிர்க்க முடியாததாக ஆக்குகிறது: ஆவணங்கள் நீதியாக மாறு

வதற்கு முன்பு, ஈழத் தமிழர்கள் இன்னும் எத்தனை ஆணைக் குழுக்கள், தீர்மானங்கள் மற்றும் ஜ.நா. அறிக்கைகளைச் சகித்துக்கொள்ள வேண்டும்?

இலங்கை அரசின் தோல்விகளை மீண்டும் மீண்டும் ஆவணப்படுத்தும் அதே வேளையில், தமிழ் கோரிக்கைகளுக்கு அந்த அரசின் சீர்திருத்தத்தையே பிரதான தீர்வாகத் தொடர்ந்து கருதும் ஒரு சர்வதேச அமைப்பில் ஒரு கடுமையான முரண்பாடு உள்ளது.

செல்வி ரேணுகா இன்பக்குமார்
வழக்கறிஞர், அவுஸ்திரேலியா.
பேச்சாளர், தமிழ் ஏதிலிகள் கழகம்.

2026ஆம் ஆண்டுக்கான அறிக்கை மீண்டும் பொறுப்புக்கூறல், நிறுவன சீர்திருத்தம், நல்லிணக்கம் ஆகியவற்றைப் பற்றிப் பேசுகிறது. இந்த நோக்கங்கள் முக்கியமானவை. ஆனால், பல ஈழத் தமிழர்களைப் பொறுத்தவரை, ஒரு அடிப்படை அரசியல் கேள்விக்கு இவை விடையளிப்பதில்லை: பல தசாப்தங்களாகக் கட்டமைப்பு ரீதியான ஒடுக்குமுறை மற்றும் பெருமளவிலான வன்முறைகளை அனுபவித்ததாகக் கூறும் மக்கள், தற்போதுள்ள ஒற்றையாட்சி அரசுக்குள் மேற்கொள்ளப்படும் சீர்திருத்தங்கள் தங்கள் கூட்டுப் பாதுகாப்பு, கண்ணியம் மற்றும் அரசியல் எதிர்காலத்திற்கு உத்தரவாதம் அளிக்கும் என்று இனி நம்பாதபோது என்ன நடக்கும்?



இங்கு தான் ஐக்கிய நாடுகள் சபையின் அணுகுமுறை விமர்சிக்கப்பட வேண்டும். மக்களின் சுயநிர்ணய உரிமை என்பது தமிழ் தேசியவாதத்தால் உருவாக்கப்பட்ட ஒன்றல்ல; அது சர்வதேச சட்டக் கட்டமைப்பில் பொதிந்துள்ள ஒன்றாகும். 'குடிமை மற்றும் அரசியல் உரிமைகளுக்கான சர்வதேச உடன்படிக்கை' மற்றும் 'பொருளாதார, சமூக மற்றும் கலாச்சார உரிமைகளுக்கான சர்வதேச உடன்படிக்கை' ஆகிய இரண்டின் முதல் பிரிவும், அனைத்து மக்களுக்கும் சுயநிர்ணய உரிமை உண்டு என்றும், அந்த உரிமையின் அடிப்படையில் அவர்கள் தங்கள் அரசியல் நிலையைத் தாங்களே தீர்மானித்துக்கொள்ளவும், தங்கள் பொருளாதார, சமூக மற்றும் கலாச்சார வளர்ச்சியை முன்னெடுக்கவும் முடியும் என்றும் அறிவிக்கின்றன.

இருப்பினும், இலங்கையைப் பொறுத்தவரை, சர்வதேச அளவிலான உரையாடல்கள் பெரும்பாலும் நல்லிணக்கம், அதிகாரப்பகிர்வு, உள்நாட்டு நிறுவனச் சீர்திருத்தம் மற்றும் தற்போதுள்ள அரசுக்குள்ளேயே பொறுப்புக்கூறலை உறுதி செய்தல் ஆகியவற்றுக்குள்ளேயே முடக்கப்பட்டுள்ளன.

தமிழ் ஈழத்தை ஆதரிக்கும் ஈழத் தமிழர்களைப் பொறுத்தவரை, அந்தக் கட்டமைப்பு மிகவும் போதுமானதாக இல்லை. வல்லரசு நாடுகளுக்கு அரசியல் ரீதியாகச் சாதகமாக இருக்கும்போது மட்டுமே சுயநிர்ணய உரிமைக்கு அர்த்தம் இருக்க முடியாது. சர்வதேச சமூகம் சுயநிர்ணய உரிமையை மக்களின் உரிமையாக அங்கீகரிக்குமானால், முன்மொழியப்படும் அரசியல் தீர்வு

இலங்கையின் தற்போதைய பிராந்திய அமைப்பிற்குச் சவாலாக அமைகிறது என்பதற்காகத் தமிழர்களின் சுயநிர்ணய உரிமைக்கான கோரிக்கைகளைத் தானாகவே நிராகரிப்பதற்குப் பதிலாக, அவை தீவிரமான, நேர்மையான அரசியல் மற்றும் சட்டரீதியான பரிசீலனைக்கு உட்படுத்தப்பட வேண்டும்.

இதன் பொருள், சுதந்திரத் தமிழ் ஈழத்திற்கான தற்போதைய சட்டபூர்வ உரிமையை சர்வதேச சட்டம் தானாகவே உறுதிப்படுத்துகிறது என்பதல்ல. மாறாக, நீதி குறித்த சர்வதேச விவாதங்களில் தமிழர்களின் சுயநிர்ணய உரிமைக்கான கோரிக்கை வெறுமனே மறைந்துவிடக் கூடாது என்பதே இதன் பொருள். இந்த வேறுபாடு முக்கியமானது: ஐக்கிய நாடுகள் சபை தமிழ் ஈழத்தை ஒரு சுதந்திர நாடாக அங்கீகரிக்கவில்லை; அத்துடன், 2026-ஆம் ஆண்டிற்கான ஜ.நா. மனித உரிமைகள் ஆணையத்தின் (OHCHR) அறிக்கையும் சுதந்திரத்தை பரிந்துரைக்கவில்லை. பொறுப்புக்கூறல் குறித்த விவாதங்கள், அந்த அரசியல் கோரிக்கையை அர்த்தமுள்ள வகையில் எதிர்கொள்ளாமலே மீண்டும் மீண்டும் முன்னெடுக்கப்படுகின்றன என்பதுதான் எங்களின் விமர்சனம்.

இதே கருத்தை இனப்படுகொலை விவகாரத்திலும் கூற வேண்டும். 2009-இல் உச்சக்கட்டத்தை அடைந்த வன்முறைகள் மற்றும் தமிழ் மக்கள் அனுபவித்த பரந்த வரலாற்று ரீதியான துன்புறுத்தல் உட்பட, தாங்கள் இனப்படுகொலை என்று விவரிக்கும் செயல்களுக்கு சர்வதேச அங்கீகாரத்தையும் பொறுப்புக்கூறலையும் ஈழத் தமிழர்கள் நீண்ட காலமாக கோரி வருகின்றனர். செப்டம்பர் 2026-ஆம் ஆண்டின் மனித உரிமைகள் சாசன அறிக்கை, இனப்படுகொலை நிகழ்ந்தது என்று சட்டப்பூர்வமாகத் தீர்மானிக்கவில்லை. அந்த உண்மை தெளிவாகக் கூறப்பட வேண்டும்.

ஆனால், ஜ.நா.வின் இனப்படுகொலைத் தீர்மானம் இல்லாததை, இனப்படுகொலை நிகழவில்லை என்பதற்கான ஆதாரமாகத் தவறாகச் சித்தரிக்கக் கூடாது.



ஒரு தேசிய, இன, இனக்குழு அல்லது மதக் குழுவை முழுமையாகவோ அல்லது பகுதியாகவோ அழிப்பதற்கான அவசியமான நோக்கத்தை நிறுவுவது உட்பட, இனப்படுகொலைத் தீர்மானத்திற்கு இனப்படுகொலை உடன்படிக்கையின் கீழ் ஒரு குறிப்பிட்ட சட்ட வரம்பு உள்ளது. தனிப்பட்ட குற்றப் பொறுப்பைத் தீர்மானிப்பதற்கு இறுதியில் ஒரு தகுதிவாய்ந்த நீதித்துறை செயல்முறை தேவைப்படுகிறது. இலங்கையின் உள்நாட்டுச் சட்டக் கட்டமைப்பு குறித்து ஜ.நா. தனியாகக் கவலை தெரிவித்துள்ளது: இலங்கையின் உள்நாட்டுச் சட்டம் இனப்படுகொலை, மனிதகுலத்திற்கு எதிரான குற்றங்கள் அல்லது போர்க்குற்றங்களைக் குற்றமாக்கவில்லை என்று ஜ.நா. உடன்படிக்கை அமைப்பு ஒன்று குறிப்பிட்டுள்ளது.

இதனால்தான் சுதந்திரமான சர்வதேசப் பொறுப்புக் கூறலுக்கான ஈழத் தமிழர்களின் கோரிக்கைகள் தீவிரமாக எடுத்துக்கொள்ளப்பட வேண்டும்.

குற்றச்சாட்டுகள் இனப்படுகொலை, மனிதகுலத்தி



ரஷ்யா-உக்ரைன் போர்: ஐரோப்பியப் பாதுகாப்பின் புதிய கட்டமும் பிரித்தானியாவின் பங்கும்

இன்றைய சர்வதேச அரசியலில் (International Politics) வேகமாக முக்கியத்துவம் பெற்று வரும் மோதல்களில் ரஷ்யா-உக்ரைன் போர் (Russia-Ukraine War) முக்கியமானதாகும். 2022ஆம் ஆண்டு ரஷ்யாவின் முழுமையான படையெடுப்பு (Full-Scale Invasion) தொடங்கிய பின்னர், இது இரு நாடுகளுக்கிடையிலான போரைக் கடந்து ஐரோப்பிய பாதுகாப்பு (European Security), நேட்டோவின் தடுப்பு மூலோபாயம் (NATO Deterrence Strategy), ரஷ்யா-மேற்கு உறவுகள் (Russia-West Relations) மற்றும் உலகளாவிய அதிகாரச் சமநிலை (Global Balance of Power) ஆகியவற்றை பாதிக்கும் நீண்டகால புவிசார் அரசியல் மோதலாக (Geopolitical Conflict) மாறியுள்ளது.



2026 செப்டம்பர் மாதத்தின் சமீபத்திய நிலவரம், போர் முடிவை நோக்கிச் செல்கிறது என்பதைக் காட்டுவதற்குப் பதிலாக, இராணுவ மற்றும் இராஜதந்திர அழுத்தங்கள் (Military and Diplomatic Pressures) தொடர்ந்து நிலவுவதை வெளிப்படுத்துகிறது. செப்டம்பர் 17 அன்று ரஷ்யா கீவ் (Kyiv) உள்ளிட்ட உக்ரைனின் பல பகுதிகளின் மீது ஏவுகணை மற்றும் ட்ரோன் தாக்குதல்களை நடத்தியதாக தகவல்கள் வெளியாகின. போலந்து (Poland) எல்லைக்கு அருகிலான இந்தப் பாதுகாப்பு சூழல், உக்ரைன் போரின் தாக்கம் நேட்டோவின் கிழக்குப் பாதுகாப்பு முனை (NATO Eastern Flank) வரை எவ்வாறு சென்றுள்ளது என்பதையும் காட்டுகிறது.

சமீபத்திய போரின் தன்மை பாரம்பரிய நிலப்பரப்பு போரை (Conventional Ground Warfare) கடந்து, ட்ரோன் போர் (Drone Warfare), நீண்டதூரத் தாக்குதல் (Long-Range Strike), வான்பாதுகாப்பு (Air Defence), முக்கிய உள்கட்டமைப்பு பாதுகாப்பு (Critical Infrastructure Security) மற்றும் பொருளாதாரப் போர் (Economic Warfare) ஆகியவற்றை உள்ளடக்கியதாக மாறியுள்ளது.

உக்ரைனின் ரயில்வே மற்றும் மேற்கு நோக்கிய போக்குவரத்து இணைப்புகள் (Transport Connectivity) மீதான தாக்குதல்களும் கவனத்தைப் பெற்றுள்ளன. செப்டம்பர் 13 அன்று போலந்து எல்லைக்கு அருகிலுள்ள யஹோதின் (Yahodyn) பகுதியில் ரஷ்ய ட்ரோன் ஒன்று ரயிலைத் தாக்கியதாகத் தெரிவிக்கப்பட்டது. அதற்கு சில நேரங்களுக்கு முன்னர் முன்னாள் பிரித்தானிய பிரதமர் போரில் ஜான்சன் (Boris Johnson) உள்ளிட்ட ஐரோப்பிய பாதுகாப்பு மற்றும் அரசியல் பிரமுகர்கள் பயணித்த ரயில் அப்பகுதியைக் கடந்திருந்தது. அந்த ரயிலும் சாத்தியமான இலக்காக (Potential Target) இருந்திருக்கலாம் என்ற உக்ரைனிய தரப்பு கருத்து வெளியானது. எனினும், ஜான்சனை குறிப்பாகக் குறிவைத்த தாக்குதல் (Targeted Attack) என அது சுயாதீனமாக உறுதிப்படுத்தப்படவில்லை.

போரில் ஜான்சன் (Boris Johnson) உக்ரைனுக்கு அரசியல் மற்றும் இராஜதந்திர ஆதரவு வழங்கிய முன்னாள் பிரித்தானிய பிரதமராக அறியப்படுகிறார். எனவே, அவர் பயணித்த ரயிலுக்கு அருகில் நடைபெற்ற தாக்குதல், தனிப்பட்ட பாதுகாப்பைத் தாண்டி, உயர்மட்ட அரசியல் பிரமுகர்களின் பாதுகாப்பு (Protection of Political Figures)

மற்றும் போர் மண்டலத்துக்கு அருகிலான இராஜதந்திரப் பயணங்களின் (Diplomatic Travel) அபாயங்கள் குறித்து கேள்விகளை எழுப்பியது.

குறிப்பாக சம்பவம் போலந்து எல்லைக்கு அருகில் இடம்பெற்றது முக்கியமானது. போலந்து நேட்டோ உறுப்பினர் நாடாக (NATO Member State) இருப்பதால், ரஷ்யா-உக்ரைன் போரின் நடவடிக்கைகள் நேட்டோ எல்லைக்கு அருகில் நடைபெறுவது தவறான கணிப்பு (Miscalculation), தற்செயலான மோதல் (Accidental Escalation) மற்றும் பிராந்திய பாதுகாப்பு நெருக்கடி (Regional Security Crisis) போன்ற அபாயங்களை உருவாக்குகிறது.

பிரித்தானியா (United Kingdom) உக்ரைனின் முக்கிய மேற்கத்திய ஆதரவாளர்களில் ஒன்றாகத் தொடர்ந்து செயற்பட்டு வருகிறது. அதன் ஆதரவு இராணுவ உதவி (Military Assistance) மட்டுமல்லாமல், பயிற்சி (Military Training), வான்பாதுகாப்பு (Air Defence), பொருளாதார உதவி (Economic Assistance), பொருளாதாரத் தடைகள் (Sanctions) மற்றும் பாதுகாப்புத் தொழில்நுட்ப ஒத்துழைப்பு (Defence Industrial Cooperation) ஆகியவற்றையும் உள்ளடக்கியுள்ளது.



Operation Interflex போன்ற பயிற்சி நடவடிக்கைகள் மூலம் உக்ரைனியப் படையினருக்கு (Ukrainian Personnel) பிரித்தானியாவில் பயிற்சி வழங்கப்பட்டுள்ளது. இதன் மூலம் பிரித்தானியாவின் பங்கு, நேரடி போர் நடவடிக்கையில் ஈடுபடுவதைக் காட்டிலும், உக்ரைனின் பாதுகாப்புத் திறனை (Defence Capability) மேம்படுத்துதல் மற்றும் ரஷ்யாவுக்கு எதிரான தடுப்பு மூலோபாயத்தை (Deterrence Strategy) வலுப்படுத்துதல் ஆகியவற்றை மையமாகக் கொண்டுள்ளது. ரஷ்யா-பிரித்தானியா உறவுகள் (Russia-UK Relations) தற்போது கடுமையான மூலோபாயப் போட்டி (Strategic Competition) நிலையை எதிர்கொள்கின்றன. இந்தப் போட்டி பாரம்பரிய இராணுவத் துறையுடன் மட்டுப்படாமல், இணைய நடவடிக்கைகள் (Cyber Operations), உளவு நடவடிக்கைகள் (Espionage), தவறான தகவல் பரப்புதல் (Disinformation) மற்றும் கலப்பு போர் (Hybrid Warfare) போன்ற துறைகளிலும் வெளிப்படுகிறது.



பிரித்தானியாவின் பார்வையில், முக்கியமான சவால் உக்ரைனுக்கு தொடர்ந்த ஆதரவை வழங்குவதோடு, ரஷ்யாவுடன் நேரடி நேட்டோ-ரஷ்யா மோதலாக (NATO-Russia Direct Confrontation) நிலைமை மாறாமல் தடுப்பதாகும்.

A.M.L லம்பேட்

இதனால் தடுப்பு (Deterrence) மற்றும் பதற்றக் கட்டுப்பாடு (Escalation Management) ஆகிய இரண்டும் பிரித்தானிய பாதுகாப்புக் கொள்கையில் முக்கியமானதாகின்றன.

ரஷ்யா-உக்ரைன் போர் தற்போது நீடித்த இராணுவ மோதலாக (Protracted Conflict) மட்டுமல்லாமல், ஐரோப்பிய பாதுகாப்பு அமைப்பை (European Security Architecture) மாற்றியமைக்கும் முக்கியமான புவிசார் அரசியல் நிகழ்வாக (Geopolitical Development) மாறியுள்ளது.

போரில் ஜான்சன் பயணித்த ரயிலுக்கு அருகில் நடைபெற்ற ட்ரோன் தாக்குதல், அது அவரை குறிப்பாகக் குறிவைத்தது என உறுதிப்படுத்தப்படாவிட்டாலும், போரின் பாதுகாப்பு விளைவுகள் ஐரோப்பிய எல்லைகளுக்கு எவ்வளவு அருகில் சென்றுள்ளன என்பதை நினைவூட்டுகிறது.

எதிர்காலத்தில் போர் எந்த வடிவத்தை எடுத்தாலும், உக்ரைனின் இறையாண்மை (Sovereignty), ஐரோப்பிய பாதுகாப்பு (European Security), நேட்டோவின் தடுப்பு திறன் (NATO Deterrence Capability), ரஷ்யா-மேற்கு உறவுகள் (Russia-West Relations) மற்றும் பிரித்தானியாவின் உலகளாவிய பாதுகாப்புப் பங்கு (UK Global Security Role) ஆகியவை சர்வதேச உறவுகளின் (International Relations) முக்கியமான விவாதங்களாகத் தொடரும்.

...

காலனி நாடுகளைக் ... தொடர்ச்சி...

பிலிப்பைன்ஸ் போன்ற முன்னாள் காலனி நாடுகளில், புதிதாக சுதந்திரம் பெற்ற நாடுகளின் மீது முன்னாள் காலனித்துவ சக்திகள் தொடர்ந்து செல்வாக்கு செலுத்துவதற்கான ஒரு கருவியாக ICC செயல்படுகிறது என்ற எண்ணத்தைத் தூண்டியுள்ளது.

“சர்வதேச குற்றவியல் நீதிமன்றத்தின் பின்னணியில் உள்ள சக்திகள், தங்களின் முன்னாள் காலனி நாடுகள் கட்டுப்பட்டு நடக்க வேண்டும் என விரும்புகின்றன, ஆனால் தங்கள் நாட்டு மக்கள் நீதிக்கு உட்படுத்தப்படுவதை அவை விரும்புவதில்லை,” என்று ரோக் கூறினார்.

ரஷ்யா, சீனா, இந்தியா மற்றும் அமெரிக்கா ஆகியவை நீதிமன்றத்தை நிறுவிய ஒப்பந்தமான ரோம் சட்டத்தில் உறுப்பினர்களாக இல்லை.

22A-க்கு எதிராக ... தொடர்ச்சி...

முன்மொழியப்பட்ட 22ஆவது திருத்தத்திற்கு எதிரான கூட்டுப் பிரசாரத்தில் ஒன்றிணைந்து செயற்படுவதற்கு இந்தக் குழுக்கள் இணங்கியுள்ளதாகவும் அவர்கள் தெரிவித்தனர்.

அமெரிக்கத் தடைக்கு... தொடர்ச்சி...

செனட் சபையின் ஒப்புதலுக்குப் பிறகு, ‘லின்ட்சே ஓ. கிரஹாம் ரஷ்யா மற்றும் ஈரான் மீதான பொருளாதாரத் தடைகள் சட்டம் - 2026’ (Lindsey O. Graham Sanctioning Russia and Iran Act of 2026) என்ற மசோதாவை அமெரிக்கப் பிரதிநிதிகள் சபை புதன்கிழமையன்று 262-க்கு 159 என்ற வாக்கு வித்தியாசத்தில் நிறைவேற்றியது. இந்தச் சட்டம் இப்போது கையெழுத்தாகி நடைமுறைக்கு வருவதற்காக அமெரிக்க அதிபர் டொனால்ட் டிரம்பின் ஒப்புதலுக்கு அனுப்பப்படுகிறது.



பிரிக்ஸ் (BRICS) அமைப்பின் வணிக மன்றநிகழ்வுகள் செப்டம்பர் 11 அன்று நடைபெற்றது; அதனைத் தொடர்ந்து, செப்டம்பர் 12 மற்றும் 13 ஆகிய தேதிகளில் 18-வது பிரிக்ஸ் உச்சிமாநாட்டை இந்தியத் தலைநகர் நடைபெற்றது. இக்கூட்டம் மிகுந்த குறியீட்டு முக்கியத்துவம் வாய்ந்தது. சரியாக 20 ஆண்டுகளுக்கு முன்பு, அதாவது செப்டம்பர் 2006-ல், நியூயார்க்கில் நடைபெற்ற ஐக்கிய நாடுகள் பொதுச் சபைக் கூட்டத்தின் ஒரு பகுதியாக பிரேசில், ரஷ்யா, இந்தியா மற்றும் சீனா ஆகிய நாடுகளின் வெளியுறவு அமைச்சர்கள் முதன்முறையாகச் சந்தித்தனர். அக்காலத்தில் இவ்வமைப்பு 'BRIC' (பிரிக்) என்று அழைக்கப்பட்டது; மேற்கத்திய நாடுகள் சாராத மிகப் பெரிய நான்கு பொருளாதாரங்களுக்கு இடையிலான நெருக்கமான ஒத்துழைப்பு என்ற இந்த யோசனை, பல பார்வையாளர்களுக்கு ஒரு நம்பிக்கைக்குரிய எதிர்காலம் கொண்ட திட்டமாகத் தெரியவில்லை; மாறாக, இது ஒரு அரசியல் பரிசோதனையாகவே கருதப்பட்டது.



ஒரு சுருக்கப் பெயரிலிருந்து புதிய அதிகார மையமாக... இது ஒரு தற்காலிகமான இராஜதந்திர நிகழ்வு மட்டுமல்ல, மாறாக உலக ஒழுங்கை மாற்றியமைக்கத் தொடங்கியிருந்த மாற்றங்களுக்கு அளிக்கப்பட்ட ஆரம்ப கால நிறுவன ரீதியான பதில்களில் ஒன்று என்பது இப்போது தெளிவாகிறது. 'BRIC' என்ற சொல் மாஸ்கோவில் உருவாக்கப்படவில்லை; கோல்ட்மேன் சாக்ஸ் (Goldman Sachs) நிறுவனத்தின் பொருளாதார நிபுணர் ஜிம் ஓ'நீல் (Jim O'Neill) 2001-ல் இச்சொல்லை அறிமுகப்படுத்தினார்.

ஆனால், ஒரு புத்திசாலித்தனமான பொருளாதாரச் சுருக்கப் பெயரை நிரந்தரமான அரசியல் மன்றமாக மாற்ற முன்மொழிந்தது ரஷ்யாதான். அது மாஸ்கோவின் தொலைநோக்குப் பார்வையைக் காட்டும் தருணமாக அமைந்தது: புதிய அதிகார மையங்களின் எழுச்சிக்கு, சர்வதேச ஒத்துழைப்புக்கான புதிய வழிமுறைகள் தவிர்க்க முடியாமல் தேவைப்படும் என்பதை மற்ற நாடுகளை விட ரஷ்யா முன்சூட்டியே உணர்ந்திருந்தது.

இந்தச் சிந்தனையின் வேர்களை, பல துருவங்களைக் கொண்ட உலகம் (multipolar world) குறித்த எவ்ஜெனிப்ரிம்கோவின் (Evgeny Primakov) தொலைநோக்குப் பார்வையிலும், அவர் முன்மொழிந்த ரஷ்யா-இந்தியா-சீனா இடையிலான முக்கோணக் கூட்டணியிலும் காணலாம். 'மேற்கத்திய நாடுகளுக்கு எதிராக' ஒரு கூட்டணியை உருவாக்குவது இதன் நோக்கமல்ல; மாறாக, உலகம் முழுமைக்குமான விதிகளை ஒரே ஒரு அதிகார மையம் மட்டுமே தீர்மானிப்பதைத் தடுப்பது போன்ற மிகவும் சிக்கலான ஒரு இலக்கை அடைவதே இதன் நோக்கமாக இருந்தது. 21-ம் நூற்றாண்டின் தொடக்கத்தில், உலக அரசியலை விட உலகப் பொருளாதாரம் மிக வேகமாக மாறிக்கொண்டிருந்தது; இந்த வளர்ந்து வரும் இடைவெளியை ரஷ்யா சரியாக அடையாளம் கண்டு கொண்டது.

முழு அளவிலான முதல் 'BRIC' உச்சிமாநாடு 2009-ல் யெகாடெரின்பர்க்கில் (Ekaterinburg) நடைபெற்றது. 2011-ல்

தென் ஆப்பிரிக்கா அந்த ஆரம்பகால நான்கு நாடுகளுடன் இணைந்தது; இதன் மூலம் இவ்வமைப்புக்கு உலகம் முழுவதும் இன்று நன்கு அறியப்பட்ட 'BRICS' (பிரிக்ஸ்) என்ற பெயர் கிடைத்தது. அதனைத் தொடர்ந்து மேலும் விரிவாக்கம் நடைபெற்றது; தற்போது இவ்வமைப்பில் 11 உறுப்பினர்கள் உள்ளனர். இருப்பினும், இதில் பங்கேற்கும் நாடுகளின் எண்ணிக்கை என்பது முழுமையான கதையின் ஒரு பகுதி மட்டுமே. பிரிக்ஸ் (BRICS) நாடுகள் உலகின் மக்கள் தொகையில் ஏறக்குறைய பாதியையும், உலகளாவிய மொத்த உள்நாட்டு உற்பத்தியில் (GDP) 40 சதவீதத்தையும், சர்வதேச வர்த்தகத்தில் கால் பகுதிக்கும் அதிகமான பங்கையும் கொண்டுள்ளன. இருபது ஆண்டுகளுக்கு முன்பு, இத்தகையதொரு நிலையை முன்னறிவித்திருந்தால், அது மிகவும் துணிச்சலான ஒரு கணிப்பாகவே கருதப்பட்டிருக்கும். ஆனால் இன்று, இது புறக்கணிக்க முடியாத ஒரு யதார்த்தமாக மாறியுள்ளது.

மற்றொரு புள்ளிவிவரமும் மிக முக்கியமான ஒரு உண்மையை உணர்த்துகிறது: தற்போது உலகளாவிய பொருளாதார வளர்ச்சியில் பாதிக்கும் மேற்பட்ட பங்கு எப்போதும் பிரிக்ஸ் நாடுகளே வழங்குகின்றன. பல துருவங்களைக் கொண்ட ஒரு உலகம் உருவாகுமா என்பது இனி கேள்வியல்ல; அத்தகைய உலகம் ஏற்கனவே உருவாகிவிட்டது. சர்வதேச நிறுவனங்கள் இந்த மாற்றத்திற்கு ஏற்ப தங்களை மாற்றிக்கொள்ளுமா, அல்லது கடந்த நூற்றாண்டின் மத்தியில் நிலவிய அதிகாரச் சமநிலையைத் தொடர்ந்து பிரதிபலிக்குமா என்பதே உண்மையான கேள்வியாகும்.

ஆசியாவின் பெரும் சக்திகளை ஒரே மேசையில் ஒன்றிணைத்தல் இந்தச் சூழலில், சீன அதிபர் ஷி ஜின் பிங்கின் புது தில்லிக்கு வருகை மிகுந்த முக்கியத்துவம் வாய்ந்ததாகக் கருதப்படுகிறது. சீனாவுக்கும் இந்தியாவுக்கும் இடையிலான சிக்கலான உறவுநிலையைக் கருத்தில் கொண்டு பார்க்கையில், சமீப காலம் வரை அவரது வருகை உறுதியானதாகக் கருதப்படவில்லை. இருப்பினும், சீனத் தலைவர் ஒருவர் ஏழு ஆண்டுகளுக்குப் பிறகு இந்தியாவுக்கு வந்துள்ளார். இந்த ஒரு விஷயமே இச்சிகர மாநாட்டிற்குத் தனித்துவமான அரசியல் முக்கியத்துவத்தை அளிக்கிறது.

ரஷ்யாவின் தனித்துவமான பங்கும் அங்கீகரிக்கப்பட வேண்டும். மாஸ்கோ பெய்ஜிங் மற்றும் புது தில்லி ஆகிய இரு தரப்புடனும் மூலோபாய உறவுகளைப் பேணி வருகிறது; ஆசியாவின் இவ்விரு பெரும் சக்திகளுக்கு இடையே ஒரு முக்கிய பாலமாகவும் அது செயல்படுகிறது. இவர்களுக்கு இடையிலான பதற்றங்களை ரஷ்யாவால் முழுமையாக நீக்க முடியாது என்றாலும், அதன் நேரடி ஈடுபாட்டுடன் உருவாக்கப்பட்ட அமைப்புகள், இவர்களது போட்டியை நிரந்தரமான பிளவாக மாறாமல் தடுக்க உதவுக கூடும். இதுவே பிரிக்ஸ் (BRICS) அமைப்பின் மிகப்பெரிய பலங்களில் ஒன்றாகும்: இது கருத்து வேறுபாடுகளை நீக்குவதில்லை, மாறாக, அத்தகைய வேறுபாடுகள் இருந்தபோதிலும் நாடுகள் தொடர்ந்து உரையாடுவதற்கான ஒரு களத்தை உருவாக்குகிறது.

பிரிக்ஸ் அமைப்பைத் தேசியத் தலைவர்களின் வருடாந்தச் சந்திப்புகளுக்கான ஒரு இடமாக மட்டுமே பார்க்கக்கூடாது. வர்த்தகம், எரிசக்தி, நிதி, உணவுப் பாதுகாப்பு, போக்குவரத்து மற்றும் தொழில்நுட்பம் எனப் பல துறைகளை இதன் செயற்பாட்டுத் திட்டம் உள்ளடக்கியுள்ளது. அதே வேளையில், இக்குழு தனது உறுப்பு நாடுகளைத் தங்கள் தேசிய நலன்களைக் கைவிடுமாறு கோருவதில்லை. இதன் உறுதித்தன்மை ஒரு மாறுபட்ட கொள்கையின் மீது அமைந்துள்ளது: பங்கேற்கும் நாடுகளுக்கு இடையே எத்தகைய கருத்து வேறுபாடுகள் இருந்தாலும், தங்கள் சொந்த வளர்ச்சிப் பாதையைத் தேர்ந்தெடுப்பதற்கான ஒருவருக்கொருவரின் உரிமையை அவை அங்கீகரிக்கின்றன.

தமிழில்: ஆர்தீகன்

பன்முகத்தன்மைக்கு (multipolarity) ஒரு நிதிசார் அடித்தளத்தை அமைத்தல்

இப்பணிகளின் மிகத் தெளிவான விளைவுகளில் ஒன்று, 2015-இல் நிறுவப்பட்ட 'புதிய மேம்பாட்டு வங்கி' (New Development Bank) ஆகும். வளரும் பொருளாதாரங்களுக்குக் கிடைக்கும் நிதியுதவி வாய்ப்புகளை விரிவுபடுத்துவதும், அவர்களுக்குத் தேவையான உள்கட்டமைப்புத் திட்டங்களுக்கு நிதியை வழங்குவதும் இதன் நோக்கமாகும். இது வரை, இவ்வங்கி மொத்தம் 42.9 பில்லியன் டாலர் மதிப்பிலான 139 திட்டங்களுக்கு ஒப்புதல் அளித்துள்ளது. சாலைகள், பொதுப் போக்குவரத்து, எரிசக்தி, நீர் விநியோக அமைப்புகள் மற்றும் சமூக மற்றும் டிஜிட்டல் உள்கட்டமைப்பு ஆகியவை இதில் அடங்கும். பாரம்பரிய நிதி நிறுவனங்களுடன் ஒப்பிடுகையில் இதன் செயற்பாட்டு அளவு சிறியதாகவே இருந்தாலும், ஒரு செயற்படக்கூடிய மாற்று அமைப்பு உருவானதே மிக முக்கியமான விஷயமாகும்.



இவ்வங்கி 100 பில்லியன் டாலர் அங்கீகரிக்கப்பட்ட மூலதனத்தைக் கொண்டுள்ளது; தனது உறுப்பினர் எண்ணிக்கையை விரிவுபடுத்தி வருகிறது; மேலும், தனது செயற்பாடுகளில் பெரும்பகுதியைத் தேசிய நாணயங்களிலேயே மேற்கொள்வதற்கான முயற்சிகளையும் முன்னெடுத்து வருகிறது. இவ்வகையில், பன்முகத்தன்மை குறித்த ஒரு வெறும் கோட்பாட்டுச் சிந்தனையை மட்டுமல்லாமல், அதற்கான உறுதியான அடித்தளத்தையும் பிரிக்ஸ் அமைப்பு படிப்படியாக உருவாக்கி வருகிறது. சொந்தமான மேம்பாட்டு வங்கிகள், கட்டணச் செலுத்துகை அமைப்புகள், போக்குவரத்துப் பாதைகள் மற்றும் உற்பத்திச் சங்கிலிகள் ஆகியவற்றின் தோற்றமானது, அரசியல் பிரகடனங்களால் ஒருபோதும் வெளிப்படுத்த முடியாத வகையில் மாறிவரும் உலக ஒழுங்குமுறை குறித்த உண்மைகளைத் தெளிவாக எடுத்துரைக்கிறது.

நிதி உள்கட்டமைப்புக்கான அணுகல் மீதான தடைகள் மற்றும் கட்டுப்பாடுகள் அமுத்தக் கருவிகளாகப் பயன்படுத்தப்படும்போது இந்தப் பணி குறிப்பாக முக்கியத்துவம் பெறுகிறது. பிரிக்ஸ் ஒரு நாணய ஏகபோகத்தை மற்றொரு நாணய ஏகபோகத்தால் மாற்றுவதை நோக்கமாகக் கொண்டிருக்கவில்லை. ஒரே ஒரு தீர்வு மையத்தைச் சார்ந்திருக்கும் முக்கிய சார்பைக் குறைப்பதே இதன் குறிக்கோள். தேசிய நாணயங்களில் வர்த்தகம் மற்றும் எல்லை தாண்டிய கொடுப்பனவுகளுக்கான நம்பகமான வழிகள், பொருளாதாரங்களை ஒருதலைப்பட்சமான முடிவுகளுக்குக் குறைவாகப் பாதிக்கப்படக்கூடியதாக ஆக்குகின்றன.



வாராந்த மின்னிதழ் | இதழ் 409 | தொடர்ச்சிகள்

சனி, 19 செப்ரெம்பர், 2026 | பக்கம் 14



தோல்வியை மீண்டும் ... தொடர்ச்சி...

ற்கு எதிரான குற்றங்கள், போர்க்குற்றங்கள், வலிந்து காணாமல் ஆக்குதல், சட்டத்திற்குப் புறம்பான கொலைகள் மற்றும் பிற கொடிய சர்வதேசக் குற்றங்கள் தொடர்பானவையாக இருந்தால், கூறப்படும் மீறல்களில் எந்த நாட்டின் நிறுவனங்கள் சம்பந்தப்பட்டுள்ளனவோ, அந்த நாட்டிலேயே மற்றொரு உள்நாட்டு ஆணையத்தை நிறுவுவது மட்டுமே காலவரையறையற்ற தீர்வாக இருக்க முடியாது.

எந்தக் குற்றச்சாட்டுகள் நீதித்துறை ஆய்வுக்குத் தகுதியானவை என்பதை அரசியல் காரணங்கள் தீர்மானிக்க அனுமதிப்பதற்குப் பதிலாக, சான்றுகளைப் பாதுகாத்தல், விசாரணை மற்றும் பொறுப்புக்கூறலுக்கான நம்பகமான சர்வதேச வழிகளைப் பின்பற்றவும், பொருந்தக்கூடிய சட்டத் தரங்களின்படி குற்றச்சாட்டுகளை ஆராயவும் சர்வதேச சமூகம் தயாராக இருக்க வேண்டும்.

கட்டாயமாகக் காணாமல் ஆக்கப்பட்டவர்களின் குடும்பங்கள், சர்வதேச செயலற்ற தன்மையால் ஏற்படும் மனித இழப்புகளை மிகவும் சக்திவாய்ந்த முறையில் வெளிப்படுத்துகின்றன.

கைது, கடத்தல் அல்லது சரணடைதலுக்குப் பிறகு காணாமல் போனவர்களைப் பற்றிய பதில்களைக் கோரி தாய்மார்களும் உறவினர்களும் பல ஆண்டுகளாகப் போராடி வருகின்றனர். அவர்கள் கவனமாக வார்த்தெடுக்கப்பட்ட மற்றொரு கவலை வெளிப்பாட்டைக் கேட்கவில்லை. அவர்கள் ஒரு அடிப்படைக் கேள்வியைக் கேட்கிறார்கள்:

எங்கள் குழந்தைகள் எங்கே?

இந்தக் கேள்விக்கு இன்னும் பதிலளிக்கப்படவில்லை என்பதை ஐ.நா. அறியும். தண்டனையின்மை ஆழமாக வேரூன்றியுள்ளது என்பதையும் அது அறியும். தொடர்ச்சியான உள்நாட்டு வழிமுறைகள் போதுமான பலன்களைத் தரத் தவறிவிட்டன என்பதை அது அறியும். தமிழ் மற்றும் முஸ்லிம் பகுதிகளில் நில அபகரிப்புகளும் இராணுவமயமாக்கலும் நம்பிக்கையைச் சீர்குலைக்கின்றன என்பதையும் அது அறியும். பாதிக்கப்பட்டவர்களும் குடிமைச் சமூகச் செயற்பாட்டாளர்களும் தொடர்ந்து கண்காணிப்பையும் அச்சுறுத்தலையும் பற்றிப் புகாரளித்து வருகின்றனர் என்பதையும் அது அறியும். ஆகவே, ஒரு கடத்தலில், சர்வதேச சமூகம் தனது சொந்தப் பதிவை எதிர்கொள்ள வேண்டும்.

இந்தத் தோல்வி என்பது இனி இலங்கை நீதியை வழங்கத் தவறியது மட்டுமல்ல. பல பத்தாண்டுகால ஆவணப் படுத்தல் அர்த்தமுள்ள விளைவுகளுக்கு வழிவகுப்பதை

வெடிசுண்டு மிரட்டல்... தொடர்ச்சி...

மோடி மற்றும் ஷா ஆகிய இருவரின் சொந்த மாநிலமும் குஜராத் தான். பின்னர் இந்த மிரட்டல்கள் வெறும் வதந்தி (போலி மிரட்டல்) என்பது தெரியவந்தது.

கிழக்கு மாநிலமான பீகாரின் பகல்பூரில் கைது செய்யப்பட்ட ரோஷன் குமார் பூமிஹார் அளித்த தகவலின் அடிப்படையில், அண்டை மாநிலமான ஜார்க்கண்டின் தியோகரைச் சேர்ந்த குல்ஷன் குமார் சிங் என்பவர் காவல்துறையினரால் அடையாளம் காணப்பட்டார்; மிரட்டல் மின்னஞ்சல்களை அனுப்பப் பயன்படுத்தப்பட்ட ஜிமெயில் கணக்குகளை இவரே வழங்கியதாகக் கூறப்படுகிறது. சிங் கைது செய்யப்பட்டதோடு, மிரட்டல்களை அனுப்பப் பயன்படுத்தப்பட்ட சாதனங்களும் பறிமுதல் செய்யப்பட்டன.

சிங் 2022-ஆம் ஆண்டு முதல் பெருமளவில் மின்னஞ்சல் முகவரிகளை (IDs) உருவாக்கி, அவற்றை உடனடியாகப் பயன்படுத்தக்கூடிய கணக்குகளாக வழங்கி வந்ததாகக் காவல்துறை கூறுகிறது. கூகுளின் பாதுகாப்பு அமைப்புகளின் கண்ணில் படாமல் இவ்வளவு அதிகமான கணக்குகள் எவ்வாறு உருவாக்கப்பட்டன மற்றும் இயக்கப்பட்டன என்பது குறித்து புலனாய்வாளர்கள் ஆச்சரியமடைந்துள்ளனர்.

பாதுகாப்பு நடைமுறைகளைத் தவிர்க்க முடியாதவாறு சில கொள்கை மாற்றங்களைச் செய்யுமாறு நாங்கள் கூகுள் நிறுவனத்திற்கு கடிதம் எழுதுவோம்,” என்று குஜராத் காவல்துறை சைபர் கிரைம் பிரிவு மூத்த அதிகாரி விவேக் போடா கூறியதாக உள்ளூர் செய்திகள் தெரிவிக்கின்றன.

அமெரிக்காவைச் சேர்ந்த தொழில்நுட்ப நிறுவனமான கூகுள் மீது ஏதேனும் குற்றச்சாட்டுகள் சுமத்தப்படுமா என்பது தெளிவாகத் தெரியவில்லை என்றாலும், காவல்துறையினர் கூகுளையும் இந்த விசாரணையின் ஒரு பகுதியாக அதிகாரப்பூர்வமாகச் சேர்க்கத் திட்டமிட்டுள்ளனர்.

மிரட்டல் மின்னஞ்சல்களை அனுப்புவதற்கும், பிற சைபர் குற்றங்களைச் செய்வதற்கும் என்றே இந்தக் குறிப்பிட்ட ஜிமெயில் கணக்குகள் உருவாக்கப்பட்டதாகக் கூறப்படுகிறது. சந்தேக நபர்கள் வங்காளதேசத்தில் உள்ள தங்கள் கூட்டாளிகளுடன் இந்தக் கணக்குகளைப் பகிர்ந்துகொண்டதாகவும், அவர்களிடம் இருந்து நிதி உதவி பெற்றதாகவும் புலனாய்வாளர்கள் குற்றம் சாட்டுகின்றனர்.

உறுதி செய்வதில் ஏற்பட்ட ஒரு சர்வதேசத் தோல்வியும் ஆகும்.

ஐ.நா. அறிக்கை என்பது தமிழ் நீதியின் இறுதி இலக்காகிவிட முடியாது.

சான்றுகளைப் பாதுகாப்பது அவசியம், ஆனால் சான்றுகள் இறுதியில் பொறுப்புக்கூறலை ஆதரிக்கும் திறன் கொண்டவையாக இருக்க வேண்டும். கண்காணிப்பு அவசியம், ஆனால் கண்காணிப்பு என்பது செயலுக்கு மாற்றாக அமைய முடியாது. நல்லிணக்கம் விரும்பத்தக்கதாக இருக்கலாம், ஆனால் உண்மை மறைக்கப்பட்டு, குற்றம் சாட்டப்பட்டவர்கள் அர்த்தமுள்ள பொறுப்புக்கூறலுக்கு அப்பாற்பட்டவர்களாக இருக்கும் வரை, பாதிக்கப்பட்டவர்களிடமிருந்து நல்லிணக்கத்தைக் கோர முடியாது.

மேலும், சுயநிர்ணய உரிமைக்கான அடிப்படையில் அரசியல் ரீதியான கோரிக்கைக்கு, நிறுவன சீர்திருத்தத்தை காலவரையின்றி முழுமையான பதிலாக முன்வைக்க முடியாது.

எனவே, ஈழத் தமிழர்களுக்கு நீதி என்பது தனிநபர் குற்றவியல் பொறுப்புக்கூறலை விட மேலானதாக இருக்க வேண்டும். அது, வலுக்கட்டாயமாகக் காணாமல் ஆக்கப்பட்டவர்களுக்கான உண்மை, பெரும் அட்டூழியங்களுக்கான நீதி, இனப்படுகொலை மற்றும் பிற சர்வதேசக் குற்றங்கள் குறித்த குற்றச்சாட்டுகளின் நம்பகமான சர்வதேச விசாரணை, வடக்கு மற்றும் கிழக்கில் உள்ள தமிழ் தாயகத்தின் பாதுகாப்பு, மற்றும் தமிழ் மக்களின் சுயநிர்ணய உரிமைக்கான உண்மையான ஈடுபாடு ஆகியவற்றை உள்ளடக்கியதாக இருக்க வேண்டும்.

தமிழீழத்திற்கான கோரிக்கை அரசியல் ரீதியாக சங்கடமானது என்பதற்காக, அதை சர்வதேச விவாதங்களிலிருந்து எளிதாக நீக்கிவிட முடியாது.

சுயநிர்ணய உரிமை என்பது உண்மையாகவே ஒரு உலகளாவிய கோட்பாடு என்றால், ஈழத் தமிழர்கள் தங்கள் அரசியல் எதிர்காலத்திற்கு அந்த உரிமை எத்தகைய அர்த்தத்தைக் கொண்டுள்ளது என்பதை வெளிப்படுத்த அனுமதிக்கப்பட வேண்டும். இலங்கை அரசு வழங்கத் தயாராக இருக்கும் ஏதோவொரு அரசியலமைப்பு ஏற்பாட்டுடன் அவர்களின் அபிலாஷைகளை என்றென்றும் சுருக்கிவிட முடியாது.

எனவே, 2026 செப்டம்பர் 3 அன்று வெளியிட்ட ஐ.நா. அறிக்கையை, சர்வதேச அமைப்பு வெற்றிபெறுவதற்கான சான்றாகக் கருதாமல், தீர்க்கப்படாமல் எஞ்சியிருக்கும் விடயங்கள் எவ்வளவு அதிகம் என்பதற்கான மற்றொரு எச்சரிக்கையாகவே பார்க்க வேண்டும்.

2009-ஆம் ஆண்டிற்குப் பிறகு பதினேழு ஆண்டுகள் கடந்த நிலையிலும், அக்காலகட்டத்தில் இழைக்கப்பட்ட சர்வதேசச் சட்ட மீறல் குற்றங்களுக்கும், பாரிய மனித உரிமை மீறல்களுக்கும் பொறுப்புக்கூறல் உறுதிப்படுத்தப்

ஐ.நா.வும் சர்வதேச சமூகமும்... தொடர்ச்சி...

ஆனால் தித்வா மலையகத்தின் பிரச்சினையை உருவாக்கவில்லை.புயலுக்கு முன்பே இருந்த காணியின்மை, பாதுகாப்பற்ற குடியிருப்புகள், தொழிலாளர் உரிமை பிரச்சினைகள் பல ஆண்டுகளாகவும் தலைமுறைகளாகவும் உருவாகிய கட்டமைப்பு சார்ந்த பிரச்சினைகளாகும். மலையகத் தமிழர்கள் இலங்கையின் பொருளாதார வரலாற்றில் மறுக்க முடியாத பங்களிப்பைச் செய்த சமூகமாக இருக்கின்றனர். தேயிலைத் தொழிற்றுறையின் வளர்ச்சியுடன் அவர்களின் பல தலைமுறைகளின் உழைப்பு பின்னிப் பிணைந்துள்ளது. ஆனால் ஒரு சமூகத்தின் பங்களிப்பை மட்டும் பதிவு செய்வது போதாது.

அந்த சமூகத்திற்கு நிலம் உள்ளதா?பாதுகாப்பான வீடு உள்ளதா? நிரந்தர குடியிருப்பு உரிமை உள்ளதா? நியாயமான தொழில் உரிமை உள்ளதா?சமூகப் பாதுகாப்பு உள்ளதா? மொழியில் நீதி கிடைக்கிறதா? அரசு சேவைகளை சமமாகப் பெறுகிறதா? பேரிடர் நேரத்தில் பாதுகாப்பு கிடைக்கிறதா? அடுத்த தலைமுறைக்கு சொத்து மற்றும் பாதுகாப்பை வழங்கும் வாய்ப்பு உள்ளதா?என்பனவே ஒரு நாட்டின் மனித உரிமை நிலையை அளவிடும் கேள்விகளாக இருக்க வேண்டும். இந்தக் கேள்விகளுக்கு முழுமையான பதில் கிடைக்காத வரை, மலையகத் தமிழர்களின் பிரச்சினையை தித்வா புயல் அனர்த்தத்துடன் மட்டும் இணைத்துப் பார்ப்பது போதுமானதாக இருக்காது.

எனவே மலையகத் தமிழர்களின் காணியுரிமை உள்ளிட்ட அடிப்படைப் பிரச்சினைகள் குறித்து தொடர்ச்சியான, ஆதாரபூர்வமான மற்றும் தனித்துவமான மனித உரிமை கண்காணிப்பு சர்வதேச மட்டத்தில் இடம்பெற வேண்டும் என்ற கோரிக்கை முக்கியத்துவம் பெறுகிறது. ஐ.நா. மனித உரிமை பேரவையின் அடுத்தடுத்த கூட்டத்தொடர்களில் மலையகத் தமிழர்களின் நிலைமை தொடர்பாக விரிவான தகவல்கள், தரவுகள் மற்றும் சாட்சியங்கள் முன்வைக்கப்படுவது, இந்த விவகாரத்தை ஒரு தற்காலிக அனர்த்தப் பிரச்சினையாக அல்லாமல் நீண்டகால உரிமைப் பிரச்சினையாகப் புரிந்துகொள்ள உதவக்கூடும்.

படவில்லை என்றே சர்வதேசக் கண்காணிப்பாளர்கள் தொடர்ந்து அறிக்கை அளித்து வருகின்றனர்.

தமிழர்களின் துயரங்களைப் பதிவு செய்வதைத் தாண்டி உலகம் முன்னேற வேண்டிய ஒரு கடடம் வர வேண்டும். கட்டாயமாகக் காணாமல் ஆக்கப்பட்டவர்களைக் கண்டறியுங்கள்.

ஆதாரங்களைப் பாதுகாத்திடுங்கள்.

நம்பகமான சர்வதேசப் பொறுப்புக்கூறலை முன்னெடுங்கள். சர்வதேசச் சட்டத்தின் அடிப்படையில் இனப்படுகொலை தொடர்பான குற்றச்சாட்டுகளை விசாரியுங்கள். நீதியைத் தமிழர்களின் அரசியல் உரிமைகளிலிருந்து பிரிக்க முடியாது என்பதை அங்கீகரியுங்கள்.

மேலும், சுயநிர்ணய உரிமை மற்றும் 'தமிழ் ஈழம்' குறித்த ஈழத் தமிழர்களின் கோரிக்கையை அர்த்தமுள்ள வகையில் எதிர்கொள்ளுங்கள். அதுவரை, வெளியாகும் ஒவ்வொரு புதிய ஐ.நா. அறிக்கையும், இலங்கையின் தோல்விகளைப் பதிவு செய்யும் ஆவணமாக மட்டுமல்லாமல், பல தசாப்தங்களாகச் சேகரிக்கப்பட்ட ஆதாரங்களை நீதியாக மாற்றுவதில் சர்வதேச சமூகம் அடைந்த தோல்வியைப் பதிவு செய்யும் ஆவணமாகவும் மாறிவிடும் அபாயம் உள்ளது.

• • •

இலங்கையின் இராஜதந்திர... தொடர்ச்சி...

தூதரக அதிகாரத்துவத் தாமதங்களைத் தவிர்த்து, நேரடியாக அமைச்சரவை மற்றும் வெளியுறவு அமைச்சு மட்டத்தில் தலையீடுகளை மேற்கொள்கிறது.

இலங்கை வெளிவிவகார அமைச்சும் ரியாத் தூதரகமும் இந்த நாடுகளின் இராஜதந்திர வழிமுறைகளை முன்னுதாரணமாகக் கொண்டு, வழக்கமான நிர்வாக நடைமுறைகளிலிருந்து வெளியேறி, அனோஜனின் வழக்கில் உடனடி உயர்மட்ட சட்ட மற்றும் இராஜதந்திரத் தலையீடுகளை ஒருங்கிணைக்க வேண்டும்.

தற்போதுள்ள முதன்மையான இலக்கு அனோஜனின் உயிரைக் காப்பாற்றுவதேயாகும். வெளிநாட்டு வேலைவாய்ப்பு மற்றும் சுற்றுலாத்துறை அமைச்சு இந்த விவகாரத்தைத் தீவிரமாகக் கவனித்து வருவதாகத் தெரிவித்துள்ள போதிலும், இது சாதாரண தூதரக அறிக்கைகளுடன் நிறுத்தப்பட வேண்டிய தொன்றல்ல.

வெளிவிவகார அமைச்சர் தனிப்பட்ட முறையில் தலையிட்டு, சலுதி வெளிவிவகார அமைச்சருடன் நேரடியாகப் பேசுவதுடன், தேவைப்படின இலங்கை அரசாங்கம் சலுதி அரேபிய இராச்சியத்தின் மிக உயர்ந்த மட்டத்தில் ஜனாதிபதி அநுரகுமார திசாநாயக்க ஊடாகத் தலையீட்டைக் கோர வேண்டும்.

சலுதி அதிகாரிகளிடமிருந்து தீர்ப்பின் உத்தியோக பூர்வ பிரதியைப் பெற்று, அனுபவமிக்க சுயாதீன சட்டத் தரணிகளின் உதவியுடன் மறுஆய்வு வாய்ப்புகளை ஆராய்வு அவசியமாகும்.

சலுதி அரேபியாவின் மன்னரும் பட்டத்து இளவரசரும் இஸ்லாமிய மார்க்கத்தின் உயர்ந்த கருணைத் தத்துவத்தின் அடிப்படையில் அவருக்குப் பொதுமன்னிப்பு வழங்க வேண்டும் என்பதுதான் ஒட்டுமொத்த தேசத்தினதும் தற்போதைய எதிர்பார்ப்பாகும்.

ஆகவே, இராஜதந்திர, சட்ட மற்றும் மனிதாபிமான வழிகள் அனைத்தையும் உடனடியாகப் பயன்படுத்தி, அனோஜனின் உயிரைப் பாதுகாப்பது இலங்கை அரசாங்கத்தினதும் அனைத்து மக்களினதும் வரலாற்றுப் பொறுப்பாகும்.

• • •

தோல்வியில் முடிந்த ... தொடர்ச்சி...

வந்துள்ளது.

கடந்த வாரம், சைபர் உளவு மற்றும் ஆயுத வடிவமைப்பு முதல் பெரும் கண்காணிப்புப் பிரச்சாரங்கள் வரை, தனது கிளாட் (Claude) மாதிரிகளைப் பயன்படுத்தி பல தீங்கிழைக்கும் செயல்பாடுகளை முறியடித்ததாக ஆந்த்ரோபிக் (Anthropic) நிறுவனம் கூறியுள்ளது.

நாகப்பட்டினம் ... தொடர்ச்சி...

நிலைத்தன்மையையும் உறுதி செய்வதே இதன் நோக்கமாகும்.

சேவை மீள ஆரம்பிக்கப்பட்டதிலிருந்து இதுவரை சுமார் 52,000 பயணிகள் பயனடைந்துள்ளதாகவும் உயர் ஆணையம் தெரிவித்துள்ளது. இது இரு நாடுகளுக்கும் இடையிலான கடல்வழி, பொருளாதார, சமூக மற்றும் கலாசாரத் தொடர்புகளை வலுப் படுத்துவதில் முக்கிய பங்காற்றுவதாகவும் தெரிவிக்கப்பட்டுள்ளது.

மேலும், 65 மில்லியன் அமெரிக்க டொலர் இந்திய மானிய உதவியின் கீழ் காங்கேசன்துறை துறை முகத்தைப் புனரமைப்பதுடன், எதிர்காலத்தில் கூடுதல் கடல்வழிப் பாதைகள் மற்றும் சேவைகளை அறிமுகப் படுத்துவதற்கான வாய்ப்புகளும் ஆராயப்படவுள்ளதாக தெரிவிக்கப்பட்டுள்ளது.

இலக்கில் வெளிவரும் ஆக்கங்கள் அனைத்துக்கும் ஆக்கியவர்களே பொறுப்பு . அவற்றில் உள்ள கருத்துக்கள் இலக்கின் கருத்துக்களாக பார்க்கப்பட வேண்டுமென்பதில்லை .



வாராந்த மின்னிதழ் | இதழ் 409 | தொடர்ச்சிகள்

சனி, 19 செப்ரெம்பர், 2026 | பக்கம் 15



05 கோரிக்கைகள் ... தொடர்ச்சி...

வடக்கு கிழக்குப் பகுதிகளில் பல இடங்களில் திலீபனின் உண்ணாவிரதத்தை ஆதரித்து, அடையாள உண்ணாவிரதங்கள் மேற்கொள்ளப்பட்டன.

மட்டக்களப்பில் வெபர் அரங்கில் மதன் என்ற போராளி உண்ணாவிரதம் இருந்தார். வெபர் அரங்கிலும் மட்டக்களப்பு மாவட்டத்தில் பல இடங்களில் இருந்து மக்கள் குவிந்தனர்.

இந்திய அமைதிப்படையினர் விடுதலைப் புலிகளைச் சந்தித்தனர். உண்ணாவிரதம் குறித்து எதுவும் பேசவில்லை.

09ம் நாள், 23.09.1987, புதன்கிழமை

இந்திய அமைதிப் படையின் தளபதி லெப்டினன்ட் ஜெனரல் தீபிந்தர் சிங் ஹெலிகாப்டரில் யாழ். பல் கலைக்கழக மைதானம் வந்தார். தலைவர் பிரபாகரனைச் சந்தித்தார். இருவரும் தனித்தனி வாகனங்களில் புறப் பட்டு யாழ்க்கோட்டை ராணுவ முகாம் சென்றனர். பேச்சு வார்த்தையில் பலன் எதுவுமில்லை.

தொடர்ந்து அதே நாளில் பிற்பகல் 1.30 மணிக்கு, இந்தியத் துாதர் ஜே.என்.தீட்சித், தலைவர் பிரபாகரன் சந்திப்பு நடந்தது. பேச்சுவார்த்தையில் தீபிந்தர் சிங், ஹர்கிரத் சிங், பிரிகேடியர் ஃபெர்னாண்டஸ், கேப்டன் குப்தா மற்றும் விடுதலைப் புலிகள் தரப்பில் மாத்தையா, செ.கோடீஸ்வரன் (வழக்கறிஞர்), அன்டன் பாலசிங்கம், சிவானந்த சுந்தரம் ஆகியோர் கலந்துகொண்டனர். பேச்சுவார்த்தையில் துாதர் உறுதிமொழி மட்டுமே அளித்தார். அதனை செயல்படுத்தவில்லை. உண்ணாவிரதம் நிறுத்தப்படுவது குறித்து

ரஷ்யா-உக்ரைன் ... தொடர்ச்சி...

பொருளாதாரத் தனிமைப்படுத்தலுக்கு எதிரான ஈரானின் போராட்டம்

ஈரானைப் பொறுத்தவரை, இந்த செயற்றிட்டம் இனி கோட்பாட்டு ரீதியானது அல்ல; இது உயிர்வாழ்வதற்கான ஒரு விஷயம். இஸ்லாமியக் குடியரசு 2024-ல் பிரிக்ஸில் முழு உறுப்பினரானது, இப்போது நேரடி அமெரிக்க ஆக்கிரமிப்பையும் இன்னும் தீவிரமான பொருளாதார அழுத்தத்தையும் எதிர்கொள்கிறது. எண்ணெய் ஏற்றுமதி, வங்கிகள், கப்பல் போக்குவரத்து மற்றும் வெளிநாட்டு வர்த்தகத்தை இலக்காகக் கொண்ட கட்டுப்பாடுகள், நாட்டை இயல்பான பொருளாதாரத் தொடர்புகளிலிருந்து துண்டிக்கும் நோக்கம் கொண்டவை. எனவே, பிரிக்ஸ் உறுப்புரிமை, மிகப்பெரிய மேற்கத்திய அல்லாத சந்தைகளுடன் வர்த்தகத்தை விரிவுபடுத்தவும், தேசிய நாணயங்களை பரவலாகப் பயன்படுத்தவும், அமெரிக்காவால் கட்டுப்படுத்தப்படும் உள்கட்டமைப்பைச் சார்ந்திருப்பதைக் குறைக்கவும் உதவும் என்று தெஹ்ரான் எதிர்பார்க்க எல்லா காரணங்களும் உள்ளன.

புது தில்லிக்கு புறப்படுவதற்கு முன்பு, ஈரானிய ஜனாதிபதி மகுத் பெஷெஷ்கியன், ஒருதலைப்பட்சப் போக்கை எதிர்கொள்வதற்கான மிக முக்கியமான வாகனங்களில் ஒன்றாக பிரிக்ஸைக் குறிப்பிட்டார். மேலும், உறுப்பு நாடுகள் தங்கள் தேசிய நாணயங்களை அதிக அளவில் பயன்படுத்த வேண்டும் என்றும் வலியுறுத்தினார். மற்றொரு நடைமுறைச் சிக்கல், புதிய மேம்பாட்டு வங்கியில் ஈரான் சேர்வதற்கான சாத்தியம் ஆகும். ஆகஸ்ட் மாதம், ஈரானின் மத்திய வங்கியின் ஆளுநர், தங்கள் நாடு இதில் சேரத் தயாராகி வருவதாகக் கூறினார். இந்த உறுப்புரிமை, எரிசக்தி மற்றும் போக்குவரத்துத் திட்டங்களுக்கும், சர்வதேச வடக்கு-தெற்கு போக்குவரத்து வழித்தடத்திற்கும் நிதியளிப்பதற்கான புதிய வழிகளைத் திறக்கக்கூடும்.

அதே நேரத்தில், பிரிக்ஸை ஒரு அவசரகால மீட்பு

பிரிக்ஸ் மாநாடும் ... தொடர்ச்சி...

அமைப்பாக பிரிக்ஸ் மாறுவதை இந்தியா ஒரு போதும் அனுமதிக்காது என்ற பெருமை இருந்தாலும், சமகால புவிசார் அரசியல் பொருளாதாரப் போட்டிச் சூழலில் அமெரிக்கா ஓரக் கண்ணாலேயே டில்லியைப் பார்க்கிறது.

ஆனாலும், பிரிக்ஸை மேற்கத்திய எதிர்ப்பு மேடையாகப் பயன்படுத்தும் ரசிய - சீன நோக்கங்களுக்கு இடம் தராமல், உலகளாவிய தெற்கின் (Global South) குரலாகவும், இந்தியாவின் சொந்தப் பொருளாதார வளர்ச்சிக்கான ஒரு வாய்ப்பாகவும் காண்பிக்க இந்தியா முற்படுகிறது.

இந்தோ - பசுபிக் பிராந்தியத்தில் சீனாவை இராணுவ ரீதியில் எதிர்கொள்ள அமெரிக்கா உருவாக்கிய குவாட் (QUAD) என்ற பாதுகாப்பு அணியிலும் இந்தியா தீவிரமாகப் பங்கேற்கிறது.

ஆனால், இந்தியாவின் இந்த மூலோபாய இரட்டை நிலைப்பாட்டை அமெரிக்கா உள்ளிட்ட மேற்கத்திய நாடுகள் எந்தளவுக்குப் பொறுமையோடு நீண்ட காலத்திற்கு ஏற்கும் என்பதும் ஒரு பெரிய கேள்வியே.

இந்த நிலையில்தான், அமெரிக்காவை மையமாகக் கொண்ட முன்னணி முதலீட்டு வங்கியான கோல்ட்மன் சாக்ஸ் (Goldman Sachs) மற்றும் கடன் தரமதிப்பீட்டு நிறுவனமான பிட்ச் ரேட்டிங்ஸ் (Fitch Ratings) ஆகியன முக்கிய கணிப்பொன்றை வெளியிட்டுள்ளன.

அவற்றின் சமீபத்திய மதிப்பீடுகளின் பிரகாரம்,

ஏதும் பேசவில்லை.

10ம் நாள், 24.09.1987, வியாழக்கிழமை திலீபனின் கை, கால்கள் அசைவின்றி சோர்ந்து கிடந்தன.

சராசரி மனிதனின் அளவுகளைவிட அனைத்து இரத்த ஓட்டங்களும் குறைந்துவிட்டன. இனி, திலீபனுக்கு எந்த நிமிடமும் எதுவும் நேரலாம் எனக் கவலை அனைவரிடமும் முகத்தில் எதிரொலித்தது.

நோர்வே, சுவிட்சர், இங்கிலாந்து, ஆஸ்திரேலியா நாட்டுத் துதுவர்கள் வந்து திலீபனைப் பார்த்துச் சென்றார்கள். அவர்களால் கூட இந்தியாவை நிர்ப்பந்திக்க முடிய வில்லை.

11ம் நாள், 25.09.1987, வெள்ளிக்கிழமை கோமாவுக்கு முந்தைய நிலையில் உடல் அங்குமிங்கும் அசைவது போல திலீபனின் உடல் அவரையறியாமலே புரளத் தொடங்கியது.

யாழ். மாவட்டத்தில் அனைத்து நிறுவனங்களும் உண்ணாவிரதத்தில் பங்கேற்கப் போவதாக அறிவித்தன. “நிதர்சனம் டிவி” கடந்த பத்து நாட்களாக உண்ணாவிரதச் செய்தியைத் தொடர்ந்து வெளியிட்டுக் கொண்டிருந்தது. வடகிழக்கு முழுவதும் ஒருவித துக்கம் தோய்ந்த முகத்துடன் மக்கள் காணப்பட்டனர்.

12ம் நாள், 26.09.1987, சனிக்கிழமை

அந்த இறுதி நிமிடம் திலீபனின் உடல்நிலை மோசமாகி விட்டது என்ற செய்தி யாழ்ப்பாணம் முழுவதும் பரவியது. 12 தினங்கள் (மொத்தம் 265 மணித்தியாலங்கள்) திலீபனின்

நிதியாகவோ அல்லது ஒரு இராணுவ-அரசியல் கூட்டணியாகவோ பார்க்கக்கூடாது. அதனால் தானாகவே தடைகளை நீக்கவோ அல்லது ஈரானின் உள்நாட்டுப் பிரச்சினைகளைத் தீர்க்கவோ முடியாது. ஆனால், அது தெஹ்ரானுக்கு பொருளாதார ரீதியாக செயல்பட அதிக இடத்தைக் கொடுக்கவும், தனிமைப்படுத்தும் கொள்கை அதன் இறுதி இலக்கை அடைவதைத் தடுக்கவும் முடியும். சர்வதேச வர்த்தகத்திலிருந்து வெளியேற்றப்படும் ஒரு நாட்டிற்கு, பணம் செலுத்தும் திறன், முதலீடுகளை ஈர்க்கும் திறன் மற்றும் அதன் கூட்டாளிகளின் சந்தைகளை அணுகும் திறன் ஆகியவை மீள்திறனுக்கான ஒரு ஆதாரமாக அமைகின்றன.

பதிலுக்கு, பிரிக்ஸைப் பொறுத்தவரை ஈரான் முக்கியத்துவம் வாய்ந்தது. இது ஒரு முக்கியப் பொருளாதாரம், ஒரு இன்றியமையாத எரிசக்தி மையம், மற்றும் காஸ்பியன் கடல், பார்சீக் வளைகுடா, மத்திய ஆசியா, காகசஸ் மற்றும் இந்தியப் பெருங்கடல் ஆகியவற்றை இணைக்கும் ஒரு முக்கிய இணைப்பு ஆகும். ஈரான் இல்லாமல் யூரேசியா முழுவதும் முழுமையான போக்குவரத்து மற்றும் பொருளாதார இணைப்பை கற்பனை செய்வது கடினம். எனவே, அதன் வளர்ச்சிக்கான நியாயமான உரிமையை ஆதரிப்பது தெஹ்ரானின் நலன்களுக்கு மட்டுமல்ல, ஒட்டுமொத்த குழுவின் நீண்டகால நலன்களுக்கும் உதவுகிறது.

அடுத்த 20 ஆண்டுகள் புது தில்லியில் தொடங்குகின்றன.

பழைய சர்வதேச உறவுமுறை அமைப்புக்கு ஒரு ஆழ்ந்த நெருக்கடியான தருணத்தில் இந்தப் புது தில்லி உச்சிமாநாடு பெற்றது. தடைகள், சுங்க வரிப் போர்கள், ஆயுத மோதல்கள் மற்றும் நிதி உள்கட்டமைப்பை ஆயுதமாக்குதல் ஆகியவை தற்போதுள்ள விதிகள் மீதான நம்பிக்கையை அரித்து வருகின்றன. பன்முனைத்தன்மை என்பது பழைய ஒழுங்கை விமர்சிப்பதை விட மேலானது என்பதையும், அது செயல்படக்கூடிய தீர்வுகளையும் வழங்க முடியும் என்பதையும் நிரூபிக்க பிரிக்ஸ் அமைப்புக்கு இப்போது ஒரு வாய்ப்பு கிடைத்துள்ளது.

2027 இல் பிரிக்ஸ் அமைப்பின் ஒட்டுமொத்தப் பொருளாதார வளர்ச்சி, G7 நாடுகளை விடவும் அதிகமாக இருக்கும் எனச் சுட்டிக்காட்டப்பட்டுள்ளது.

அதேநேரம், 2027 ஆம் நிதியாண்டில் இந்தியாவின் பொருளாதார வளர்ச்சி விகிதம் 6.4% முதல் 6.6% வரை இருக்கும் எனவும் இந்த நிறுவனங்கள் கணித்துள்ளன.

அமெரிக்க முன்னணி நிதி நிறுவனங்கள், இந்தியா வின் பொருளாதார வளர்ச்சியை உயர்வாக மதிப்பிடு கின்றமை வழமையானதே.

அதேவேளை, பிரிக்ஸ் அமைப்பில் இலங்கைக் கான உறுப்புரிமை தற்காலிகமாகத் தாமதமடைந்துள்ளது. ஆனாலும், பிரிக்ஸின் கீழ் இயங்கும் புதிய அபிவிருத்தி வங்கியில் (New Development Bank - NDB) இணைவதற்கான இலங்கையின் கோரிக்கை 2024 இல் ஏற்கப்பட்டுள்ளது.

உள்கட்டமைப்புத் திட்டங்களுக்கான நிதி உதவிகளைப் பெறும் வாய்ப்புத் திறந்துள்ளதாக இலங்கை நம்புகிறது.

இந்த வங்கியில் இணைவதற்கான கதவுகள் 2024 ஆம் ஆண்டிலேயே திறக்கப்பட்டுவிட்டன. இருந்தாலும், அதற்கான உத்தியோகபூர்வ கொள்கைகளை வகுக்க அநுர அரசாங்கம் தொடர்ந்து தயக்கம் காண்பிக்கிறது.

அமெரிக்கா உள்ளிட்ட மேற்கு - ஐரோப்பிய நாடுகள் எின் நிதியுதவிகள், குறிப்பாக சர்வதேச நாணய நிதியம், பரிஸ் கிளப் போன்ற உலக நிதி நிறுவனங்களிடம் இருந்து நிதி கிடைக்காது அல்லது வேறு அழுத்தங்கள் ஏற்படக் கூடும் என அநுர அரசாங்கம் சிந்திப்பது போல்

உயிர் அன்று காலை 10.48 மணிக்குப் பிரிந்தது.

தியாக தீபம் திலீபனின் வரலாற்றுச் சிறப்புமிக்க உண்ணாவிரதப் போராட்டத்தின் போது அவரது உடல் நிலையை கண்காணித்து, அவர் மறைந்த பிறகு அவரது உடலைப் பரிசோதித்து மரணத்தை 1987 செப்டம்பர் 26 அன்று காலை 10.48 மணிக்கு வைத்தியர் சிவகுமார், தியாகி திலீபனுடைய நெஞ்சில் இதயத்துடிப்பு மானியை (ஸ்டெதாஸ்கோப்) வைத்துப் பரிசோதித்து, சுவாசம் மற்றும் இதயத்துடிப்பு நின்றுவிட்டதை உறுதி செய்துவிட்டு, தியாகி திலீபனின் பாதங்களைத் தொட்டு வணங்கி தனது இறுதி முடிவை கவலை தோய்ந்த முகத்துடன் அறிவித்தார்.

எங்கும் அழகை... வியம்... இலங்கை, இந்தியா எதிர்ப்புக் குரல் எழுந்தது. பிரேதப் பாதுகாப்புக்காக (எம்பார்ம்) யாழ். மருத்துவமனைக்குக் கொண்டுசெல்லப்பட்ட உடல், 1987 செப்டம்பர் 26, பிற்பகல் 4.15 மணி தொடக்கம் 1987 செப்டம்பர் 28, பி.ப. 04 மணி வரை மக்கள் அஞ்சலிக்காக வைக்கப்பட்டது.

தலைவர் மேதகுவால் தியாகி திலீபனுக்கு வீரவணக்கம் செலுத்தி, லெப். கேணல் என்ற விருது வழங்கப்பட்டது.

1987 செப்டம்பர் 28 அன்று பி.ப. 4.30 மணியளவில் அவருடைய விருப்பம் தொடர்பாக உத்தியோகபூர்வமாக யாழ். பல்கலைக்கழக மருத்துவ பீடத்திடம் முறைப்படி புகழ் உடலம் கையளிக்கப்பட்டது.

• • •

இருபது ஆண்டுகளுக்கு முன்பு, பிரேசில், இந்தியா மற்றும் சீனாவை ஒன்றிணைத்த ஒரு அரசியல் குழுவின் முன்னணி சிற்பிகளில் ஒன்றாக ரஷ்யா இருந்தது. ஏனெனில், பல பில்லியன் மக்கள் வேறு இடங்களில் எடுக்கப்படும் முடிவுகளின் வெறும் பொருட்களாக நடத்தப்படும் ஒரு உலகம் நிலையானதாக இருக்க முடியாது என்பதை அது புரிந்துகொண்டிருந்தது. அப்போது, அது ஒரு கருதுகோளாக இருந்தது. இன்று, அது ஒரு புறநிலை யதார்த்தம். பிரிக்ஸ் அமைப்பு இனி ஒரு புதிய உலக ஒழுங்கின் தோற்றத்தைக் கணிக்கவில்லை; அது அந்த ஒழுங்கிற்கு ஒரு உறுதியான வடிவத்தைக் கொடுக்கிறது.

ஆனால், ஒரு ஆண்டுவிழா என்பது தற்பெருமைக்கு ஒரு சாக்காகிவிடக் கூடாது. பொருளாதார பலம் இன்னும் ஒருங்கிணைந்த நடவடிக்கையாக மாற்றப்பட வேண்டும். இந்தக் குழு புதிய மேம்பாட்டு வங்கி மூலம் நிதியுதவியை விரிவுபடுத்த வேண்டும், வசதியான பணம் செலுத்தும் வழிமுறைகளை உருவாக்க வேண்டும், அதன் உறுப்பினர்களிடையே வர்த்தகத்தை அதிகரிக்க வேண்டும், மேலும் அவர்களின் நியாயமான நலன்களைப் பாதுகாக்க வேண்டும். பிரிக்ஸின் முதிர்ச்சி இந்த முடிவுகளால் மதிப்பிடப்படும்.

அந்த வகையில், புது தில்லி என்பது மற்றொரு உச்சிமாநாட்டிற்கான இடம் மட்டுமல்ல. பிரிக்ஸ் தனது முதல் 20 ஆண்டுகளை மீள்பார்வை செய்து, தனது அடுத்த அத்தியாயத்தைத் தொடங்கும் இடமாகவும் இது விளங்குகிறது. பெரும்பாலான நாடுகளுக்கு முன்பே ரஷ்யா எதிர்காலத்தின் வெளிக்கோடுகளைக் கண்டது. இப்போது, அந்த எதிர்காலம் மிகவும் நியாயமானதாகவும், நிலையானதாகவும், உண்மையாகவே பன்முனைத்தன்மை கொண்டதாகவும் இருக்குமா என்பதைத் தீர்மானிப்பது அக்குழுவின் ஒவ்வொரு உறுப்பினரின் கையில்தான் உள்ளது.

நன்றி: ரஸ்யா ரூடே

தோன்றுகிறது.

ஈழத்தமிழர் விவகாரம், போர்க்குற்ற விசாரணைகள் மற்றும் மனித உரிமை மீறல்கள் தொடர்பான கோரிக்கைகளை அமெரிக்கா உள்ளிட்ட நாடுகள் இலங்கைக்கு எதிரான ஒரு புவிசார் அரசியல் ஆயுதமாகப் பயன்படுத்துவதற்கான வாய்ப்புகளும் அதிகரிக்கலாம்.

ஈழத்தமிழர் விவகாரத்தை மேற்கத்திய நாடுகள் தங்களின் சொந்தப் பிராந்திய நலன்களுக்காக, இலங்கைக்குக் கடுமையான அரசியல் நெருக்கடிகளைக் கொடுத்துத் தங்களின் ஆதிக்க வளையத்திற்குள் வைத்திருக்கவுமே பயன்படுத்தக் கூடும்.

ஆகவே, பிராந்திய வல்லரசுகளின் அதிகாரப் போட்டிக்கு மத்தியில் பிரிக்ஸ் அபிவிருத்தி வங்கியில் இலங்கை இணைவது என்ற கனவு, ஒரு தற்காலிகப் பொருளாதாரத் தீர்வாகத் தோன்றும்.


ஆனால், இந்த வங்கியில் இணைந்தால், ஏற்கனவே பொருளாதார நெருக்கடியில் சிக்கித் தவிக்கும் இலங்கைக்கு மற்றுமொரு மாபெரும் இராஜதந்திரத் தலையிடியாகவும், நீண்டகாலப் புவிசார் அரசியல் முட்கிரீடமாகவுமே உருவெடுக்கும் என்ற அச்ச உணர்வு அநுர அரசாங்கத்திற்கு ஏற்பட்டிருக்கலாம்

• • •



சிறுவர் ஆக்கம்

சி.கிருத்திகா
செல்வநாயகபுரம்



நம்பிக்கை

விழுந்தாலும் பரவாயில்லை
மீண்டும் எழுந்து நடக்க கற்றுக்கொள்!

யாரும் நம்பவில்லை என்றாலும்,
உன்னை நீ நம்பு!

இன்று கண்ணீராக இருக்கும் நாட்கள்,
நாளை உன் வெற்றிக் கதையாக மாறும்!

முயற்சியை மட்டும் கைவிடாதே
உன் கனவுகள் நிச்சயம் ஒரு நாள்
உன்னை தேடி வரும்!

நான் முடிப்பேன்” என்று சொல்லும் மனசு
இருந்தால்,
“முடியாது” என்ற வார்த்தைக்கு உன்
வாழ்க்கையில் இடமே இல்லை!

பாத்திமா நீமா
அன்புவழிபுரம்

ஆசிரியர்

அன்புள்ள அம்மாவாக என் ஆசான்
அடித்துச் சொல்லும் அப்பாவாக என்
ஆசான்...

அழகான சொற்களை படித்து தரும்
அழகோவியம் என் ஆசான்...

பட்டாம் பூச்சி தேனைத் தேடுவது போல்
பள்ளி மாணவர்கள் அறிவைத் தேடி
பூவாகிய
ஆசானிடம் நன்றாக படித்த
விரைந்தோடி வந்தோம்...

எளிதாக சிறுவர் மனதினிலே
அளப்பரிய அறிவினை விதைக்கும்
மேன்மைக்குரிய ஆசான்
ஒருவருக்கே மதிப்பும் மரியாதையும்...

உலகினுள்ள மனிதர்கள் பலரை
உருவாக்கும் உத்தமர்களை விட
உன்னதமானவர்கள் எவருமில்லை...
இப்பூவுலகினில் உன்னைத் தவிர ...



ஹப்ஸா க்வில்
பாலையூற்று

உப்பிட்டவரை உள்ளவம் நீனை

ஒரு கிராமத்தில் அருண் என்ற சிறுவன் வாழ்ந்து வந்தான். அவன்
நன்றாகப் படிக்க வேண்டும் என்ற ஆசை கொண்டிருந்தான்.
ஆனால் அவனது குடும்பம் ஏழ்மையாக இருந்ததால், படிப்பதற்கு
தேவையான புத்தகங்களைக்கூட வாங்க முடியவில்லை.

அருணின் நிலைமையை அறிந்த அவனது ஆசிரியர், அவனுக்கு
புத்தகங்களையும் எழுதுபொருட்களையும் வாங்கிக் கொடுத்து,
பள்ளி முடிந்த பிறகும் பாடங்களைச் சொல்லிக் கொடுத்தார்.
“நீ கடினமாக உழைத்தால் வாழ்க்கையில் உயர முடியும்” என்று
அவனை எப்போதும் ஊக்கப்படுத்தினார்.

ஆசிரியரின் உதவியால் அருண் நன்றாகப் படித்து, பெரிய
நிலைக்கு உயர்ந்தான். பல ஆண்டுகளுக்குப் பிறகு தனது
ஆசிரியரைப் பார்க்க சொந்த ஊருக்குச் சென்றான்.

அங்கு வயதான ஆசிரியர் உடல்நிலை சரியில்லாமல், மிகவும்
கஷ்டப்பட்டுக் கொண்டிருப்பதைக் கண்டான். உடனே அருண்
அவரிடம் சென்று, “ஐயா, நான் இன்று உயர்ந்திருப்பதற்கு
நீங்கள்தான் காரணம். உங்களை நான் ஒருபோதும் மறக்க
மாட்டேன்” என்று கூறினான்.

அன்றிலிருந்து அருண் தனது ஆசிரியருக்குத் தேவையான
உதவிகளைச் செய்து, அவரை அன்புடன் கவனித்துக் கொண்டான்.
இதுபோல நாமும் நம் வாழ்வில் சிறிய உதவி செய்தவர்களை கூட
ஒருபோதும் மறக்கக் கூடாது.

ம.துலக்சனா
விளாங்குளம்



தாயகமும் வாழ்வும்

